

**NATIONAL ASSEMBLY OF  
SEYCHELLES**

*Thursday 05<sup>th</sup> March, 2021*

*The Assembly met at 9am*

*National Anthem*

*Moment of Reflection*

*Mr Speaker in the Chair*

**MR SPEAKER**

Bonjour tou Manm e bonzour nou lodyans. Avan nou demar lo nou bann biznes.

An repons avek sityasyon ki Onorab Pillay avek Onorab Woodcock ti leve Minis Ledikasyon in donn mwan en repons e i ase kourt, e alor mon a zis lir pou zot lenformasyon.

Minis in adres sityasyon ‘*Induction* pou paran Praslin’ Prosesis *induction* i en aktivite enportan e neseser. I bezwen ganny fer sirtou ler en group etidyan pe komans en novo formasyon ou letid dan en novo lenstitisyen.

Sa aktivite pa zis en aktivite lanrezistreman e leksplikasyon, i osi enkli vwar sa landrwa koman en form oriyantasyon. Donk i rekomandab ki i ganny fer kot sa lenstitisyen li menm.

Spesifik pou sa sityasyon Praslin e La Digue, bann sant profesyonnel e SALS i an kontak ek etidyan ek paran. Paran i ganny ankouraze pou akonpanny zot zanfan parey labitid. Bann lenstitisyon pa'n rapote poudir i annan en problem deplasman mazer. Sak lenstitisyon pe asiste zot programm pou accommodate zot sityasyon bato e avyon.

Bokou paran pe swazir pou vin avek zot zanfan, akoz zot anvi enstal zot zanfan dan zot novo akomodasyon. Paran ki pe vwar li difisil pou deplase, pe ganny demande pou kontakte lenstitisyon spesifik ki zot zanfan pou ladan e ki zot ava ganny konseye pou fer. Mazorite paran in deza swazir sa larout e zot in ganny konseye an konsekans. Bann lenstitisyon i rekonnet bann difikilte deplase dan sa peryod pandemi, e zot in fini fer alternativ pou bann paran ki pa pou kapab deplase pou von Mahe.

Paran i devre kontakte lenstitisyon an premye, si zot pe vwar li difisil pou vin Mahe.’ Mersi bokou e fotespere i ede.

E Onorab Gill in demann mwan pou li fer en pti *statement* lo en konsern son zabitan. Alor mon a permet li. Onorab Gill.

**HON CHURCHILL GILL**

Mersi Mr Speaker. Bonzour tou Manm bonzour tou dimoun a lekout. Mr Speaker mon annan en konsern pou zabitant Praslin konsernan sa program vaksinasyon, akoz vaksinasyon pe kontinyen ganny fer lo Mahe, me *unfortunately* lo Praslin sa aktivite pa pe ganny fer. E i annan dimoun ki zot, zot enterese pou pran e zot santi sa i en konsern pou zot, i pa pe ganny fer lo Praslin. Alors mon ti a swete ki lenformasyon i ganny fer sorti lo medya ki kan ki Minister pe mazin retourne Praslin pou kontinyen sa legzersis? Mersi.

**MR SPEAKER**

Mersi Onorab Gill. Onorab Loze lo kwa oule adres mwan silvouple?

**HON JOHAN LOZE**

Bonzour Mr Speaker. Mr Speaker vi ki nou pa pe pran Bidze dan limedya, ti annan en pwen mon ti oule aport a ou latansyon, pou letan posiblement PS i retournen dan lapremidi.

**MR SPEAKER**

Wi, lekel sa size?

**HON JOHAN LOZE**

Apre en semenn ki nou'n depouy Bidze Mr Speaker, sa ki nou pe vwar se ki Bidze ler Gouvernman i pe reste parey ouswa i annan *slight increments* dan serten landrwa. Be sa ki nou pe gannyen parkont se, en lafreyer *redundancies* atraver dan *public service* ki dimoun nenk pe *text* nou, konmkwa ki i annan *redundancies* ki pe ganny fer; ouswa zot pe atann rimer *redundancies* ki pe ganny fer.

Be *I've been going through the budget for a week now* e vwar ki Bidze salaries i parey. So the uncertainty of the job market, si posiblement sa ti kapab ganny adresse, mon pa konnen si dan lapremidi, ouswa kan ki nou pou pran, repran deba lo Bidze. Akoz i annan en konsern reel parmi *civil servants* an se moman, ki zot pou perdi zot lanplwa, menm si zot vwar ki Lasanble pe retenir the same *basic salary budget* ki ti annan avan. Mersi Mr Speaker.

**MR SPEAKER**

Mersi Onorab Loze. Ou annan de posibilité, enn se kontinyen kestyonn Minis lo zot plan spesifik pou zot, e osi nou kapab ganny en pwen avek PS Finans ler i la pou Bidze. Mersi.

Onorab Pillay lo menm kestyon kwa? Lo sa ki mon'n lir? Be sa ki mon lir i kler Onorab Pillay mon pa anvi al ladan. Ale vitman.

### **HON SEBASTIEN PILLAY**

Mersi Mr Speaker. Mr Speaker bonzour e bonzour *LGB* ki mon bann koleg lo lot kote latab. Mr Speaker i fer dezyenm fwa ou lir en larepons lo en size, ki nou'n anvoy kot ou. Mon pa ti a kontan krwar ki ou'n vin en ekstansyon Egzekitiv, ki ou ki pou von zot portparol.

Mon krwar i neseser ki sa Minister konsernen i osi servi tou loportinite ki i gannyen, pou osi enform piblik. E lefe ki *Standing Orders* sa pa permet mwan pou anmenn kestyon.

Nou get sa dan sa fason e an sipor ki mon koleg Praslin, malgre mon'n war li rikannen ler ou'n dir sa ki ou'n dir, i enportan pou li realize ki dan sa larepons ki Minis in donne, napa ase ki'n ganny fer. Akoz i annan lenstitisyon i monte lo zil pou fer *induction*. Mersi.

### **MR SPEAKER**

Ok mon pa pe antre ladan. Mersi. Ok mon ava zis dir en pti mo lo sa size. I pa mon lentansyon ki Lasanble i vin *forum* piblik pou enform lenformasyon, pou enform

piblik lo ki bann Minister pe fer. Nou pa *SBC*. L'Egzekitiv, bann Minister i annan swa met lenformasyon lo *SBC*, selman e mon pa tro anvi ki bann Manm i servi sa metod konstaman.

Me selman ler nou ti pe antre dan deba, dan Bidze, mon ti dir bann Manm nou pou napa kestyon, napa *Question Time* si zanmen i annan okenn kestyon irzan, lenformasyon irzan mon a ed zot. Normalman mon devret ed zot sa zis direkteman avek zot, i pa neseserman vreman bezwen fer en lanons dan Lasanble.

Alor si i annan en sityasyon irzan ki leve, e ki mon kapab ede anmenn en lenformasyon pou zot, an plas *Question Time* mon a kontinyen fer li.

Lo size ler mon ganny en larepons kot Minis e mon'n lir. Mon konsider sa lafen sa size. Akoz ou'n poz en sityasyon, ou'n demann en kestyon, mon'n donn ou larepons ki Minis i annan se sa. Mersi bokou nou a prosede lo Onorab Cosgrow wi - lo ki pwen oule adres mwan?

### **HON WALLACE COSGROW**

Mr Speaker en pe lo sa laliny, an relasyon avek s aki Onorab Churchill Gill in dir, sa zafer i serye sa, akoz Onorab Gill in dir kestyon vaksen, dezyenm doz

pa pe ganny neseserman adrese lo Praslin. E nou annan bann dimoun i pe bezwen fer bann gran, gran deplasman pou vin Mahe.

An relasyon avek sa ki Leader Lopozisyon in dir. So i en keksoz ki mon krwar nou bezwen pran li serye e ki i bezwen ganny adrese o pli vit posib par Minister Ledikasyon ouswa sa bann *technical schools* ki responsab. I tre serye en. Mersi bokou Mr Speaker.

### **MR SPEAKER**

Mersi, zot in ganny mesaz e zot a pran zot responsabilite. Mersi. Nou a kontinyen avek nou biznes pou ozordi. Nou annan *Public Bills*, nou ava apel delegasyon Minis Finans silvouple.

Minis Finans Naadir Hassan e ou delegasyon Mr Patrick Payet Sekreter D'Eta, Finans Mrs Nissa Thompson *State Counsel AG's Office*, Mr Paul Robert *Director of Policy and Legal Financial Offices Agency* e Ms Taryn Auguste *Legal Manager* dan *Financial Service Agency*.

Nou premye *item* i lo; *International Trusts (Amendment) Bill, 2021*. E mon krwar i neseser, nou pa ankor gannyen 7 zour depi *First Reading* e alor mon ava ankor

enn fwa apel *LGB* pou Mosyon pou *waive requirement* 7 zour.

### **HON BERNARD GEORGES**

Mersi Mr Speaker. Bonzour m Speaker. Bonzour Minis bonzour SS, *panel*, tou bann Manm e tou ban dimoun i pe swiv nou dan lakour.

Mr Speaker mon Mosyon anba *Order 97(1)* se ki ou donn ou permision pou sispann *Order 69(1)* pou permet ki *The International Trusts (Amendment) Bill, 2021* i ganny lir en Dezyenm Fwa malgre ki sa peryod 7 zour depi ki in ganny lir Premye Fwa pa ankor terminen. Mersi.

### **MR SPEAKER**

Mersi. Mon a ganny en segonde pou sa Mosyon. Onorab Arissol.

### **HON SANDY ARISSOL**

Bonzour Mr Speaker. Bonzour Minis ek ou delegasyon. Bonzour tou Manm Lasanble Nasyonal e tou dimoun ki a lekout. Mr Speaker mon segonn Mosyon anmennen par Onorab Georges. Mersi.

### **MR SPEAKER**

Mersi. Nou a pran vot lo Mosyon silvouple, bann ki an faver lev lanmen? Bann ki kont, Mosyon pou *waive 7 days notice* pou *Second Reading* lo *International*

*Trusts (Amendment) Bill, 2021* in ganny 20 vot an faver, 0 vot kont e 7 abstansyon e alor nou Lasanble in aprouve, nou ava proceed avek *Second Reading*. E mon apel *LGB* pou Mosyon pou *Second Reading*.

### **HON BERNARD GEORGES**

Mersi Mr Speaker. Mr Speaker anba *Order 69(2)* mon move ki *The International Trusts (Amendment) Bill, 2021* i ganny lir en Dezyenm Fwa. Mersi.

### **MR SPEAKER**

Mersi. Mon a ganny segonde silvouple. Onorab Arissol.

### **HON SANDY ARISSOL**

Mersi Mr Speaker. Mosyon i ganny Segonde.

### **MR SPEAKER**

Mersi e nou ava prosede. Minis mon ava envit ou pou prezant ou *Bill*.

### **MINISTER NAADIR HASSAN**

Mersi Mr Speaker. Mr Speaker, Onorab *Leader Lopozisyon*, Onorab Leader pou Zafer Gouvernman, Manm Onorab e tou manm piblik a lekout, bonzour.

Mr Speaker parey mon'n anonse dan ladres Bidze 2021, nou pe travay aktyelman lo en

nouvo Prozedlwa *Trust* pou ranplas sa Lalwa ozordi ki apel *International Trust Act* ki date depi 1994.

Rekomandasyon 25 *FATF*, ioblize ki ziridiksyon i bezwen met bann mezir an plas pou asire ki nou *trusties* i devwal zot *status* avek bann lenstitisyon finansyel, oubyen bann *BLFTBs* letan zot pe form en relasyon biznes, ouswa pe fer en tranzaksyon par lao *threshold*. Standar *FATF* osi i oblige ki Lalwa i kapab permet bann *competent authorities* pou ganny lenformasyon lo sa *trust*. Standar osi i oblige ki bann lenstitisyon finansyel ouswa bann *BLFTBs* i ganny lenformasyon lo *beneficial ownership* oubyen *asset* lo sa *trust*.

Lamannman ki pe ganny propoze i osi met en provizyon ki si sa *trustee* i kas Lalwa pou annan en penalty fee pa plis ki \$5mil, ki en *fee* ki pa plis ki \$5mil.

Mr Speaker nou pe osi fer lamannman dan Seksyon 29 pour ki nou met ban konteni ki bezwen annan dan *International Trust register*. Sa i enkli zot non, ladres, nasyonalite e landrwa enkorporasyon pou sak *trustee* benefisyer ouswa group benefisyer, settler, Lazans e

lezot *service provider* tel ki; *investment advisors, investment managers, accountants e tax advisors.*

Bann *trustee* pou annan en peryod 3 mwan pou met rezis an zour avek novo lobligasyon. Alor Mr Speaker mon rekemann laprouvason Lasanble Nasional pou sa Prozedlwa *International Trusts Act (Amendment) Bill, 2021*, pou fer sa bann lamannman. Mersi Mr Speaker.

### **MR SPEAKER**

Mersi Minis. Nou a ouver pou deba lo *Bill*. Sa ki oule entervenir? Onorab Georges.

### **HON BERNARD GEORGES**

Mersi Mr Speaker. Mr Speaker mon oule, mon pran laparol boner akoz mon krwar i mon devwar pou eksplik en pti pe, sirtou pou bann novo Manm oubyen bann Manm ki pa ofe avek Lalwa *Trusts*; en pti pe kisia ki konteni dan sa Lalwa pou zot kapab konpran en pti pe bann lamannman ki pe ganny propoze.

Nou pa en ziridikson *trusts*. Dan nou Lalwa domestik isi Sesel napa sa konsep *Trust*. *Trust* i en veikil ki dan nou *offshore centers* dan nou *financial services*, i enn s levantay servis ki nou ofer, pou

bann dimoun ki an deor Sesel e non pa isi Sesel. En *Trust* set en keksoz ki dat depi byen, byen lontan e son mo i dekrir kisia ki i ete.

O depar dan listwar ler en dimoun - mon pe koz dan bann lannen, dan bann letan *crusades* ler ne dimoun ti sorti Langleter ti al lager dan Later *Sainte*, sa ki ti arive se ki annan de fwa bann dimoun ki ti annan propriete ler zot ti al lager, zot ti pou absan pou plizyer lannen e annan de fwa zot ti konnen poudir zot pa pou retournen akoz ou konnen ou pe al lager, ou kapab succeed oubyen ou kapab mor.

Alors zot ti les zot propriete avek en dimoun ki zot ti *trust*. En zanmi zeneralman oubyen 2 ou 3 zanmi. e zot ti met sa dan zot posesyon zot ti ale an konesans ki ler zot retournen si ot retournen zot zanmi pou rann zot, zot byen.

*They trusted them* se pour sa rezon ki sa mo in vini. Oubyen zot in les detay zot bann *beneficiaries* pour ki zi zot pa retournen apre en sertern letan, zot sa dimoun ki zot ti'n apwente koman zot *trustee* ti pou pas lo propriete avek sa bann dimoun ki zot ti'n nonmen koman *beneficiaries*.

E sa set en konsep Angle Anglosakson ki'n evolye e ki'n al partou dan tou bann teritwar Anglosakson dan lemonn Lanmerik, *L'Australie New Zealand, L'Inde, L'Afrique*, kot bann *ex colony* Angle me pa Sesel. Akoz nou, nou levolisyon parey nou ti war ler nou to fer *Code Civil* in en evolisyon sivil e sa konsep '*Trust*' pa egziste.

Me ler nou'n set up parey mon'n dir taler, ler nou'n *setup* nou *financial services*, enn bann dan sa levantay prodwi ki nou ti pe fer, nou ti bezwen met trust akoz bokou dimoun an deor Sesel ti anvi *setup* en *Trust*.

Anfen mon'n blyie dir ki apre sa devlopman istorik Lalwa in arive formilariz sa konsep *Trust* dan Lalwa pour ekout sa bann pei e in vin en Lalwa en *Trust Law*. Me parey mon dir isi nou pa'n annan sa, me ler nou'n ouver nou *financial services*, nou'n ofer sa koman benn bann prodwi pou bann dimoun ki reste an deor Sesel i kapab etablir en *International Trust* isi Sesel. E apel en *International Trust* akoz i pa en *Domestic Trust* akoz nou napa en *Trust Law* e pou zot fer sa pou zot annan en *Trust setup* isi Sesel e ki pour *hold* propriyete an deor Sesel.

E en *Trust* i senpleman sa, en dimoun ki apel en *set law* i *setup* en *trust* an faver en serten nonm son *beneficiaries*. I pa bezwen son zeritye me i kapab *anybody at all*, ou kapab *setup* en *Trust* pou proteksyon zannimo, *whatever* e ou met bann *beneficiaries* ladan.

Alor ou annan en *set law* ou annan *beneficiaries* e sa bann dimoun ki *manage* ou trust i apel bann *trusties*. E apre i annan en protekter ki li i flot en pti pe par lao pou fer sir ki tou keksoz i mars byen.

Basically se sa en *Trust* Mr Speaker. E mon war ki Minis in dir ki nou ep al sans nou Lalwa. E si mon pa tronpe, mon krwar i dan sa sanzman Lalwa nou pou en tradwir osi *Domestic Trust*. Mon krwar ki nou pou entrodwir dan nou lalwa pou premye fwa konsep *Trust* e donk nou pou kapab, bann dimoun pou kapab *setup* en *Trust*.

Ou annan en propriyete e ou anvi ki sa propriyete i reste perpetyelman pou fer en aktivite kelkonk, olye ki i al pou ou bann zeritye apre i vann, i fer *whatever*, ou ava *setup* en *Trust* dan menm fason ki ou kapab fer li dan bann lezot pei. E ou pe ekspekte, nou pe esper sa avek en serten lenpasyans.

Akoz i pou en nouveau devlopman dan nou Lalwa e i pou donn tel parey nou donn bann dimoun ki an deor Sesel, i pou donn bann Seselwa posibilite annan sa keksoz ki apel en *trustee*. E mwan, mon konn bokou dimoun ki anvi setup en Trust. Me nou pa kapab alor nou *setup* en lasosyasyon, oubyen nou *setup* en lot *corporate vehicle*, en *PTY company or whatever*. Be sa bann keksoz pa reponn sa legzizans en Trust kot i perpetuel e ou kapab konnen ki tou keksoz pou mars byen.

So vwala en pti pe konsep en *Trust*. E s aki sa Lalwa pe fer parey Minis pe eksplike mon pa bezwen retourn laba ankor, se anliny avek bann lamannman ki zot pe fer dan bann lezot Lalwa i annan premyerman en bezwen *disclosure*.

E sa se Seksyon 29(a) ki dir ki tou sa bann dimoun ki mon'n mansyonnen *Trustees*, *beneficiary*, *settler* eksetera, i bezwen ganny met dan en landrwa, pour ki si *disclosure* i bezwen zot *available*. In fact mon pa konnen en *Trust* ki pou konpletman *blind*, kot okenn dimoun pa pou kapab zanmen arive konnen lekel sa bann, sa dimoun ki setup sa *Trust* oubyen lekel ki pe administre s

trust oubyen lekel son bann *beneficiaries*.

E *disclosure* sa nouveau Seksyon 33(a) se pour met en lobligasyon *disclosure* lo sa bann dimoun e bann lenstitisyon finansyel eksetera, parey nou'n vwar dan bann lezot landrwa.

E parey Minis in dir i annan en peryod letan pou zot kapab fer sa, e sa se 3mwan avek en *fine* si zot pa fer li. Mr Speaker vwala en pti pe sa Lalwa, e nou ti a kontan lo nou kote reponn lapel Minis e dir li wi sa i en keksoz ki neseser, nou bezwen fer li pou bann rezon ki'n avanse e nou pou ver li bomaten. Mersi Mr Speaker.

### **MR SPEAKER**

Mersi. Okenn lot entervansyon? Non, dan sa ka ... Wi Onorab Loze.

### **HON JOHAN LOZE**

Mersi Mr Speaker. Mr Speaker mon a konmans par remersi Onorab Georges pou son entervansyon byen kler e tre elokan. Ofet nou abitye ek sa dan *Bills Committee* kot in pas bokou letan pe gid nou, e eksplik nou sa bann keksoz ki la sa plas pe ganny ranpli par Onorab Andre, ki li osi in *step up* e i pe fer son bout tre byen.

Mr Speaker devan nou i annan en morso Lezislasyon ki neseser non selman pou gouvernman me pou leta Sesel. Nou bezwen pas sa morso Lezislasyon e nou pei i bezwen move forward. Menas ki sa i prezante i pa zis pour Gouvernman li menm me pour tou Seselwa vizavi okenn menas ki nou kapab perdi korespondans banker, avek sa 2 labank ki ankor pe retenir nou koman en ziridiksyon.

Sa i pou afekte tou peyman lilitizasyon kart kredi e tou transfer larzan. E mon dir sa akoz parey mon dir dernyen fwa i annan en mank lenformasyon e ledikasyon e nou bezwen enformen e edik nou pep.

I annan en kantite dimoun deor ozordi i get nou pe pas sa Lalwa Trust, sa lamannman lo Lalwa Trust zot *switch off*. Zot tann nou pe dir i bon nou pou travay ansanm dan linite *shoulder-to-shoulder* pou nou pas sa akoz nou pei i bezwen, e dimoun pa konpran.

E dimoun pa santi a *sense of urgency* ki sa keksos i bezwen ganny fer, akoz i annan en *clearer and present danger* ki sa whole *gamut of legislation* la ki lo sa platform legal, ki Minis ti pe anmenn devan nou sa bann dernyen zour i enportan. I

enportan pou sak endividé dan sa pei Sesel *regardless no matter* kote ou ete, ki ou fonksyon an se moman aktyelman, i enportan pou ou. So mon krwar petet nou'n manke mon pe loportinite, pou nou lokaliz non selman loportinite, be konsern ki dimoun i annan vizavi sa travay ki nou Lasanble pe fer ozordi. I an travay ki sitan enportan kot sa manman ozordi ki pe anvoy son zanfan lekol, in leve bomaten i pa ni realize i pa konnen i pa konpran ki si Lasanble pa pas s bann lezislasyon, i kapab *incur bokou difikilte* dan son lavi e labi son zanfan *down the line*.

Sa bann travay i bezwen ganny fer. I enportan e nou bezwen fer li ansanm. Sanmenm sa mon'n annan sa lasistans of standing *shoulder-to-shoulder* lo sa bann Lezislasyon. E i enportan koman 2 parti politik dan Lasanble, ki i annan sa bann moman serye kot nou senpleman vini travay pou nou pei.

*No matter, regardless* kwa ki nou dir, ki politik ki nou fer, nou annan sa Lagreman ki nou travay pou nou pei, ki nou pas sa Lezislasyon. E sa bann Lagreman koumsa la i enportan pou sak endividé dan sa pei, e ki

zot bezwen konpran akoz ki zot bann reprezantan ki zot in elekte, ki zot in anvoy devan, i *operate* dan sa fason, i koz dan sa fason e i dir sa ban keksoz ki zot pe dir.

Onorab Georges in asiste in eksplik ki i annan dan sa *Bill Trusts*. E mon asire ki i annan bokou dimoun i pe ekoute i *still* pa konpran e pa santi son koneksyon avek i normal, i dir ou *international Trust* i pa pe tous ou e napa posibilite lokal pou *setup* enn an se moman.

Son reperkisyon i pa la, i pa egzakteman dan sa ki dan sa Lezislasyon ki pou tous mwan. be selman ankor enn fwa mon oule lans en lapel pou SS avek Minister, i annan en gro travay ki bezwen ganny fer. I annan e gro travay lokalizasyon konesans lokalizasyon loportinite. Demokratiz sa bann zafer - ouver son konesans avek nou pep.

Ozordi i annan dimoun ki pou ganny touse par serten sa bann *Bills* ki nou'n pase semenn pase ou napa en nide. I annan dimoun ki bezwen annan en sekreter - en *company secretary* ki pou vin en *reporting entity*, i *nowhere* li. I pa *carry on business as usual* - i pe fer son biznes. Nou bezwen fors sa lenformasyon antre dan *public consciousness* nou pep. Nou

bezwen fer li. I inevitab. si nou kontinyen koumsa i pou kre difikilte pou biznes, pou pei e pou nou menm koman politisyen. Akoz i annan en *disconnect* la. Nou pe kontinyelman pe fre sa bann keksoz.

E nou pep i kontinyelman pe konpran kwa egzakteman ki nou, nou pe adrese, kwa ki nou, nou pe koz lo la? Mon konnen i annan dimoun i dir mwan mon pa pe koz lo *Bill*, be mon pa kapab koz lo sa *Bill* pli byen i Onorab Georges i kapab koze. Mon pa kapab koz lo la li byen ki Onorab Andre i kapab koze.

Mon konpran sa *Bill* mwan. Mon fer resers lo la, mon fer resers mon distribye avek mon *Caucus* mon fer sir zot konnen kwa egzakteman ki pe pase. I annan bann pwen ladan mon kapab pike, diskite.

Be pou mwan i pa sa lenportans ozordi. Ozordi lenportans se sa travay enportan ki Minis pe fer *it is lost* lo lamazorite nou popilasyon, ki *dilute* lefe louvraz ki Minis ou menm ou fer, ki ou lekip pe fer tou sa letan ki ou, ou ti form parti depi lo komansman, e ki ozordi sa Lasanble nou osi nou'n ganny apele pou fee.

E sa i pa zis ozordi sa i annan tou sa bann *Bills*

*Committee ki nou'n fer avek zot, tou sa bann gran, gran rakont ki nou'n fer avek zot. Gran senfozyenm ti fer dan ICCS lannen pase kot zot in asize zot in eksplik nou.*

*A lot of work has gone into this. Be it's all diluted akoz la mazorite nou popilasyon pa pe konpran nou. E back to mon original point osi bokou loportinite pe ganny manke par nou pep pou benefisy e anrisir zot lekor. Mon konnen ki i annan dimoun ki pran sa mo anrisir koman en mo sal. Be dimoun i bezwen larises. E nou, nou annan en responsabilite pou gid nou pep e permet zot kre larises pou zot lekor.*

SS sa mon'n dir ou an prive e mon pou dir ou la lo floor, nou bezwen lev nivo nou game lo sa. Nou bezwen pran sa bann keksoz met a laporte nou pep. Nou pa kapab zis travay teorik travay dan sa Lasamble i byen a ki nou pe fer. Mon kontan mon siporte. E depi semenn pa e mon dir zot nou pou travay ansanm *in unison* e mon borne lo sa unity of purpose mwan fas a sa bann Lezislasyon ki la.

Personn pa pou sanz mon lespri, ki nou bezwen travay ansanm lo sa. Akoz sa i pou dibyen nou pep pou nou pei e i

bon pou leta Sesel. Mersi Mr Speaker.

### **MR SPEAKER**

Mersi Onorab. Onorab Pillay.

### **HON SEBASTIEN PILLAY**

Mersi Mr Speaker. Bonzour Mr Speaker bonzour Minis ek ou delegasyon. E ankor enn fwa bonzour tou bann dimoun ki a lekout. Mr Speaker devan nou ,nou annan lamannman, dan en Lalwa ki pour mwan mon ti krwar nou'n fini korize ler nou ti entrodwir Lalwa lo BO.

Mon ti krwar nou'n fini korize akoz ler mon get sa enn lamannman i ankor enn fwa al ver donn bann lenformasyon lo ban dimoun oubyen bann antite ki annan pou fer avek zerans, *management*; konmsi ki annan en kontrol *somehow*, somewhere lo en lorganizasyon.

So mon kestyon ki mon bezwen demande premyerman se akoz ler nou ti pe amann BO. nou pa ti war sa? Ler mon pe dir BO. Lalwa *Beneficial Ownership*. Pour lentere Lepep Seselwa ki pe kout nou, nou ti bezwen move pou etablir en Lalwa ki fer ki si en dimoun i annan lentere direk dan en konpannyen, i annan en landrwa kot en lenformasyon i gay garde lo sa dimoun.

E nou ti *move* dan sa direksyon dan sa Lasanble. E sa Lalwa to ganny laprouvasyon tou lede kote latab akoz i ti neseser. Prezan la nou vini e nou pe dil avek Lalwa *Trust* ki pou mwan ankor enn fwa ler ou regard sa bann lenformasyon ki pe demande dan sa Lalwa, akoz sa Lalwa i vini, se zisteman mon santi dan mon lenterpretasyon pou mwan, ki i pe al dan sa direksyon.

E sa i *raise* en konsern pou mwan akoz nou pe met tou sa bann *framework* legal ankor la, nou pe *over*, mwan mon war li koumsa mon pou servi sa term, nou pe *over regulate over legislate*, e nou pou bezwen montre nou lefikasite pou fer lenplimantasyon.

Parfwa Angle i dir ou *the devil is in the details* e se la kot problem pou vini. Ler nou pou bezwen enplimant sa bann Lalwa. E kestyon ki mon pou annan preznan ki mon krwar ki Minis pou bezwen adrese dan son lentervansyon se, *ok*, nou fini avek *Trust* eski nou pou dil avek *Foundations* preznan?

Akoz nou konnen poudir lokalman nou pa pou kapab form en Fondasyon me, ou annan bann *International Foundations* ki kapab ganny formen anba *Foundation Acts*. E ankor enn fwa se *SIBA*, se

*FSA* ozordi ki sipoze lotorite ki *oversee* sa. E si nou regard sa Lalwa *Trust* ler ti set up an 2011, son lamannman an 2011 i koz lo en Lotorite ki Minis i sipoze apwente, me nou'n donn sa responsabilite avek *FSA*.

Sa osi ti devret ganny klarifye petet dan sa Lalwa fer li pli ker. Mon pa konnen si i deza klarifye, me i ti devret ganny klarifye. Akoz malgre Minis i Minis Finans e obviously *FSA* i enn bann Lotorite ki tonm anba *purview* - mon kapab ape servi sa term ziridiksyon Minis, me la i vin ankor neseser pou nou fer lamannman dan Lalwa *Trusts*.

E preznan fodre nou konpran akoz ki en *Trust* i kapab danzere. E mwan depi ler mon'n war sa lamannman vini mon'n sey fer maksimonm resers ki mon kapab pou kapab konpran, pa zis konpran me sey regard ki danze en *Trust* i kapab koze pou nou pei. Ki bann dimoun ki al dan en *Trust*, form sa kalite laranzman antre zot, e ki zot form sa bann kalite laranzman? Eski i annan posibilite pou zot kapab fer *money laundering* dan sa kalite laranzman?

Eski in deza annan case Sesel kot dimoun in form *Trust* e in annan aktivite kriminel ki Lakour in regard ladan? E mon'n nobou kapab come

across lo website *SeyLLI*, ki en website ki Lakour Siprenm i servi pou donn lenformasyon, i deza annan case, ki FIU sa letan ti anmenn kont en *Trust* ki ti apel St Christopher's *Trust* and Others. Mon pa konnen si Onorab i okouran sa case. I en case ki ti komans an 2015, 2016 and *then* ti donn son dernyen zizman 2017.

E s ki enteresan dan s case e i en keksoz ki enteres an e la mon pe lir from zizman sef Ziz Matilde Twomey, i annan en boug ki ti dan sa lakonpannyen ki li i ti'n al bribe bann Zofisyen *Nigeria* pou li kapab ganny akse ek en sibstans, si oule en *raw material* ki ganny servi pou *print* bann larzan, e i ti ganny *convicted* pou sa se i ti ganny asosye ek sa *Trust* t.

E prezan apre ki i ti'n ganny convicted e in form sa *Trust* in annan case ki'n ganny anmennen FIU in fer son bann prosedir pou met bann *restraining order*, bann *interlocutory order* lo kwa? Lo kont labank ki sa *Trust* ti pe servi dan labank *Barclays*.

E anba ki Lalwa, anba *Proceeds of Crime Act*. Ki Lasanble ti fer li? I ti retir kont labank koman definisyon property anba *proceeds of crime* ki ti fer prezan *from now on* depi ler ti fer sa sanzman, okenn

case pa'n kapab ganny anmennen e *interlocutory orders* ganny fer kont okenn antite *until* ki FCIU in reganny sa pouvwar resaman dan Lalwa.

E sa ti en sanzman ki zot, mon pou servi zot ki ti mete dan Lalwa. Pou donn loportinite, wi Onorab Adelaide, ou ti lev ou lanmen tre o ou, pou donn loportinite bann bandi kit zot larzan dan bann kont labank, e ki ler Lotorite Sesel pou rode lotorite pa kapab *freeze* zot bann kont labank, pa kapab pran zot kont labank akoz sa letan kont labank pa ti form par zot propriete. Be ki pei ki ou kont labank pa form par ou propriete? Dan ki pei?

E pou mwan se la kot t keksoz i komans al mal ler mon pe get tou sa bann Lalwa ki pe vini. Akoz mon dir sa Mr Speaker akoz i relevan akoz tou sa ki konsern sa bann Lalwa ki nou pe anmennen la i *about disclosure of information* ou a dir. I *about* donn lenformasyon.

Me an 2016 nou ti annan nou en Lalwa *IBC* sa letan, ki ti pe ger ki rezis sa bann dimoun ki annan lentere direk dan lakonpannyen, ti sipoze vin piblik.

Sanmenm sa Lalwa 2016 ti pe al en pe, me selman son lentansyon sete pou match

avek sa ki bann lorganizasyon enternasyonal pa parey FATF ti pe rode. Se sa ki ti annan. Me ki ti arive Vis-Prezidan sa letan, ti war en problem avek sa, i ti komans e deba ki ti ganny *attend* par SS Payet, sa msye kot SFA ki la Mr Paul, e menm Minis Hassan ti la, e Minis Hasan sa letan ti pe konplent, ki sa bann prosedir ti pou fer ki nou perdi nou bann *correspondent banks* akoz li i ti teknisyen kot Labank Santral ki ti pe dil avek sa dosye. E ki mesaz nou ti lanse avek kominote ... Nasyonal ki nou, nou pa an faver annan en full disclosure lo beneficial ownership.

E tou dimoun enkli FSA ti pe dir sa pa devret, pa pou sa, pa pou sa. Ki nou'n war 2an/3an pli tar? Kominote enternasyonal i entrodwir en Lalwa pou annan en *Beneficial Ownership Register!*

E met sa dan lanmen bann Lotorite. So vwala kot tou keksoz i komanse, e mwan Minis petet lo en largiman akademik. Mon pou *defer to* lekspertiz Minis akoz mon konnen i en dimoun ki doue dan sa domenn, me mon krwar Minis pou mwan problem i komans avek lefe ki prezant, dan nou kad *law enforcement* i reste nou 2 *law enforcement entities*.

I reste nou *FCIU* ki li en *law enforcement entities* anba *FIU* i reste nou *ACCS*.

Mon pa konn en trwazyenm la, me ti pou annan en trwazyenm la. Sa trwazyenm ti pour *Financial Intelligence unit* pou *financial Intelligence Unit*. Ozordi *FIU* prezant in fer zis reporting lo lenformasyon ki i gannyen, oubyen i *gather* lentelizans.

Mon ti ava kontan konnen from tou sa lentelizans ki *FIU* in gather, konbyen *case* ki'n ganny anmennen kont okenn *IBC* ozordi apre ki labank in *raise* bann *STRs*? Akoz nou pe met tou presyon lo *FCIU* pou al fer sa, *ACCS* i bizi avek .... ki nou pe donn li - parey Onorab Romain atraver ou Mr Speaker ti dir li i oule i *focus* lo bann size koripsyon ki'n *come up*, e anmenn rezulta. I deza don resours i stretch lo la, e nou pou al fer *ACCS* al fer *policing* an sa ki konsern *IDC* an sa ki konsern *money laundering*?

Nou pe *spread* nou bann resours, me landrwa kot nou devret annan en repozitwar lo *law enforcement* se kot *FIU* me ki nou dir? E la mon pou pran parol Onorab Woodcock, *FIU* in anmenn en ta *Irish* ki'n vol en ta larzan eksatera, eksatera.

Nou pran en pri baba ek son delo sal nou zet par lafnet.

Si nou ti pe koriz *FIU* son *management* ti ava sanze, be ti napa naryen mal annan en *hybrid FIU*, akoz nou annan en ziridiksyon i tou dimoun pou toulstan get li koman *high risk*.

*There's no way* nou pou sanz sa. Tandis ki Lanmerik li ler ou pou get son ziridiksyon, Lanmerik i dir ou poudir li i annan son *Inland Revenue Service*, sepa *Internal Revenue Service*, son *IRS* ki li i annan pli gran konfidans ladan ki sa i enn pli bon dan lemonn. I dir ou i annan son *Securities Exchange Commission* ki li i annan en pli gran konfidans ladan ki sa i pli bon dan lemonn

Lanngleter i pou dir ou parey i annan son *Inland Revenue Service*, service ki li i dir ou sa enn parmi pli bon dan lemonn. Be wi evidaman akoz la kantite resours ki zot, zot kapab met ladan.

Me *when it comes to* en lot ziridiksyon sa bann gran pei pou toulstan get ou e i pou konpare poudir be mon kot mwan, mon kapab fer tousala me ou, ou pa kapab fer sa, alors ou bezwen annan enn *at least* ki *take the lead* dan tousala.

E Sesel pou le moman nou napa e se pour sa rezon ki Lasanble i war li ozordi pe sispann en *order* pou nou pran

en Lalwa pou n ou kapab vot lo la.

E ou konnen the irony of this se ki i ti pou arive menm si mon Gouvernman ki t pe asiz lo lot kote latab. Akoz, akoz sa bann *gerrymandering* sa bann *fooling around* ki nou'n fer avek sa bann Lalwa an sa ki konsern bann antite dan sa sekter an komansman 2016.

*This is where we are now*, prezan Mr Speaker ki mannyer nou rezourd sa? Ki mannyer nou rezourd ki ou, ou pa pou bezwen toulstan war ou pe demann Onorab Georges pou *move* en lamannman pour ki nou kapab pran en Lalwa avan *7 days requirement* e ki nou konnen Minis avek SS *Payet* pou bezwen al fer negosyasyon?

Me nou konnen ki both Minis e SS *Payet* i fer zot mye ler zot ale avek zot ki zot gannyen. E mon konpran ler Minis osi ti dir nou poudir nou get nou *framework* legal e nou sey *match* li.

Be selman posibleman nou *framework* legal ki nou pe met an plas, pou fer ki nou pou kontinyen met *framework* legal and the next step aprezan pou vin lo lenplimantasyon sa *framework* legal.

E se la kot mwan, mon pe per. Se la kot mon pe santi poudir nou riske pe fer

*disservice* sa bann sekter pa a met ne kantite regilasyon akoz zisteman akoz nou pa kapab *police* sa bann sekter. E sa pour mwan i *raise* en konsern.

Pandan resers ki mon fer Mr Chairman apard sa zizman ki mon pou *acknowledge* sorti kot sef Ziz Twomey ki'n donn mwan lenspirasyon pou sa lentervansyon ki mon'n fer, mon'n osi regard Lalwa *Cayman Islands*.

An sa ki konsern international *Trusts*. Mon'n osi regard Lalwa Bahamas an s ki konsern international *Trusts* e mon vvar ki lamazorite sa bann pei pe ganny menm kantite presyon ki nou, al dan menm direksyon etablir menm sistenm.

Be eski sa bann lei presan sot, zot pe fer zot se ki zot pe konekte zot sistenm e Minis i ava koriz mwan si mon mal, i parey i annan enn ladan menm ki'n konekte son sistenm avek sistenm, Angle Langleter kot son *BO Register* i accessible by bann Lotorite Angle.

Mon korek la non? Ki arive, ou vvar? E prezan zot pe kapab *get away* avek bann lezot keksoz dan zot sekter akoz zot pe satisfer en kriter ki Langleter i enn bann Manm prominan *OECD*, enn bann Manm prominan an relasyon

avek bann ... ki *FATF* i pran i satisfe avek sa bann pei i pe met zot, e nou, nou pa kapab akoz nou, nou en pei ouver en pei Souveren. Nou pa en. Nou napa sa *ties* avek ek Langleter e pou n ou al met nou sistenm an ankor avek sistenm Angle avek sistenm Meriken.

Akoz si nou met pou Angle be Meriken poudir be akoz ou pa donn mwan, lot pou dir akoz ou pa donn mwan. Apre tou nou bezwen protez sa sekter, akoz sa sekter nou'n war i kapab *provide* reveni pou nou pei. E mon krwar sa i enportan ki Minis i adrese.

Mon konnen taler nou'n pou al *Committee Stage* e nou pou kapab koz sa bann lamannman spesifikman, me i enportan ler nou koz lo merit s *Bill*. Akoz sityasyon i fer ki sa *Bill* i annan en gran merit. E sa ki fer li enportan.

Lo en lot pwen Mr Speaker mon pa oule, mon krwar mon'n pran ase letan pou etabli konteks mon largiman, me en lot pwen enportan ki mon santi nou bezwen konsidere, se sa *misconception* prezan ki pe ganny kree. Sa fwasi wi nou pe dil ek en Lalwa ki annan pou fer avek *international Trusts* akoz i pa egziste dan nou *framework* lokal. *Right?*

So sa nou konpran, e nou konpran poudir lamannman pe fer ki la aprezan nou pe anmenn li dan nou *framework* lokal, savedir mon prezimen si i vin dan *framework* legal lokal se Rezistrar Zeneral ki sipoze vin son otoriter oubyen Lotorite pou reste avek *FSA*. *Ok?*

si Lotorite pou reste avek *FSA* savedir ki lenformasyon pou ganny garde, me selman prezan mwan prezan ki mon pe komans ganny en konpran sa *landscape* lokal.

*Companies ordinance Act* i anba Rezistrar Zeneral, se lo ki manage. Savedir tou antite lokal i bezwen anrezistre somewhere. Mon ti ava petet krwar poudir menm bann local *Trusts* ti ava bezwen anrezistre kot atraver Rezistrar Zeneral, me sa aprezan pou fer ki aprezan *Registrar General* pou bezwen *additional resources* pou *manage* sa.

E kot *Registrar General* i osi bezwen additional resources par egzanp la an sa ki konsern bann non-profit organizations ki li FIU i fer serten due diligence, lo la pou either deklare zot *high risk or not high risk*.

So mon konpran Minis i annan ki en bon pe travay devan li, e i pe rod fason pou amenaz tou sa bann Lalwa

ansanm e fer sa bann *framework* vin pli anmayonn pli byen.

me mon vvar serten difikilte i ti ava enportan Minis si petet kan keksoz i posib ki Lasamble Nasyonal sirtou *FPAC* oubyen lezot, bann lezot Komite ki annan pou fer avek *oversight* lo bann aktivite Gouvernman, i ganny loportinite pou zwenn avek *DMLCFT Committee* pou nou konn ki bann *key indicators*, zot bann *performance indicators* in nobou *achieve* ki bann *areas* zot ankor pe ale, ki bann keksoz zot anvizaze anmennen.

Akoz mon konnen poudir avek sa *AML/CFT Committee* keksoz pe komans vin en pti pe pli fasil pou zot kapab *tweak* e amenaz *landscape* legal. Me i annan petet serten sanzman ki nou pou fer dan le fitir ki pou neseser nou anmenn plis klarifikasyon lo la.

E mon dernyen pwen Mr Chairman se ki, mwan mon'n toultan lo *fence* an se ki konsern sekter *offshore*. Ler mon dir sekter *offshore* mon dir ki lafason ki tou dimoun i dir. Mon'n lo *fence* akoz parfwa mon pa konnen isi ou devret *over regulate* li, oubyen si parfwa ou bezwen tir en pe regilasyon pou kapab donn li laliberte pou li respire.

E mon'n argimante avek Ina plizyer fwa, e ion ed mon osi pou konpran en kantite keksoz. Akoz i annan dimoun ki krwar ki nou bezwen servi sa sekter byen, e ki i annan dimoun ki ganny zot lavi ladan.

E se la kot mon pe enplor Gouvernman, annou sey rod sa balans si i annan en balans. Annou sey rod en balans kot sa sekter i kapab kontinyen egziste, i kapab kontinyen epanouir i kapab kontinyen devlope *but at the same time* ki nou kapab met ansanm, met an plas regilasyon ek bann framework neseser, ki pa touf bann dimoun i dan sa sekter; ki *allow* zot pou respire. Me ki osi pa anmenn en lenplikasyon negativ lo sistèm finansyal pei an zeneral.

E mon konnen pou Minis, Minis i konnen poudir sa i en, mo pe fonn bann zis en *almost impossible task*, akoz i en *delicate balancing act* ki vreman difisil pou fer, me selman i en keksoz ki nou bezwen fer.

So Mr Speaker nou kon pran irzans sa Lalwa, nou konpran irzans ki Gouvernman i bezwen al diskrit sa size, e Minis i annan zis detrwa, mon'n demann ou detrwa pti kestyon dan mon lentervansyon ki mon

ti ava apresye si ou ti kapab reponn. Mersi Mr Speaker.

### **MR SPEAKER**

Mersi Onorab Pillay. Mon'n les Onorab *Leader Lopozisyon* ek Onorab Biznes Gouvernman in elaborate lo sa size. So si zot ava permet mwan mon a limit bann entervansyon ki swiv pou 5 minit. Mersi. Onorab Henrie.

### **HON GERVAIS HENRIE**

Mersi Mr Speaker. Mr Speaker an, dan premye kar 2020 Lotorite finansyal Sesel ti enzekte \$25milyon dan nou lekonomi dan en letan kot nou ti pe pas dan letan *COVID*.

Alors se sa pour sa rezon ki mon pa pou asiz *on the fence* me mon pou siport sa lendistri, akoz mon war son merit dan nou, koman enn bann pilye lekonomi akote lapes avek tourizm.

I annan en largiman ki pe ganny pouse konsernan lamannman ki ti ganny fer an 2017. Nou bezwen konpran konteks sa letan, akoz sa ti ganny fer;- enn sete ki nou ti pe reziste lefe pou pran kont labank ek larzan dan definisyon propriete, akoz premyerman nou bann konpetiter pa ti pe fer li. E pou kapab kontenir *competitiveness* of Sesel, so nou ti reziste sa.

E ozordi, yer ofet premye ki mon demande so eski sa lamannman ki nou pe fer ozordi i pou *drive businesses away*? E mon'n ganny reasire ki poudir non, sa i standar enternasyonal, alor bann lamannman i vin dan konteks letan ki nou pe viv ladan.

So mwan mon satisfe e Prezidan larepublik sa letan ti assent sa Lalwa so si zanmen Gouvernman ansyen administrasyon ti santi poudir s ai en move desizyon pou Sesel, i ti responsabilite Gouvernman pou pa assent.

**(APPLAUSE)**

### **HON GERVAIS HENRIE**

Donk mon krwar poudir sa seval i mor annou aret bate e i zis en keksoz ki nou kontinyen target Vis-Prezidan Ahmed Afif.

Premye pwen ki mon oule fre Mr Speaker mon pou konsantre lo Prozedlwa ki devan nou. Mon note ki dan son *object and reason* dan dezyenm paragraf douzyenm laliny, zot in mansyonn poudir enn bann rekomandasyon 25.4.

Solman letan mon pe lir 25.4 mon pa ganny li koumsa, be plito mon war poudir i pe plito adres bann rekomandasyon 25.2 ki dir e mon lir;

*"There is no requirement for trustees themselves to disclose their status to financial institutions like bank, and designated non-financial business and professions, when forming a business relationship to carrying out transactions.'*

So mon war instead of 25.4 i pli relevan pou nou dir 25.3. Sa i mon premye komanter. Dezyenmman letan ki mon get lamannman ki'n, ki pe ganny propoze partikilyerman lo pwen sa lamannman lo kestyon 29(a) mon pe demann mon lekor eski i sifilan sa lamannman ki ou'n anmennen pou asire ki i annan full disclosure. Akoz what if en trustee, en beneficiary i en body corporate? Eski i napa ankor en layer la kot en natural person i kapab still kasyet somewhere?

Be ozordi si nou pe al dan en direksyon, konmsi plito annou fer tou. Me toutfason PS, SS Payet in dir nou poudir pou annan lo sa enn Lalwa ki i ti dir pou annan ankor en, so nou ava konsider sa dan lamannman ki ava ganny anmennen.

Lot pwen ki mon pe fer se ki mon anvi konnen ki FSA in fer ziska preznan pou asir lefikasite sa bann obligasyon dan la pratik? Parski pou mwan sa ki enportan e mon pe

rezwenn larepons Minis lo en kestyon ki mon ti demann li se lenplimantasyon sa bann lobligasyon ki dwatet enportan pou nou demann nou lekor koman Manm Parlman.

Dezyenm konsern e ski par egzant *FSA* in fer serten lenspeksyon pou asire ki zistans nou'n arive, avek bann obligasyon *beneficial ownership* e stati *compliance* sa bann antite ki pou bezwen fer sa travay?

Mr Speaker osi baze lo par egzant nou pa konnen konbyen, mwan mon pa konnen konbyen kekfwa *panel* i annan sa lenformasyon zot ti kapab donn nou, lakantite *trustees ouswa Trusts* ki annan dan Sessel. E baze lo sa kantite eski deadline ki devan nou pou comply ek s rekondasyon i realistik malgre lamannman ki nou pe fer ozordi?

E apre Mr Speaker parey in ganny dir *FSA* li i pou vin sa *trustee service provider*, e *FIU* li i pou mentenir sa *Seychelles Beneficial Ownership database*. Donk eski i annan en *framework* ki'n ganny etabli ki le 2 antite la pou koz e k kanmarad e pou fer sir poudir nou pe reste *above board* e ki nou pou reste *compliant*?

Dernyerman programm *awareness*, ledikasyon; *The*

*rollout of the program*, pour mwan sa i vreman enportan e mon anvi konnen kib kalite lenerzi resours finansyel e imen ki nou pe met ladan pou asir ki once sa Lalwa i pase nou pou ok. Sa mon prezantasyon Mr Speaker. Mersi.

### **MR SPEAKER**

Mersi Onorab. Nou a *move on*. Onorab Cosgrow.

### **HON WALLACE COSGROW**

Mersi Mr Speaker. Bonzour panel.

### **MR SPEAKER**

Hold on en pti kou. Onorab Pillay mon pa konnen si ou pe retourn, lo sa size ki Onorab Afif ti fer letan i ti la, mon ti a envit ou. Non, pa blye nou bezwen *move on* en. Mersi.

### **HON SEBASTIEN PILLAY**

Non Mr Speaker. Mon pe al lo la, mersi. Me selman mon pa pe al lo Onorab Afif mwan me selman mon bezwen dir ki Onorab Deputy Speaker pe *mislead the House*.

Anba nou *Standing Orders* mon pou eksplike akoz. Akoz mon pwen mon i baze lo lefe ki tou Lalwa sa letan e ziska ozordi, ti fer ki ler ou koz lo propriete en dimoun dan definisyon propriete en

dimoun i enkli kont labank. *Real or realizable or non-realizable property.* So i enkli menm propriyete mobilye ou imobilye.

Se sa ki mon ti pe dir. E mon lentervansyon ki mon'n fer in al dan sa direksyon me pou dir ki napa pei ki ti pe fre i pa korek, akoz tou pei ler i fer bann *interlocutory order* - savedir met bann lasezi, premye landrwa ki zot fer la sezi se kont labank. Sa i enkli *L'Inde*, Lanmerik,, Langleter *La Suede*, Ferlande, tou sa bann pei in deza fer sa.

### **MR SPEAKER**

Minis i ava retras en pe lo sa pwen ler i fer son ladres i a ganny loportinite. Onorab Cosgrow.

### **HON WALLACE COSGROW**

Mersi Mr Speaker. Bonzour panel. Bonzour tou Manm Onorab. Mr Speaker ler ou ti annan en bon provizyon dan ou Lalwa ki ti en legzanz pou bann lezot pei e i ti pe ed ou anmenn \$25milyon dan ou pei parey Onorab Henrie in dir, ou deside tire zis akoz ou bann konpetiter napa.

Rezulta sa gaf ki sizyenm Lasanble *LDS* ti fer la, e nou bezwen fer pep Seselwa konnen. In fer ki plis ki R300milyon in kot nou bann

kont banker legalman, atraver sa lamannman ki zot ti fer dan tir kont banker koman en propriyete.

An dizan sa Mr Speaker mon bezwen *remind* zot sa en, an dizan sa Mr Speaker mon pa oule fer gran lentervansyon lo la, lo sa Lalwa ki devan nou akoz Onorab Georges Onorab Loze avek Onorab Pillay *Leader Lopozisyon* mon krwar in fer zistis sa topik. E Onorab Georges on donn nou bon leksplikasyon *from* listwar, ki mannyer sa bann zafer ti konmanse, sa bann lamannman ti komanse.

Parkont Mr Speaker sa bann seri Lalwa, ki nou pe gete enkli sa 4 ki nou ti gete si mon pa tronpe Lendi, i annan en bi, dan mon pwennvi i annan en bi e taler *Leader Lopozisyon* in koz lo sa zafer *Beneficial Ownership Act* ki possibleman sa ki nou pe gete ozordi sa Lalwa *Trust* la, dan sa lamannman pou *Trust* la petet ti kapab ganny fer dan *Beneficial Ownership Act*.

Akoz mon dir sa, se akoz sa bann Lalwa tousala pe evantyelman *lead to, who is the ultimate beneficial owner of* tou sa bann laranzman an relasyon byensir avek *AML/CFT*, si mon pe lir li byen en? So tou sa bann lamannman parey nou'n dir Sesel i annan en lobligasyon ver

serten lorganizasyon enternasyonal finansyel, vi ki nou form par en kominote finansyel enternasyonal, *plus* en lobligasyon ki nou bezwen swiv. Nou bezwen swiv bann *best practice*; bann best practice ki anpes nou antre dan bann lanpayaz *money laundering* pardon, terorizm *financing* tousala.

So i enportan ki nou met klarite lo nou bann Lalwa, e montre ki poudir nou bann Lalwa pa permet sa bann aksyon negativ, par bann dimoun ki anrezistre zot biznes isi Sesel.

Parey mon'n dir mon pa pou al dan gran detay Mr Speaker, me selman petet en kestyon ki mon ti ava kontan ki Minis in adrese ler i pe fer son *summing-up*, eksplik nou ki difikilte *current arrangement* la, la avek sa Lalwa i annan, ki lenpak sa *current arrangement* i annan lo kredibilite nou pei, koman en sant finansyel?

Apre petet legalman mon pa konnen si nou pou antre ladan taler dan *Committee Stage* koz en pti pe lo sa zafer '*addition of class beneficiaries?*' Akoz ler ou pe gete si mon pa tronpe napa *in the main Act so* ki mannyer zot pe entrodwir li, *what is it about* e ki mannyer zot pe entrodwir li?

So parey mon'n dir Mr Speaker an zeneral sa Lalwa i en, pou mwan i enportan, i neseser e nou bezwen. Mon pou vot pour, e nou bezwen fer sir ki nou annan tou klarite dan nou ban Lalwa, pou fer sir ki demann nou pa vin, nou vin pa an konformite avek bann rekomandasyon enternasyonal.

E nou war nou end up parey Onorab Loze in dir nou pe ganny difikilte avek evantyelman *correspondence banking and everything*. So mon pti *summing-up* sou sa Lalwa Mr Chairman, Mr Speaker, e mon ava aret la pour le moman e mon ava sey kontribye dan group Komite. Mersi.

### **MR SPEAKER**

Mersi Onorab. Onorab Labonte.

### **HON ANDY LABONTE**

Bonzour Mr Speaker. Bonzour Minis avek ou delegasyon. Mr Speaker mon pou bref. Mon pou zis dir akoz ki mon pe siport merit sa *Bill*.

Akoz parey *Leader of Government Business* in eksplike tou keksoz i kler e mwan mon pa ti dan sizyem Lasanble. Mon plizoumwen dan setyenm Lasanble. Parey *LOTO* toulstan in dir se ki nou la pou nou koriz en pe bann fot

ki'n arive dan lepase, alor mwan koman en novo Manm dan sa Lasanble mon plizoumwen pou war kwa ki neseser dan sa Lalwa e ki enportan ki pou nou siorte.

E *LGB* in dir direkteman se ki sa Lalwa, i pou permet ki evantyelman devwal idantite sa ban dimoun ki pou deside pou annan en *Trust* dan Sesel enternasyonalman. E byento kib pou vin lokalman. Alor *basically* mon pou dir ki sa Lalwa i vreman enportan. E pou nou met nou azour avek sityasyon enternasyonal, i enportan ki nou fer sa bann lamannman ki met Sesel o kler, avek bann Lalwa enternasyonal.

Alor se pour sela rezon ki mon pou dir koman en novo Manm ki mon pou siort sa Lalwa a koz tou keksoz i kler in ganny dir ladan. Mersi Mr Speaker.

### **MR SPEAKER**

Mersi Onorab. Onorab Gill.

### **HON CHURCHILL GILL**

Mersi Mr Chair. Bonzour Minis ek ou delegasyon. Mr Chair sa amannman dan Seksyon 29(a) e sa *insertion* sa novo Seksyon 33(a) i neseser e i bezwen ganny fer.

E mwan mob pou don sipor pou sa lamannman, me selman *moving forward* mon krwar poudir ki sa Komite ki pe, koman en pei nou devret os fason nou apres bann Lalwa, ki relye avek bann *body* enternasyonal. Akoz i pa get byen koman en pei nou pe *chase deadline*, pou nou kapab vin azour avek bann serten keksoz ki annan lenpak enternasyonalman.

Alors mon krwar ki sa Komite ki travay lo sa bann Lalwa, i bezwen annan en programm travay, ki byen *laid out* an menm tan annan bann *deadline* pou zot prop lekor;- ki toultan nou ava, nou pa pou war nou pe *chase deadline* pou bann travay sitan enportan lo bann *Bill* sitan enportan. Mersi Mr Speaker.

### **MR SPEAKER**

Mersi Onorab. Onorab Woodcock.

### **HON WAVEL WOODCOCK**

Mersi Mr Speaker. Mr Speaker mon pou bezwen komanse par atraver ou mansyonn en *statement* enteresan ki Onorab *Leader* Lopozisyon in fer, Onorab *Leader* Lopozisyon ler i pase i toultan dir nou *in fact* dan sa bann Lalwa ki'n vini dan bann *financial laws* ki'n vin dan

sa Lasanble ,resaman in dir poudir nou pa merit pe get lepase, koz lo lepase me nou pe merit pe met lanfaz lo le fitir, lo lavenir. Nou donn Sesel lavwa pli meyer posib pou nou pei.

Me an menm tan i enportan pou nou met keksoz dan perspektiv, dan konteks la realite sa ki'n pase pou nou koriz bann fot lepase. Annou pa blyie Mr Speaker le rezon ki sa amannman ki Onorab Pillay *Leader Lopozisyon* in koz lo la dan lepase, kot in sey blanm nou.

Rezon ki nou ti anmenn sa bann lamannman se i ti annan en serten konteks sa letan, bann keksoz ki ti pe deroule. Annou pa blyie ki ti pe arive kot *FIU* sa letan, la ozordi vre *FIU* in aranze, in *improve*, i annan bann dimoun avek kredibilite, nou napa bann dimoun ki bann voler, ki ti pe *embezzle* e vol larzan Lepep Seselwa.

Annou mazinen poudir ti annan en letan kot *FIU* ti annan sa pouwar pou li sezi okenn kont. Okenn kont okenn biznes, e nou tou nou konnen ki ti arive sa letan. Zot ti pas par deryer e zot ti *blackmail* sa bann dimoun sa bann kont ki zot ti'n *freeze*, zot ti demann sa bann dimoun pou pey en serten sonm larzan pou zot larg kont sas bann dimoun.

E sa Mr Speaker ti en keksoz ki ti vreman, vreman mal e bokou milyon in sorti dan nou pei pou ale - annou pa blyie osi poudir ti annan en kont ki *FIU* ti kree *Barclays Bank* kot bann kont ki ti ganny sezi pou bann biznes ki ti ganny *freeze*, en porsyon larzan ti al lo sa bann kont.

E annou pa blyie ki ti annan en lamannman dan zot Lalwa tou, kot Oditer Zeneral ti napa dwa audit kont *FIU!* E zot sot ti pe donn bal dan larzan piblik sa letan, e sanmenm s rezon ki nou, nou ti bezwen met en bann amannman dan Lalwa pou nou anpes sa bann vol, e sa bann krim ki ti pe arive kont bann biznesmenn Seselwa ek bann biznesmenn etranze ki ti vin envestir dan nou pei, Sesel!

Onorab Loze in koz lo lenportans edik nou pep son bann Lalwa finansyel, me i enportan se nou Lasanble ki pas Lalwa. E pli bon fason pou nou edik nou pep se atraver nou Lasanble Nasjonal. Me napa pli bon leksplikasyon ki en dimoun in donnen lo sa Lalwa, nou bann Lalwa, ki nou pe diskit lo la pandan sa ban dernyen detrwa zour ki *Leader of Government Business*.

E ozordi son leksplikasyon lo sa Lalwa ki nou pe diskit lo la i enn ki vreman kler ki mon

asire pou edik dimoun, e li osi i nou devwar koman Lasanble Nasyonal pou nou edik nou pep, atraver nou bann diferan stasyon ki nou Lasanble nou bann programm pe ganny *broadcast* lo la.

Mr Speaker mon bezwen osi adres en size, mon konpran poudir i annan en serten danze ki vin avek bann *Trust* e sa mon pou bezwen demann avek *panel* si i kapab son en pri pe, konmsi en pti pe leksplikasyon lo la, akoz mon konnen dan lepase in annan en bann *case* ki'n arive dan bann lezot pei e mon prezimen osi Sesel i kapab arive.

*Let's say* en Seselwa ki annan propriete biznes Sesel, i deside al kre en *Trust* dan en lot pei prezan i transfer son propriete lo sa *Trust* dan sa lot pei as en *means* pou li sey *evade* taks. Eski i annan en fason pou nou konnen lekel proprieter sa *Trust* sa bann pei ki pe *own* sa propriete Sesel?

Sa i kekfwa en keksoz ki nou bezwen gete, an ka i annan Seselwa ki pou sey rod en fason pou *evade* taks. Mersi bokou.

### **MR SPEAKER**

Mersi Onorab Woodcock.  
Onorab Hoareau.

### **HON JOHN HOAREAU**

Mersi Mr Speaker. Bonzour Mr Speaker. Bonzour tou manm, bonzour tou dimoun a lekout. Mon krwar sa *Bill* ki devan nou i an bil ki enportan pou plizyer rezon akoz i la pou donn *FIU* sa zouti neseser pou li fer sa ki nou apel *due diligence* lo bann *Trust* ki egziste dan nou pei.

Parey in ganny dir bann *international Trust* ki ganny fer Sesel, me selman *FIU* koman en lorganizasyon administrative parey in ganny dir, i annan sa devwar pou li konnen ki pe arive avek sa bann *Trust*, lekel ki *own* sa bann *Trust*. E sa *disclosure* i enn ki vreman, vreman enportan.

Si oule i met nou anliny avek tou bann regleman *FATF* avek bann rekmandasyon (*Esalman*), en (*Samlag*) sorry sa mo i en pti pe difisil pou prononse. Parey nou konnen ozordi zour nou pe get tou nou bann Lalwa finansyel e nou pe sey armoniz tou sa bann Lalwa finansyel, pou fer sir ki dan tou sa bann Lalwa napa ki kontradir kanmarad.

Alor *Beneficial Ownership Act* i osi sa Lalwa ki pe ganny servi an partener avek sa Lalwa *International Trustees Act* pou kapab met anliny tou sa bann regleman parey mon'n dir ki *FATF* i annan. E sa osi i pou ede ki *SRC* par egzanp koman en

lorganizasyon ki kolekte *tax Sesel* i kapab en *compliant* avek bann lezot lorganizasyon deor ki bezwen bann lenformasyon, si sa bann lenformasyon i ganny trouve par, i ganny donnen par bann *Trust* avek lorganizasyon ki pe siperviz sa bann aktivite.

Alor i enportan osi pou dir ki, sa bann lenformasyon par egzanp *technical due diligence* ki ganny fer, i bezwen konnen ki lenportans oubyen ki lobzektif sa bann *Trust* ki zot fer isi Sesel.

I annan bokou keksoz ki arive;- par egzanp Onorab Woodcock in donn en legzanp ki en dimoun Sesel i kasyet son propriete dan en *Trust overseas*. Me i annan dimoun *overseas* ki vin kasyet zot propriete isi osi.

Alor si i annan okenn *liabilities* lo sa konpannyen ki sa dimoun i annan ki petet son *Trust* i vin isi, i *setup* en *Trust* isi e sa i a ede pour fer ba Lotorite deor konnen oubyen donn lenformasyon lo sa bann *beneficial ownership*, sa bann *shareholders* ki annan dan sa *Trust*.

Parey nou konnen ki annan plen dimoun i sey fer sa pou sey *avoid tax*, pou fer *tax evasion*. Alor i enportan pou bann dimoun konnen tou sa

ban lenformasyon. I annan osi sa ki nou apel bann charitable *Trust* ki ganny servi pou bann, ki ban beneficiaries bann *NPOs* ki ordinerman zot napa, zot *non-profit organization*.

So zot pa la pou fer profime selman zot la pou servi sa bann benefis ki sa bann trust ki ganny provyen par sa bann *Trust*. Alor dan sa ka i enportan pou konnen ki mannyer sa bann larzan pe ganny servi an ka i annan *money laundering* e an ka i annan finansman pou terorizm.

In deza arive dan plizyer pei kot sa bann *trustees*, *Trust organization* la, i ganny, sa ban larzan i ganny servi pou bann keksoz parey.

Alor mon pou donn mon siper sa dil akoz mon krwar poudir ki i pou met anliny tou sa bann regleman ki *ESSAMLG* e *FATF* pe demande, pou kapab fer sir ki Sesel i anliny avek bann lobligasyon enternasyonal.

E parey in ganny dir i annan en keksoz o sant sa ki nou pe fer ozordi, se sa *issue about correspondent banking*. Si nou pa fer nou atansyon nou riske perdi nou *correspondence banking* si nou pa anliny avek sa bann regleman.

Alor sa bann regleman i parey en zouti enportan pou fer

nou et *compliant* avek tou sa ban lorganizasyon finansyer enternasyonal ki nou form parti.

Mon ti a kontan osi fer remarke ki *FIU* koman en lorganizasyon administrativ, i pou bezwen sa bann lenformasyon pou li met azour, alor i bezwen donn sa bann lorganizasyon 3 mwan pou li kapab met zot ban lenformasyon annord.

Alor sa i enportan pour ki nou *keep up to date* avek nou programm, kot nou pe fer sir ki tou nou ban Lalwa finansyel i anliny avek bann Lalwa enternasyonal pandan sa dele letan ki nou'n ganny donnen. Sa osi i enportan i *timely* akoz sankwa nou pou vwar nou ki nou pou ganny sa bann problemm ki nou'n mansyonnen oparavan. Mersi.

### **MR SPEAKER**

Mersi Onorab. Avek sa mon ava envit Minis pou donn son *reply*.

### **MINISTER NAADIR HASSAN**

Mersi Mr Speaker. Mersi tou ban Onorab pou sot bann pwen ki zot in met devan.

So mon ava sey adres plizyer sa bann pwen dan mon lentervansyon. Me i annan enn de pwen pli teknik ki mon a sizere sirtou lo bann ki'n

demande lo kote *FSA* ki reprezantan *FSA* Mr Robert dan *Committee Stage* i kapab donn en pe plis lenformasyon teknik.

Zis pou *remind* Lasanble parey Onorab Georges in mansyonnen nou pe fer en *holistic review of the International Trust Act*.

Me sa ki nou pe anmenn ozordi i more of en *stopgap measure* pou adres en *issue* spesifik ki nou annan en defayans dan standar *FATF* e nou pou bezwen fer sa akoz nou annan en deadline avek *ESSAMLG* pou nou *enact* sa bann sanzman.

So nou'n bezwen fer sa sanzman e parey mon ti mansyonnen dan milye lannen nou pou anmenn *the complete International Trust Act* ki li i pou adres plizyer lezot issue. Annefe *draft* sa Lalwa in pare e i annan konsiltasyon i pe arive avek tou bann *stakeholders* ki apre i kapab anmenn *Cabinet*.

Lo kote en pwen ki ti leve regarding si pa ti pou pli bon ki sa issue *disclosure* i dan *BO Act* li menm. E i n ganny legzanp lo kot, parey si pou annan en *further amendment* lo bann *Foundation*. Me *Foundation* li menm i ganny *deemed as a legal person in the BO Act* e i ganny *capture* ladan. Savedir pa

pou bezwen annan en *further amendment for Foundation.*

Lo kote akoz *Trust act* li in bezwen separe mon ava envit Mr Robert taler dan *Committee Stage* i ava eksplik en pe plis akoz sa lamannman in bezwen ganny fer dan sa *Act Trust* li menm.

Lo sa size *awareness* ek ledikasyon; Mon antyerman dakor ek bann lentervansyon ki'n ganny fer par bann Manm, e mon reaffirm komikman ki mon ti fer pli boner dan Lasanble ki sa en *issue* ki nou bezwen *improve*.

Mwan osi mon rekonnnet son lenportans e annefe ler mon sorti Lasanble apre sa 4 Lalwa ki nou ti pase 2 zour pase, mon'n diskrit avek fonksyon komunikasyon Finans ki nou kapab kordinen *through the National Committee* e avek bann lezot lazans. E zot, zot fonksyon komunikasyon Central *Bank, FSA, FIU* ki nou kapab design en programm en programm ledikasyon e *awareness* ki nou kapab then komans enplimante dan lannen. So sa zot annan mon komikman lo la.

E en lot pwen ki'n leve lo kote si nou pe *overregulate*, mon lopinyon personnel se ki non, e akoz mon dir non se ki bann mezir amannman Lalwa ki nou pe anmennen ki met en

lobligasyon lo bann, lo lendistri i anliny avek standar internasional.

E si nou pa fer li parey zot menm zot, zot in mansyonnen son konsekans pou pli grav. So ou bezwen annan ou en cost benefit analysis. Eski ou pou met sa bann rekomandasyon an zwe ouswa non? Mwan mon santi poudir nou napa en swa nou bezwen fer li akoz son konsekans si nou pa fer i pou pli move pou nou.

Me selman ler zot in mansyonn sa *issue* lenplimantasyon e ankor mon pou dakor ek zot lenplimantasyon i toulstan keksoz ki pli challenging. E kot i annan ankor en kantite travay pou fer. Annefe mon'n demann SS ki *chair the National AML/CFT Committee* ki semenn prosen mwan mon ti a kontan zwenn avek international *AML/CFT Committee* pou diskrit sa *issue of lenplimantasyon*. Akoz sa i landrwa ki mon war annan plis *challenge* e kot i annan plis risk ki nou pou *fail* ler nou fer nou mutual evaluation dan bann lannen ki pe vini.

So i en *issue* ki mon'n *recognized* e mon anvi byen boner komans pran bann mezir pou asire ki sa a vin en *issue* pou nou.

E parey mon ti dir avan lo kote lenplimantasyon 2 *issue*, 2 *challenge* se kapasite. Wi nou'n over the years nou'n build en kantite kapasite nou bezwen kontinyen.

Me pli gro challenge se working in *silos*. Sa i en gro problemm dan *Government* e bokou antite ki mwan mon leksperyans personnel dan lepase, in vreman territoryal ler nou pe diskit bann *issue* e sa i en keksoz ki nou pa pou kapab kontinyen e i en keksoz ki mon pou met devan *National AML/CFT Committee*, ki nou bezwen adrese. E arete sa *mindset of territorial* ler nou pe travay dan lentere Nasyonal.

Lot pwen ki mon ti ankor deza mon'n deza adrese dan mon lentervansyon avan, se ki'n lev ankor ozordi se model FIU, e mon pou repet sa ki mon ti dir dernyen fwa. I annan diferan model *FIU investigative FIU, administrative FIU, hybrid FIU*.

Napa en model ki pli bon ki lot. I annan diferan model dan lemonn e diferan model ki marse. E sa ki enportan ler ou'n swazir en model, se ou fer li marse e pou fer li marse *by* donn li resours e asire ki i annan kordinasyon parmi bann diferan Lotorite.

Lo sa *issue BO Register* ki en pti pe an deor sa Lalwa me selman mon adresse akoz sa pwen in leve. Ti annan en komanter par Onorab *Leader Lopozisyon* lo bann diferan ziridiksyon ki model zot pe pran. E mon krwar nou model ki nou, nou'n al avek se en *private register*. Me selman ou pou remarke ki poudir trend dan lemonn i presyon se *eventually to move towards en public register*.

Mon mazinen at the time nou ti fer sa desizyon pou *go with* en *private register*, se napa bokou pei ki ti'n move dan sa direksyon *public register yet*. E si nou, nou ti'n bouze i ti pou kree en dezavantaz pou nou lendistri vizavi zis bann konpetiter enternasyonal.

Me presyon globalman se pou *move* dan sa direksyon, e mon pwennvi personnel se ki in *the next few years*, nou pou war nou pe bouz dan sa direksyon e nou bezwen met nou pare.

I donn bokou bann kestyon ki Onorab Henrie in met devan, e sa i relye bokou avek ban louvraz ki *FSA* pe fer lo lenplimantasyon. Mon ti ava apresye ki reprezentan *FSA* dan *Committee Stage* i kapab donn sa bann lenformasyon akoz i pi byen lepase pou li kapab donn sa bann lenformasyon.

So mon krwar avek sa mon'n adres bokou bann pwen ki'n ganny releve e mon ti a kontan rekomann ek lasanble pou laprouvasyon sa Prozedlwa. Mersi Mr Speaker.

### **MR SPEAKER**

Mersi Minis. Avek sa nou a pran vot lo merit zeneral sa *Bill*. Manm ki an faver lev lanmen silvouple? Mersi, okenn Manm ki kont?

Vot lo *general merit Trust (Amendment) Bill 2021* in ganny 29 vot pour, 0 vot kont e en abstansyon. Alor vot in pase lo *general merit*. Alor avek sa mon ava envit Clerk pou fer *Formal Second Reading*.

### **MADAM CLERK**

Mersi Mr Speaker. A *Bill for an Act to amend the International Trust Act (Cap 276)*. Mersi Mr Speaker.

### **MR SPEAKER**

Mersi. Prezan nou a move dan *Committee Stage*. Byen, nou a posede avek konsiderasyon kestyon e *amendment*. *LGB* ou'n pare? Wi, ar eskiz mwan les mon poz en kestyon. I annan bann pwen ki Minis in leve lo ki'n deza leve dan staz deba, ki i ti pe sizere ki *FSA* avek lezot manm lo *panel* i adrese avan. Eski zot krwar ti a bon ki nou

pran sa bann kestyon? Minis eski bann zofisyen in pare pou pran sa ban kestyon la e apre nou a kontinyen avek lezot? Silvouple - wi? Alors Minis endike lekel ki oule pran kestyon, pran sa bann size. Mr Robert yes.

### **MR PAUL ROBERT**

Mersi Mr Speaker. Bonzour Mr Speaker. Bonzour tou bann Manm Lasanble.

Mon pou adres enn de pwen ki serten Manm in fer resorti an term spesifikman ki annan pou fer ek enplimantasyon Lalwa par Lotorite *FSA*. So pour le moman nou annan nou environ 25 *Trusts* ki'n *trustees* ki *FSA* in licensed e nou pe regulate zot. An term enplimantasyon *BO Law itself* pou le moman parey zot ti okouran ti annan *transitional provisions* ki ti'n ganny fer anba *the BO Act*. E pou donn ban antite bann laranzman legal ase letan, pou zot kapab comply avek nouveau Lalwa. E sa osi parey zot okouran nou pe al ganny *extend*. So alor pou le moman vizavi lenplimantasyon nouveau *BO Act* nou pa ankor kapab, nou pa pe kapab vreman al lo *site* pou nou fer lenspeksyon neseser.

Me an term lezot Lalwa anba ladministrasyon FSA, par egzanp *the IBC Act, the current Trust Act, International Trust Act, Foundations Act ek Limited Partnerships - FSA*, nou annan nou tim ki fer bann lenspeksyon on site kot bann service providers e laba nou fouy dan bann dokiman nou gete si vreman sa ki Lalwa i ganny demande pe ganny enplimante. E nou pa fer sa tousel osi nou osi *share* nou lenspeksyon avek *FIU whenever necessary* e osi avek *Tax Office* ansanm *jointly*.

So sa i en keksoz kontini ki nou pe fer akoz *at the same time* koman Lotorite Gouvernman, nou bezwen asire ki lenformasyon Sesel i la, si i ganny demande par bann Lotorite enternasyonal.

Apre dernyerman an relasyon avek *awareness* bann novo Lalwa, *so as much as possible* avek Lotorite nou fer sir ki bann lenformasyon i ganny *divulge to the industry, the public at large*, ki mannyer nou kapab fer li. E la par egzanp vizavi the new *Beneficial Ownership Law* ek *AML Act*.

*Over the past 4 semenn ou 3 semenn, nou pe host bann virtual meetings ok, jointly avek FIU, SRC avek Lendistri pou nou raise their awareness of zot*

bann lobligasyon, novo keksoz ki zot bezwen pran kont anba bann novo Lalwa.

So sa i osi bann lentansyon, spesyalman avek *COVID* la nou pa kapab fer en konferans oubyen en *meeting* dan Lasanble kot tou dimoun. E sa, sa platform ki nou pou servi pou nou edik nou Lendistri e piblik an zeneral osi lo bann lobligasyon. Mersi Mr Speaker.

### **MR SPEAKER**

Mersi Minis. Se tou nou move on prezan. *LGB*. Wi *PS, sorry*, Mrs Thompson.

### **STATE COUNSEL (PUPIL) - AG'S OFFICE - NISSA THOMPSON**

Mr Speaker mon ti a kontan, i annan en pwen ki'n ganny leve par Onorab Henrie an relasyon avek rekomandasyon bann *criterions* dan *objects and reasons*. E mon ti a kontan enformen ki i sipoze 25.1 e 25.3. Mersi.

### **MR SPEAKER**

Mersi *LGB*.

### **HON BERNARD GEORGES**

Mersi Mr Chair. Mr Chair nou napa gran lamannman pou propoze. Mon pe pran laparol akoz *Chair Bills Committee* i

angaze somewhere else. Annefe i annan zis 2 pti lamannman ki nou i pe propoze. E sa i *right at the end* dan *the new 33 alpha (A) panel* ava ed nou lo la, trusteeed dan nou ziridiksyon i zeneralman bann *corporate trustees* si mon konpran, se bann *registered agents* eksetera ki *act as trustees*. Se pa bann endividyi neseserman, me i posib ki se endividyi osi.

E dan zot draf zot in servi 33 ... (1)b *the trustee of a Trust shall disclose 'its' status* e zot in pran sa an konsiderasyon ki trustee pa pou neseserman bann endividiyel. Me ler nou regard dan 3, zot *draft* i *individualize* li avek mo 'who' e nou pe propoze ki o met 'who or which' dan sa ka i ava kouver tou lede *the individual trustee* oubyen *the corporate trustee*.

Epi nou pe zis entrodwir en *definite article* dan *Clause 3* kot i konmans avek '*provisions*,' nou pou met '*the provisions*.'

Setou ki lamannman ki nou ti pe propoze *unless* i annan lezot ki sorti lo *floor* Mr Chair. Mersi.

### **MR SPEAKER**

Eski nou a ganny pwennvi panel avek nou pran lezot size. Lekel ki pou pran laparol?

Mrs Thompson sorry mon pa'n war ou lanmen. Wi.

### **STATE COUNSEL (PUPIL) - AG'S OFFICE - NISSA THOMPSON**

Mr Speaker mon agree avek sa bann *proposed amendments* par Onorab Georges. Mersi.

### **MR SPEAKER**

Mersi. Ok, eski i annan lot kestyon sorti kot -? Wi Onorab Pillay.

### **HON SEBASTIEN PILLAY**

Mersi Mr Chairman. Mr Chairman mon premye kestyon ki mon annan i konsern 2(8) (5) mon pe sey ganny en konpran sa rezon ki ou'n met sa '*regulated agent service provider, investment managers accountant and tax advisors.*' Bann *tax advisors* ki zot pa deza bann *DMFPPs* an relasyon pou *reporting?* Ki zot advice lo *tax* par egzanp? Oubyen bann *accountants?* Akoz mon war ki nou pe servi menm sa e mon pe zis *enquire* si *whether or nou sa i en out of an abundance of caution*, pou *catch 2 fwa*, ki i kapab akt dan son kapasite profesyonnel apre i pe akt lo son kapasite endividiyel. Sa petet ki mon pe sey konpran zot largiman la.

Apre an relasyon avek sa 33(a)(1) eski Minis i lentansyon

alors prezan ki nou konekte tou ban definisyon avek sa *AML/CFT Act*, e prezan tou bann lamannman prezan ki a vini dan plas ki nou al dan tou bann lezot pti Lalwa nou al direk dan *AML/CFT* e nou fer bann sanzman *and then* sa i dekol lo sa ban Lalwa, san ki nou bezwen pe return dan sa bann sityasyon ki nou ladan vin amann bann Lalwa ki swiv.

*Is that the intention? If that's the intention mon krwar that is not a bad idea, provided nou pa bezwen fer major changes to the AML Act. Zis klarifye sa.*

Apre mon annan en pwen regarding sa *fine*, *what was the rezondet pou ariv lo sa \$5mil as a fine*, eski *this is what you seek is restrictive?* E an relasyon avek sa bann *amount in terms of* bann deklarasyon, ki zot fer ki an relasyon avek *AML Act* eski i annan lentansyon pou nou *review* sa *in the near future* akoz devalyasyon ki'n arive, well pa devalyasyon me sanzman dan to lesanz? Mersi Mr Chairman.

### **MR SPEAKER**

Mersi Onorab. Yes Minis.

### **MINISTER NAADIR HASSAN**

Mersi Mr Chair. Onorab pour ou kestyon lo 2(a)(5) sa i definisyon ki nou'n pran

egzakteman *from FATF recommendation* e mon pa krwar i *hurt* akoz parey ou pe dir ou pe servi *abundance of caution* pou dir ou'n fer sir ou'n capture li la.

Akoz demen ler ou al diskite avek bann *assessors*, i dir ou definisyon i koumsa ou met koumsa, sa i *avoid any dout*.

Lo 33(a) wi nou pe sey *as much as possible* le nou fer sa bann *drafting* fer sir anmenn li *KML Act*, prezan ler ou'n fer en sanzman, once ki ou sanz dan *AML Act* i reflekte partou. Me kekfwa mon donn laparol reprezantan AG's *Office* pou son rezondet, mwan mon mazinen i koumsa.

Pou sa *fine* mon a donn SS laparol pou li eksplik en pe lo la. Mersi.

### **MR SPEAKER**

Nou ava al Mrs Thompson. Premye lo sa pwen la, ou dakor?

### **STATE COUNSEL (PUPIL) - AG'S OFFICE - NISSA THOMPSON**

Mersi Mr Speaker. Mr Speaker parey Minis in enformen i egzakteman sa rezon akoz ki nou servi menm definisyon. Akoz ki nou anvi ki nou Lalwa i konn sitan e ki tou keksoz i

ganny kouver am relasyon avek bann Lalwa ki annan bann menm *consequential amendment*. Parey dan *Anti-Money Laundering Act* si i kouver sa ban tel definisyon then si nou pou fer en tel lamannman dan lezot Lalwa osi i pou reflekte e annefe propozman rekomandasyon 33(a) i *reflekte FATF recommendation* 25.3 e sa i rezon ki nou'n donn sa definisyon *using the FATF wording* ki dan Seksyon limero 2(a)(5). Mersi.

### **MR SPEAKER**

Mersi. SS.

### **SS PATRICK PAYET**

Mersi Mr Chair. Bonzour tou Manm Onorab e tou dimoun ki a lekout. Mr Chair pou reponn kestyon Onorab lo kote sa *fine penalty* 5mil, nou'n servi li en pe an koneksyon ki i pe arive enternasyonalman, pou fer sir ki nou pa met en *excessive amount* espesyalman letan ou pe regard *competitiveness of Sesel*.

So nou'n servi en pe ki pe arive avek tou bann konpetiter dan larezyon osi. Mersi.

### **MR SPEAKER**

Mersi. Onorab Cosgrow.

### **HON WALLACE COSGROW**

Mersi Mr Chair. Mon ti'n fer en pti demann taler, mon pa'n war in ganny adrese. Petet mon ava demann la, *the issue of class beneficiaries* ki ou pe mean par sa? Apre eski i pa merit en definisyon dan *interpretation section*? Osi *protector*, eski osi i pa merit en definisyon adisyon dan *interpretation section* akoz dan Lalwa as it is la i napa sa bann definisyon. So petet zot kapab azoute silvouple. Mersi.

### **MR SPEAKER**

Madanm Thompson, wi.

### **STATE COUNSEL (PUPIL) - AG'S OFFICE - NISSA THOMPSON**

Mersi Onorab. Onorab rezon ki, pou adres ou kestyon premyerman lo sa *class beneficiaries* nou ava note ki dan *Trust* nou kapab annan zis en *beneficiary*. So sa i rezon ki nou'n met *beneficiary or class beneficiaries*, pou fer sir ki dan lenstans ki i annan plis ki en *beneficiary* li osi i ganny reflekte. Savedir sak detay bann *beneficiaries* pou osi bezwen ganny reflekte.

Dan sa *register* ki pou ganny garde par bann *resident trustee*. Pou sa lot, pou *part b*

*of your question* mon ava les FSA adres sa kestyon. Mersi.

**MR SPEAKER**

Mersi. Lekel ki pran Mr Robert?

**HON WALLACE COSGROW**

Petet pou klarifikasyon, mon ti'n demande si i pa bezwen antre dan *interpretation section*, akoz dan Lalwa *as is* la mon krwar pa si i annan en definisyon pou *protector* apre *class of beneficiaries, sorry.*

**STATE COUNSEL (PUPIL) - AG'S OFFICE - NISSA THOMPSON**

Petet mon ava pickup ankor from there, eskize mo ti'n oubliye poudir sa lot pwen li osi i legal. *In relation to class beneficiaries* dan nou Lalwa *International Trusts Act* i fer referans avek sa bann term.

E *in fact* sa bann term vi ki nou pa'n met li dan sa, petet i pa'n ganny manke oparavan me selman parey nou pe dir sa i en *stopgap measure*.

Me selman vi ki nou pe osi fer en *holistic review of the Act* nou pou konsider sa bann pwen osi, me parkont nou bezwen *acknowledge* ki sa bann term *protector settler beneficiaries* zot bann term enternasyonal ki i pa

neseser vreman ki nou met dan *Act*.

Me si nou anvi ranforsi, dan bi pou nou ranforsi n ou act, nou pou revwar ler nou pe fer sa *holistic review of the Act*. Mersi.

**MR SPEAKER**

Onorab Pillay, wi.

**HON SEBASTIEN PILLAY**

Mersi Mr Chairman. Mon konpran ki lofis Attorney Zeneral pe sey dir nou, me selman si dan Lalwa aktyel konmela which is *cap 1(2)(a)* right, ou deza annan en definisyon pou settler, ou ti devret *by logic* eski ou annan en definisyon pou *protector*?

Sa ki mon war i drol se ki FSA pa'n met sa a zot latansyon, akoz zot petet zot in bezwen prepar sa baze lo *Cabinet memo* ki zot *Cabinet memo* ki zot in gannyen? So eski kestyon prezan ki in demann ou, eski i pou afekte dan okenn fason lenplimantasyon bann mezir ki sa bann lamannman pe propoze? E eski sa pou afekte Minis dan okenn fason ou *meeting* ki ou sipoze pe gannyen *very soon* la, mon krwar tanto lo sa size ki an relasyon avek rapor *ESSAMLG*? Mersi Mr Chairman.

**MR SPEAKER**

Wi Madanm Thompson.

**STATE COUNSEL (PUPIL) -  
AG'S OFFICE - NISSA  
THOMPSON**

Mersi Onorab Pillay. Wi parey nou'n dir si i en mankman vi ki nou pe fer *holistic review of the Act* nou pou definitivman revwar sa bann definisyon. Annefe pa senpleman definisyon 'protector' oubyen lezot term, me sa bann definisyon an zeneral, pou fer ki sa bann Lalwa i ganny ranforsi. E parkont lo kote sa *FATF implementation*, non i pa pou ganny afekte akoz rezon prensipal se senp rezon avek 29 e 33 ki pa vreman tous lo *protector*. Mersi.

**HON BERNARD GEORGES**

Mersi Mr Chair. Mon ti anvi tous sa 2 pwen. *Protector* avek *class of beneficiaries*. Annefe wi, Mrs Thompson i annan rezon tou lede i bann mo kouran dan Lalwa Trust. Protector i annan en rol spesifik ki mon pa'n ganny sans tyek dan Lalwa.

Me mon pa'n ganny sans tyek dan Lalwa me mon vwar li drol si i pa ti *appear* akoz i en dimoun ase enportan, but e mon pa war li dan definition section e mon demann mwan si

i pa somewhere dan *body of the Act itself*.

Me *class of beneficiaries* i basically mean sa ki i pe dir. Either ou annan en *beneficiary Bernard Georges or the class of beneficiaries or the MNA of the seventh Assembly*. Mon krwar se sa e i pa bezwen mon krwar en definisyon spesifik me mon ti a kontan adres sa pwen *protectors while we are at it*.

Mon napa en fine, anr mon annan. Les mon regarde si mon kapab trouv ki dan Lalwa, efektivman *your search not matching documents*. So i paret ki i pa la, anfen lets go with depans panel ki i en *term of art* ki dan Lalwa Trust e zot ava pick sa out dan nouvo Lalwa. Mersi Mr Chair.

**MR SPEAKER**

Panel i akzeptab sa? I kler?

**STATE COUNSEL (PUPIL) -  
AG'S OFFICE - NISSA  
THOMPSON**

Wi, mersi Mr Speaker. Wi i kler.

**MR SPEAKER**

Ok. Mersi e eski mon konpran *amendment* in ganny aksepte? Nou'n fini avek e nou kapab move to the *Third Reading*? Nou a move dan staz Lasanble. E mon a demann LGB pou

anmenn Mosyon pou Third Reading.

### **HON BERNARD GEORGES**

Mersi Mr Speaker. Mr Speaker anba *Order 76(1)* mon move ki *The International Trusts (Amendment) Bill, 2021* i ganny lir en Trwazyenm Fwa. Mersi Mr Speaker.

### **MR SPEAKER**

Mon a ganny segonde? Onorab Arissol.

### **HON SANDY ARISSOL**

Mersi Mr Speaker. Mosyon i ganny segonde. Mersi.

### **MR SPEAKER**

Mersi, nou a pran vot. Manm ki an faver lev lanmen silvoupe? Mersi. *Anyone against?* Mersi Madanm Clerk.

Nou *Formal Third Reading International Trusts (Amendment) Bill, 2021* 29 manm in vot pour, 0 vot kont e 1 abstansyon. Alor mon deklare ki, anfen vot in an faver e prezan mon a demann Madam Clerk pou *Third Reading*.

### **MADAM CLERK**

Mersi Mr Speaker. *This Act may be cited as The International Trusts (Amendment) Act, 2021.* Mersi Mr Speaker.

### **MR SPEAKER**

Mersi e avek sa nou aksepte ki amendment in vin Lalwa. Mersi bokou n ou ava *adjourn* e nou a repran 11er kar. Mersi.

**(BREAK)**

### **MR SPEAKER**

Bonzour nou delegasyon ki is pou *Prevention of Terrorism (Amendment) Bill, 2021*.

Nou annan Minis Errol Fonseka, *Minister of Internal Affairs*, Mr Patrick Payet *Secretary of State*, Mr Srinivasa Rao *Assistant Principal Legal Draft Person AG's Office*, Ms. Shireen Denys *Legal & Policy Analyst (FCIU)* e Ms. Sandra Michel *Legal Advisor Ministry of Foreign Affairs & Tourism*.

Byenveni e mersi pou zot prezans. Onorab Uranie yes.

### **HON ROCKY URANIE**

Mr Speaker, mon ti a kontan si ou ti ava kapab donn mon laparol pou mwan adres en sityasyon ki pe deroule La Digue silvoupe.

### **MR SPEAKER**

Onorab Uranie sa bann lentervansyon pe vin tro frekan i difisil pou mon dir ki mon pa konnen ki lirzans sa *statement* ki oule fer. Selman mon oule zis demann ou pou fer sir ki i en

sityasyon irzan e i neseser pou pran latansyon Lasanble.

### **HON ROCKY URANIE**

Wi Mr Speaker. Vi ki mon krwar Minis Finans me selman SS i la, regarding sityasyon konsernan FA4JR avek bann biznes La Digue, kot nou war parey la i annan bann bato cargo pa pe bouz ditou pou vin Mahe zot, akoz zot pa pe ganny lasistans e bann ...

### **MR SPEAKER**

Atansyon silvouple. Mon aret ou Onorab. Sa size in monte dan Lasanble avan in ganny a latansyon Lotorite, mon pa krwar i neseser a se pwen pou Lasanble entervenir ladan.

Alor mon a dir ou mersi bokou ou'n fini notifye ki ou lentansyon. E nou a prosede silvouple. Mersi Onorab Uranie sa size in terminen, sa size in terminen. Mersi.

Avek sa nou ava prosede avek konsiderasyon sa *Bill*. E wi parey labitud mon ava demann *LGB*. Nou bezwen *waive requirement* pou sa *7 days*. Eski ou ti a kontan anmenn Mosyon.

### **HON BERNARD GEORGES**

Yes Mr Speaker. Nou'n antre dan, nou sipoze dan Lasanble Mr Speaker.

### **MR SPEAKER**

Mersi. Nou a antre dan staz Lasanble.

### **HON BERNARD GEORGES**

Mersi Mr Speaker. Mr Speaker avek ou permision eski mon kapab san ouver en deba kekfwa pou benefis bann Manm ki anvi entervenir lo en size parey i fek arive la, parey depi bomaten, mon ti pe rod en fason.

Kekfwa meyer fason se si nou anvi fer en lentervansyon ki napa naryen pou fer avek size Lasanble, nou averti Speaker avan, e nou dir li nou ti a kontan fer sa, prezan li i ava donn nou en direksyon.

E si i krwar i enportan, i ava les nou fer sa lentervansyon si i pa krwar i ava donn nou direksyon. Mon krwar koumsa i ava en pti pe pli byen. Zis pour benefis bann manm Mr Speaker.

Bonzour Minis ek ou delegasyon. Mr Speaker anba *Order 97(1)* mon *move* ki ou don pou permision pou sispann *Order 69(1)* pou permet ki *the Prevention of Terrorism (amendment) Bill 2021* i ganny lir en Dezyenm Fwa malgre ki sa peryod 7 zour depi son First Reading pa ankor terminen. Mersi Mr Speaker.

**MR SPEAKER**

Mersi. Mon a ganny segonnman pou sa Mosyon. Onorab Arissol.

**HON SANDY ARISSOL**

Mersi Mr Speaker. Bonzour Minis avek ou delegasyon. Mosyon in ganny segonde. Mersi bokou.

**MR SPEAKER**

Mersi. Nou a pran vot lo Mosyon. I enportan sa entrevansyon *at this point LOTO*.

**HON SEBASTIEN PILLAY**

Wi Mr Speaker i enportan. I enportan pou 2 rezon. Premye rezon se ki mwan mon, nou pou siport sa propozisyon pou al direk *Second Reading* lo definisyon *terrorism* akoz sa definisyon i enn ki vreman enportan e i donn en zouti vreman, vreman enportan pou Gouvernman e nou, nou parti nou toulstan pou siport okenn mezir pou *curb* e aret, e target terrorism dan okenn laform. E sa i en keksoz ki nou pou reste ferm deryer.

Me selman Mr Speaker mon ti oule zis dir ou ki mwan mon krwar poudir lafason ki ou'n *handle* Onorab Uranie, ou'n donn li loportinite pou met sa issue e mon krwar ou'n fer sa

byen. Me lefe i reste ki parey ou konnen ki *Order 32(3)* i fer ki Manm pandan letan ki nou pe pran konsiderasyon *Appropriation* pa'n kapab anmenn kestyion.

E si i annan en size ki'n souleve parey an sa ki konsern bann bato cargo La Digue Onorab Uranie in profite pou *raise* li, pa pou anmenn okenn size ki pa konsern biznes Lasanble, me par lefe ki SS Payet i la pou met sa a latansyon SS Payet pour ki Minister Finans i a kapab fer en lenvestigasyon lo la. Mon remersi ou Mr Speaker pou donn mon loportinite e nou a kapab proceed avek .....

**MR SPEAKER**

Mersi Onorab Pillay. Nou ava *proceed* avek vot lo *waiver* Second Reading silvouple.

Manm ki an faver lev lanmen silvouple? Mersi, e okenn Manm ki kont? Non. .lo Mosyon pou *waive* 7 zour pou *Second Reading lo Prevention of Terrorism (Amendment) Bill*, 30 manm in vot pour 0 in vot kont e 0 abstansyon.

Alor nou'n aprouve ki nou pas lo *Second Reading*. Mon a demann *LGB* pour Mosyon lo *Second Reading* silvouple.

**HON BERNARD GEORGES**

Mersi Mr Speaker. Mr Speaker anba *Order 69 (2)* mon move ki *the Prevention of Terrorism (Amendment) Bill, 2021* i ganny lir en Dezyenm Fwa. Mersi.

### **MR SPEAKER**

Mersi. Mon a demann segonnman. Onorab Arissol.

### **HON SANDY ARISSOL**

Mr Speaker Mosyon i ganny seconde.

### **MR SPEAKER**

Mersi. Mon a envit Minis pou prezant *Bill*.

### **MINISTER NAADIR HASSAN**

Mersi Mr Speaker. Bonzour Leader Lopozisyon e Leader Government Business avek tou bann Onorab prezant e byensir bann dimoun a lekout. E avek mon prezant sa *Bill Prevention of Terrorism (Amendment) Bill, 2021*.

Mr Speaker dan evalyasyon *ESSAMLAG* ki ti fer en rapor ki rekomande ki Sesel i fer plizyer sanzman ek serten Lalwa ki annan pou fer ek terorizm e blansisaz larzan.

Zot ti fer resorti ki i neseser pou met mezir a de pwa oubyen en bon lankadreman legal, an plas pou konbat sa bann tel krim. Sesel i annan ziska Septanm 2021 pou met

an plas Lalwa e fer sanzman neseser pou konplemant sa bann rekomandasyon ki *ESSAMLAG* ti fer. I enportan note ki pour annan en revi lo langazman Sesel tre byento. E lobzektif se pour rektifye selman bann defayans ki'n ganny mansyonnen dan sa evalyasyon ki ti ganny fer an Septanm 2018 e non pa en revi total nou Lalwa an se ki konsern terorizm.

A sa pwen i bon note ki nou pe travay tre, tre pros avek biro Attorney Zeneral pou fer revi total Lalwa Terorizm e son bann regilasyon.

Mr Speaker mon oule fre resorti ki Sesel fodre pa mank sa bato e Gouvernman napa lentansyon pa o nivo sa dele letan.

La mon oule fre en lapel avek Lasanble pou ed nou dan sa latas zis parey zot ti donn nou siport lo en lamannman *Proceeds of Crime e Confiscation Act*.

Me Mr Speaker *POCA* i enn parmi sa ban Lalwa ki ti'n ganny souleve dan sa evalyasyon, k ti'n ganny fer an Septanm 2018. Zot pour rapel ki lamannman neseser in ganny fer lo *POCA* an Novanm lannen pase.

Mon oule osi fer zot rapel nouvo Lalwa blansisaz larzan ki

ti vin an fors an Mars 2020. Pou konplimant bann travay kad legal ki nou deza fer e akonplir ansanm baze lo sa evalyasyon *ESSMLAG* Sesel pou osi bezwen fer serten amannman ek nou Lalwa *PTA - Prevention of Terrorism Act* ek son bann regilasyon.

Io osi enportan ki Sesel i pran en pozisyon lo laspe proliferasyon *financing*; setadir dir nenport *act* legal pou prodwir fon oubyen servis finansyel an morso oubyen an antye avek lentansyon pou aste, devlope, transport ouswa stok kemikal, materyo, nikleer enkli biologik.

An term senp bann aksyon direk ou endirek ki annan konponan terorizm. Sirman sa i en keksoz nouvo pou Sesel e baze lo kalite aktivite dan nou la rezerv i sirman en size byen enportan ji bezwen ganny adresse.

Mr Speaker nou Lalwa lo Terorizm i date an 2004. E son bann regilasyon i date lannen 2015. Parey mon'n mansyonnen sa bann Lalwa e regilasyon i nesesit serten sanzman pou adres serten bann defayans ki nou annan e pe fer fas avek an pratik, e osi bann ki *ESSMLAG* in fer resorti dan sa evalyasyon 2018 pour met Sesel an konformite

ek bann norm e obligasyon internasyonal.

Ozordi Mr Speaker nou bezwen vin avek sa bann lamannman ki pe ganny propoze akoz nou annan ziska Vandredi;- savedir ozordi pou nou soumet nou rapor, pou flou demann en *rerating* lo bann defayans ki ti ganny idantife par *ESSMLAG* an 2018.

Sa tel rapor pou ganny diskite an Septanm 2021 e *FATF - Financial Action Task Force* i enpoze ki tel rapor i ganny soumet 6 mwan avan tel diskisyon.

Mr Speaker sa bann lamannman i bezwen ganny fer pou mentenir stati Sesel lo nivo internasyonal. I osi enportan ki nou reviz sa lalwa ki frer ki bann definisyon i anliny ek bann definisyon i dan sa nouvo Lalwa pou blansisaz larzan. Parmi bann defayans ki *ESSMLAG* ti fer resorti se ti premyerman *PTA* napa en definisyon pou teroris.

Dezyenmman se ki lo finansman terorizm pa ase detaye pou kouver finansman en teroris lo li menm ki enkli en teroris endividyle ou osi en lorganizasyon ki siport bann teroris.

Trwazyenmman zot in osi note ki definisyon en *act* teroris

pa ase detaye pou kouver serten laspe enportan sa tel aksyon.

Katriyenmman zot in fer resorti ki nou Lalwa napa en definisyon pou fon, *fund*.

Koman en senkyenm pwen zot in osi ganny fer resorti ki nou Lalwa aktyel pa fer li en lofans pou kriminaliz finansman bann endividylek ki mouvman ouswa vwayaze pou swiv bann kour oubyen lantrennman lo terrorism.

E finalman Mr Speaker zot in osi port a nou latansyon e nou agree sa, ki bann regilasyon pa kouver tou sa ki neseser an se ki konsern bann revolisyon konsey sekirite nasyon ini ki Sesel i en manm.

Mr Speaker an vi ki nouvo Lalwa blansisaz larzan ti vin anfors an Mars 2020 parey mon'n deza note in redefinir en kantite mo ki e pou osi aparan dan sa Lalwa ki nou pe koz lo la ozordi se redefini sa bann mo pou fer li anliny avek sa bann definisyon ki dan Lalwa blansisaz larzan.

An se ki konsern proliferasyon *financing* in ganny resorti ki Sesel napa okenn provizyon oubyen okenn Lalwa ki kouver sa laspe.

Parmi bann amannman ki pe ganny propoze ozordi se pour annan en sapit ki kouver tel laspe dan Lalwa aktyel.

Mr Speaker sa bann konponan enportan ki mon soulinyen i pou labaz nou diskisyon ozordi. Nou la pou donn tou leksplikasyon lo bann lamannman ki pe ganny propoze.

Sa bann lamannman parey mon'n mansyonnen oparavan i en louvraz kontinyel pou konklir mon oule souliny lenportans tou bann lamannman ki nou pe propoze i ganny fer.

Se avek sa ki mon demande nou Lasanble pou aprouv sa bann lamannman ki devan li ozordi. Avek tel laprouvason Sesel i kapab pran en pozisyon ki ferm devan *ESAAMLG* e nou ava annan en Lalwa pli detaye pou benefis Sesel. Mersi Mr Speaker.

## **MR SPEAKER**

Mersi Minis. Sa Lalwa ki devan nou i enn ki'n ase lour. Alor mon pe demann bann Manm pou, mon anvi respekte drwa tou Manm pou koze.

Me selman mon a demann bann Manm, pou limit zot bann entrevansyon pou 5 minit apepre of course bann *Leaders* mon touzour permet zot depas sa, so sa i konpri.

Sa ki mon ti ava sizere se ki bann manm nou'n fer an kantite pwen lo sa bann kalite

lezislasyon dan kour sa dernyen 2 zour lo sansibilizasyon, lo *awareness*, lo sa ki ti pase avan dan Lasanble *and so on*.

So mon kapab envit sa bann repet sa ban pwen ankor pou nou kapab prosed direkteman lo sa bann *Bill*. E avek sa nou a rekonnet mon a komans deba e mon a komans avek Onorab Andre.

### **HON CLIFFORD ANDRE**

Mersi Mr Speaker. Mr Speaker sa bann Lalwa parey i ban Lalwa parey Minis in dir nou bezwen get lo la, e nou bezwen travay lo la e in demann nou sa garanti ki i en konsansis kontinyel.

Parey ou'n dir ou menn Mr Speaker bann lamannman ladan menm si i paret kantite me selman i pe adres pa bokou size ki *ESAAMLG* in dir ki nou bezwen fer.

Me letan ki *Chairman Bills Committee* e sa *Bill* son bann lamannman son bann propozisyon taler pou ganny pran par Onorab Georges.

Mon ti a kontan ki nou met sa devan ki i fer ki Lasanble i annan en devwar pou li fer sir ki Sesel i ganny en Lalwa ki byen, ki *sound* parey nou dir ki i pa anti konstitisyonnal.

E mon konnen in annan defi e Minis ou'n dir ki depi an Desanm 2018 zot in ganny bann rekomandasyon e zot an annan ziska Septanm 2021 pou fer serten lamannman. Me selman akoz nou annan en *rebaiting* ki nou pe demande nou bezwen fer sa.

Ti ava bon kekfwa annou regete depi la ziska Septanm si pou annan lezot keksoz ki *urgent* oubyen ki *pressing* oubyen ki nou bezwen fer. Nou pran bann Lalwa relevan avek sa bann demann ki ou bezwen fer, nou *tackle* li koumsa i donn nou osi Lasanble en pti pe letan pou nou pas lo la.

Akoz parey in ganny dir, Speaker in ganny dir ki nou'n koz lo sa bann Lalwa dan sa dernyen 2 zour annefe semenn pase kot nou pe koz lo sa bann Lalwa nou koman *Bills Committee*.

Me i annan Manm kantmenm sa ki pa ofe avek bokou sa bann keksoz ki nou pe diskite, bomaten letan mon ti pe ale mon ti tann Onorab Georges ti pe diskit en pti pe *Trusts* e ki vreman byen e i ed bann Manm.

So si nou osi, i annan bokou ki nouvo. Pa mwan be i annan bokou ki nouvo me zot kapab ganny edike lo la ki nou kapab apresye en Lalwa ki zot

pe fer akoz en Manm Lasanble i pa zis vini lev son lanmen. I bezwen konpran akoz demen si i ariv en *case zot bezwen al gete what was the parliamentary intention.*

So avek sa 2 mo, mon pou dir avek ou Mr Speaker ki mon pou donn mon siport sa bann lamannman akoz i relevane i pe met nou tou koman Seselwa en pti pe pli o. Akoz letan nou voyaze si oule letan nou al bann konferans nou kapab defann pozisyon Sesel pou nou kapab dir wi nou'n fer sa bann lamannman ki neseser lo en nivo enternasyonal. Mersi.

### **MR SPEAKER**

Mersi Onorab. Onorab Loze.

### **HON JOHAN LOZE**

Mersi Mr Speaker. Ankor bonzour, e bonzour tou dimoun a lekout.

Mr Speaker si i annan en keksoz ki enportan nou fer se pour sitye nou byen. E Minis in fer sa tre byen, in sitye nou dan sa (MER) sa *Mutual Evaluation Report* ki *ESAAMLG* in fer an Septanm 2018.

Now, rapor li i ti an Septanm 2018 e ler zot ti zwenn pou fer, Sesel ti vin anba *added scrutiny*. E sa mon pa pe evante akoz *at the time* ti annan en *flurry of activity* bokou dimoun

ti *involve* dan sa bann keksoz, ti pe koz avek nou ti pe dir nou, ti pe rakont nou en pe bann sityasyon ki zot trouv zot lekor ladan.

E Sesel ti anba *added scrutiny* parske *Bill No.3* avek *Bill No. 4 of February 2017* li i ti an Fevriye li 2017.

E si ou pou al dan *ESAAMLG Report* lo paz 8 anba *risk*. Sa *Clause 8* la mon pa konnen si i *Clause ouswa* si i sapit me selman i dir ou li poudir an Zilyet 2017 Sesel ti fer sanzman signifikan dan son Lalwa *POCA* e son Lalwa *AML*.

E sa bann sanzman ki nou Lasanble ti fer, nou Lasanble ki ti fer sa. *Brought our country under added scrutiny*.

Erezman ki i annan tou sa louvraz ki nou pe fer pandan tou sa bann zour la se sa *added scrutiny* ki'n *result* dan sa (MER)sa *Mutual Evaluation Report* ki'n donn tou sa bann rekomandasyon ki nou pe bezwen enplimante enn par enn.

Me ankor lo nou kote mon dir klerman nou pou siporte. Be zis parey Onorab Andre in dir nou bezwen konnen, kwa ki nou pe lev nou lanmen, nou bezwen konnen kwa ki nou pe siporte. Nou konnen kwa kote e ki bor i sorti.

Mr Speaker i annan dimoun yer ki pe demann kopi *MER*, yer ki pou demann SS anvoy li en kopi *MER*. Selman zot koz lo tou, zot konn tou zot. Be nou pa pe lir sa *MER* nou, nou pe zis pas keksoz nou pa konnen ki vreman ki annan ladan.

E Onorab Andre i annan rezon nou vini nou dir koumsa ki Lendistri in enzekte \$20milyon dan lekonomi Sesel, i vre, i vre.

Be rezulta *Bill No.3* e rezulta *Bill No.4 of 2017* in drain R330milyon ki ti dan kont labank an *hard currency* an Dolar. E en porsyon of which sa larzan in al kot dimoun ki asosye avek zot.

Be mon pa pou ouver sa bwat parey mon'n dir zot. Be nou bezwen sitye nou byen, nou bezwen konnen kwa, lekel ki'n fer kwa e kwa ki zot, zot in fer ki aprezan nenk nou war nou kontinyelman, pe bezwen trenn menm saret isi dan sa Lasanble!

I enportan pou letan en dimoun i fer en keksoz swa premyerman i aksepte ki in fer dezyenmman si fodre i demann en leskiz i demann en leskiz.

Nou pa kapab kontinyelman aksepte ki keksoz in ganny fer atraver laspirasyon apre pei li nenk i

bezwen amann Lalwa, amann Lalwa e amann Lalwa akoz zot, zot in fer en ta keksoz atraver sa aspirasyon.

Nou bezwen *être* byen kler e fran avek Lanasyon Seselwa. I annan en group dimoun ki'n azir en serten fason akoz zot ti anvi benefisyé serten zot dalon. In met lafason ki bann gran pei oksidental in get nou pei a risk, i annan *risk* ki nou perdi *correspondence banking*.

E preznan nou ozordi nou tou nou bezwen asize rod en fason geri sa boubou travay ansanm. E rezourd sa pou benefis lanasyon Seselwa. E wi dimoun pou bezwen ledikasyon lo sa ban size e wi dimoun pou bezwen lenformasyon lo sa bann size.

I pa zis Lasanble ki edik dimoun akoz *FA4JR* in ganny dir la anndan e dimoun deor pe fonksyonnen an krwayan zot pou gannyen. Pourtan ti dir la anndan ki pou arive ek *FA4JR*.

I pa neseserman ki keksoz ki ganny dir dan Lasanble i azir koman sa *educational medium* ki nou, nou krwar. Petet nou, nou met nou lekor o sant liniver, nou krwar poudir tou dimoun pe ekout nou e pe *hang upon every word*.

Be non Lepep Seselwa i bizi ek son lavi li, *welfare* in koupe, *URS* in koupe, *FA4JR* in

koupe i bezwen met manze lo latab li. I pa la pou ekout en bann naryen fer dan kravat tou lazournen.

Seselwa i bezwen *carry on* ek son lavi li. Petet nou, nou pa sa bon *mode* ledikasyon. E mwan bomaten mon'n felisit Onorab Georges mwan osi. In fer en bon travay in donn en bon leksplikasyon. Be avek ou permisyon Mr Speaker.

### **MR SPEAKER**

Wi me pa fer li tro long silvouple.

### **HON JOHAN LOZE**

Mon oule enform Onorab Woodcock ki mon kapab anvoy li lo en *website* ki pou donn li tou sa lenformasyon ki Onorab Georges in donn nou.

En *website* isi lokal pou en *CSP, ICSP*. E i annan pres en douzenn zot ki *replicate* anmenn lenformasyon *over and over*. I zis ki mwan mon pe dir met sa lenformasyon ala porte nou dimoun. La li sa lenformasyon. Mon kapab donn zot en *link*.

So nou bezwen nou'n menm nou komans rekonnnet nou sot isi dan sa Lasamble. Si nou annan nou meakoulpa pou nou fer nou fer li trankil.

### **MR SPEAKER**

Wi Onorab sa pwen in ganny fer a plizyer fwa. Silvouple ou kapab avans en pe.

### **HON JOHAN LOZE**

Mon ava avanse Mr Speaker. Mersi.

### **MR SPEAKER**

Mersi. Wi Onorab. Ou'n fini? Mersi Onorab. Mon annan Onorab Henrie.

### **HON GERVAIS HENRIE**

Mersi Mr Speaker. Bonzour tou dimoun. Mr Speaker zis pou lenformasyon piblik, bomaten letan dan enn mon prezantasyon mon ti dir *FSA* in fer rantre 20milyon mon ti servi Dolar, i pa ti Dolar i Roupi aktyelman. Zis pour konsonmasyon piblik.

Mr Speaker mon pou diriz mon lekor par *Order 59* pou mon koz lo size ki devan nou. Donk ki nou pe koz lo la, lamannman dan *Prevention of Terrorism Act*, sa *Mother Act* ti sorti an 2004 e mon krwar i enportan ki nou enform piblik Seselwa lo akoz ki sa Lalwa i egziste isi.

An vi ki zanmen nou'n annan en ka terorizm ka polifirasyon apard zarm Malo avek ki ti ganny vann Kanbronz avek *Rwanda* finansman ek zarm destriksyon lamas. Alor

akoz sa *Bill* i enportan e akoz i egziste?

Mon pa pou donn larepons pou sa mwan, mon krwar poudir ban antite konsernen zot pou bezwen reponn sa kestyon. Aprezan Mr Speaker nou'n tande poudir ti annan sa *review* ki ti vin fer isi Sesel e ti sorti an Septanm 2018.

Sa bann dimoun in vini, in etidyé nou bann kad legal e zot in vwar serten mankman. E zot in fer serten rekomandasyon. Aprezan ler sa Lalwa ti pase an 2004 mon sey rod sa *S.I.* be i paret i annan en *S.I.* ki ti sorti an 2015 mon pa pe war ki limero, li i ti kree en Komite Nasyonal kont finansman *terorism*.

E i responsabilite sa Komite e sa se prezan ki nou la ozordi. Sa Komite li i ti bezwen asire ki nou bann kad legal i azour. E sa Komite ti merit pouse i ti merit *lobby* ki bann Lalwa konsernen i ganny anmennen i ganny amande i ganny *repeal whatever*.

I ti zot responsabilite sa. Lo sa Komite i annan *or i* sipoze annan Minis pou Zafer Entern ki normalman i sipoze Chair Minis ki responsab pou Finans ouswa enn zon reprezantan, Minis ki responsab pou Zafer

Etranzer ouswa enn son reprezantan.

Prokiraner Zeneral ouswa *Attorney General*, Konmisyoner Lapolis apre i dir *the Director and the secretary to the committee to be nominated by the Minister*.

Mon kestyon ankor se konbyen fwa sa Komite in zwenn e ki bann rekomandasyon neseser ki zot in fer? Akoz ki sa Komite i ti sipoze enplimant rezolisyon konsey sekirite Nasyonal pou eliminasyon *terrorism* e i annan sa bann rezolisyon swivan; 1267 ki mon krwar ti pase en an 1989 apre 2 rezolisyon '88 savedir ti rezolisyon 1373 avek 1718. E alor nou bezwen konnen i enportan ki nou konnen kwa sa bann rezolisyon e ki mannyer i ganny enplimante dan la pratik?

I enportan nou demann sa Mr Speaker akoz rekomandasyon *FATF* i lo sa size i fer sa kestyon ankor pli enportan. Alor eski in annan ouswa i annan en Sekretarya dan Sesel pou administre sa bann rezolisyon e fer sir ki i ganny aplike?

Konsernan fonksyon sa Komite pou formil e siperviz enplimantasyon stratezi Nasyonal e plan dakson kont finansman terorizm, eski i

annan ouswa in deza annan en stratezi ouswa en plan daksyon?

E larepons pou sa kestyon i ti ava determinen si nou ti merit la ozordi ouswa non. Baze lo fonksyon Komite Nasyonal *AML* e *CTF* ki *SS Payet* dabor i Chair ki osi annan son serten responsabilite pou konbat terorizm e fonksyon sa Komite anba Lalwa prevansyon kont terorizm.

Mon vvar i annan en konfizyon dan sa 2 rol. S komite Nasyonal e sa ki *SS Payet* i *Chair*.

Ouswa ant sa 2 Lalwa li menm *or* i annan sa ki parey nou dir en *overlapping*. Donk si i annan en *overlapping* si wi ki mannyer i ganny dil avek dan lapratik par egzant eski i annan en relasyon travay ant sa 2 Komite?

An se ki konsern lenportans sekter bann lorganizasyon non profitab, bann *MPO* pou sa Lalwa en. Ki la li deryer i pou protez zot.

Alor eski i annan en relasyon ki egziste ant Rezistrar e sa Komite? Mon ti a kontan klarifye ki relasyon egzistan ant Rezistrar ek sa Komite e si wi eski Rezistrar par egzant i drwatet en Manm sa Komite?

Ouswa ou'n war poudir *Attorney General* i lo la, me eski

*Attorney General* i kapab koz pou Rezistrar lo sa Komite?

Finalman Mr Speaker ki relasyon ant *FIU* ek as Komite ouswa Minis pou zafer entern anba sa Lalwa?

Mon pe demann sa akoz an sa ki konsern sekter lorganizasyon non profitab, anba sa Lalwa Minis an konsiltasyon avek Rezistrar bann lasosyasyon.

E direkter *FIU* i kapab determinen ki lorganizasyon non profitab i ganny *regularize* sirtou dan ka kot Minis i determinen ki sa lorganizasyon i potansyelman vilnerab, pour li ganny mal servi par teroris ou group teroris. Alor ki diferans i annan son at sa ki *FIU* pou aprezan fer an relasyon avek bann lorganizasyon non profitab ki zot pou klasifie koman *high risk* anba Lalwa *AML/CFT*. Mr Speaker sa i ti bann pwen ki mon ti anvi *panel* i klarifye ki pa'n neseserman ganny entrodwir dan lentrodiksyon sa *Bill* pou piblik, pou lendistri e pou medya. Mersi bokou.

#### **MR SPEAKER.**

Mersi Onorab. Onorab Loze ou a dir mwan ou pe retourn lo bann pwen kwa?

#### **HON JOHAN LOZE**

Mr Speaker, zis pou gid Lasanble. *S.I 29 of 2015, 24th August 2015* i sa *S.I* ki Onorab ki'n koz avan mwan ti pe rode. Mersi Mr Speaker.

### **MR SPEAKER**

Mersi Onorab, mon apresye. Onorab Aglae.

### **HON EGBERT AGLAE**

Mersi Mr Speaker. Bonzour Minis ek ou delegasyon. Minis mon apresye la ozordi ki nou pe fer bann lamannman neseser avek en Lalwa ki vreman enportan lo nivo lokal li menm li enternasyonal.

E sa Lalwa osi i atas li ek bann Lalwa, i annan serten konponan ladan, ki antas li ek bann Lalwa ki nou'n diskite pandan sa semenn osi. E pou note, ki ler mon pe get sa Lalwa i annan 2 porsyon enportan avek sa Lalwa, 2 size enportan atase avek.

1 i sa laspe sekirite monneter, sa *financing aspect*. E lot kote kot i konsern sa sekirite ki anmennen, stabilite pou lendividé, en pei, en kominate li menm.

E baze lo sa ler mon pe gete, bann lorganizasyon ki nou, nou pe bezwen pe met zot bann kriter, *ESAAMLG, FATF*, zot osi zot ganny gide par bann

regilasyon, bann Konvansyon ki en pe pli o ki zot.

E sa i de-koule atraver bann rezolisyon Nasyon Ini, parey *United Nations Security Council*. Kot zot osi zot met bann regilasyon, bann rezolisyon. E ki sa bann lorganizasyon anba zot apre i bezwen swiv, e la kot i de-koule avek bann pei.

Kot zot bezwen swiv sa bann regilasyon. E nou Sesel nou pa en leksepsyon koman en pti ziridiksyon. Kot nou bezwen vwar nou pe atas nou e osi adere avek bann norm e standar ki ganny set anba la.

Me se sa ki Lalwa pe adrese ozordi. Sete pou fer sa bann lamannman pou nou kapab vin azour. E i domaz ki nou pe tay ek en keksoz ki vreman enportan, akoz nou annan en *deadline* pou nou *meet*.

E si nou ti pou al an diskisyon, petet a lavenir, mon konnen sa pou annan bann lezot lamannman ki pou bezwen swivi. Akoz sa *Anti-Tourism Bill* i kouver en gran area li menm li.

Napa zis sa laspe finansyel parey mon'n dir, i annan sa laspe sekirite osi. E si nou pe konpran, petet bokou dimoun ki pe ekout nou, pa neseserman pe konpran en pe. Solman i

annan bann lofans ki sa bann Lalwa, sa Lalwa li menm li pe kouver.

Premyerman bann lofans kot ou pe servi larzan, blansisaz larzan, ouswa kot ou kapab pe servi propriete, pe ganny servi pou bann rezon aktivite teroris.

Ou menm, parey Minis ou'n site dan ou lentrodiksyon, i annan *training* osi, i annan pa mal problem ki'n arive avek bann pei, sirtou dan leta *Al Qaeda, Isis*.

Kot bann endividé, diferan nasyonalite in al dan bann pei pou al fer, pou al swiv bann kour lantrennman, e zot in retourn dan zot pei.

Be i kapab annan Seselwa osi ki dir, bon, mwan mon pou ale, mon pou al laba *Afghanistan*, mon ava al laba dan en lot, lezot pei laba dan *Middle East*. E nou Lalwa li menm li petet i annan serten mankman.

Petet ler zot pou tournen, ki mannyer ou swiv, ki mannyer ou pou kapab osi petet, target en dimoun ki'n al anba en tel, en tel kalite aktivite.

So osi i kouver bann lofans, parey si ou pe afilye direkteman koman en Manm e kot ou pe zwenn sa bann lorganizasyon, i kapab *online* ouswa dan bann lezot form osi ki enportan.

E ki anmenn mwan lo en pwen enportan mon krwar, ler nou pe koz lo teroris en. Akoz i annan diferan form teroris. I annan sa ki nou apel, parey bann *sponsored terrorism*, kot en pei li menm li i kapab ede teroriz en lot pei, ok.

Sa in arive, nou'n vwar. Me selman nou pa pou al dan sa bann detay la. Ouswa i annan sa ki nou apel ... *terrorism*, kot en endividé, en group i deside li menm li, i kapab arive Sesel, nou pe dir - en group dimoun i deside zwenn ansanm, prezan komans teroriz sa, son pei li menm li. Ouswa nou annan bann groupman kot i annan bann group kriminalite, ki li menm li, se li i deside *sponsor* bann diferan form aktivite teroris, aste zarm, kree bann destabilizasyon ki pe arive dan lemonn ozordi aktyel.

E sa Mr Speaker i bann keksoz ki nou Lalwa i bezwen prevwar li menm li. Menm si i pa pe ariv kot nou ozordi. Me selman nou bezwen swiv bann *trend* ki lemonn pe pase.

E en lot eleman, petet mon santi ki, nou ankor en pe nouvo, me selman ki pe arive, ki petet i pou en nesesite ki pou annan en lizye lo la a lavenir.

Se sa *issue* kot nou pe vwar bann *financial crime* ki pe

arive, ki lye avek *cyber terrorism*. Mon krwar i enportan sa, ki osi en size ki ozordi plizyer pei pe perdi de milyon, de milyon larzan akoz sa bann kalite aktivite.

E tou resaman Lanmerik pe war li pe dil ek en *case*, sa *case Chris WannaCry* avek sa *case NotPetya*, kot plis ki \$300 milyon par serten, *cyber terrorism* in ganny arive. E plis ki 150 pei in ganny afekte.

Akoz sa 2 antite ti annan bann diferan brans atraver lemonn. So Sesel osi i vilnerab dan sa konteks, ler nou pe koz lo sa bann size *cyber terrorism*.

E si mon pou tourn lo *Bill Mr Speaker*, mon krwar i enportan, nou met nou touzour azour avek lefe ki keksoz, mon kapab dir, sirtou dan Sekter Finansyel i evolye.

Sa Lalwa li menm li, i en Lalwa ki pou bezwen reste vivan e vin pli *technical* e dimoun endividé ki partisip dan sa bann kalite aktivite zot vin pli *smart*.

Parey ozordi nou annan *smart phone*, lontan 10an, 15an pase nou ti annan bann telefonni ki ti en pe dan form analogik mon kapab dir. Me ozordi nou'n war nou pli avanse.

Ki fer ki nou bezwen annan dimoun osi ki ganny *train well versed*, parey nou war

nou bann teknisyen, nou bann *expert* ki touzour azour, met zot azour.

Pou fer ki okenn bann regilasyon ki bezwen ganny fer par sa bann lorganizasyon internasional, ki i ganny de-koule atraver bann gran lir, gran prensip rezolisyon parey Nasyon Ini li menm li, ki nou detekte li ase vitman pou nou osi met nou azour.

Annou pa esper nou ganny forse dan en fason pou nou *adhere* avek bann regilasyon pou met nou annord. Annou rekonnet, si i pa pe ariv se nou wi, la ozordi, me dan 10an i kapab pe arive.

E la nou, nou met nou azour, san ki nou bezwen tay ek keksoz, ouswa an presan pou fer nou vin bann, mon kapab dir, *abiding country, law abiding country*. Mersi Mr Speaker.

### **MR SPEAKER**

Mersi Onorab. Onorab Pillay.

### **HON SEBASTIEN PILLAY**

Mersi Mr Speaker, bonzour Mr Speaker. E byensir bonzour Minis, *welcome to the Assembly*. E bonzour Ms Michel e lot manmzel *from*, mon mazinen *FCIU*.

*Ok, SS Payet welcome back e bonzour tou dimoun. Mr*

Speaker mon krwar konteks ki nou pe diskit sa Lalwa ladan i enn ki vreman enportan pou nou etablir, pou nou koriz serten keksoz ki pe ganny dir.

Pou ki nou pa *mislead* Seselwa la deor. Premyerman in annan ka, in annan ka kot non Sesel, ziridiksyon Sesel in ganny asosye avek proliferasyon oubyen lavant.

Par egzanp avek Iran e avek Nor Kore an relasyon avek bann, si ou kapab dir bann materye, bann materyo, materyel ki ti annan sanksyon lo la. In annan ka.

E ki mannyer in annan ka, se premyerman i annan en ka ki en dimoun ki sa letan *FIU* ti pe *investigate* li. E mon krwar Onorab Georges si rapel byen sa *case*. *FIU* ti anmenn la sezi lo son propriyete isi.

E sa *case* ti al Ankour isi. Me sa lofans in ganny komet dan en lot ziridiksyon. E sa dimoun ti ganny war koupab pou sa lofans. E largiman ki ti pe ganny avanse, se ki sa dimoun ti'n servi en konpannyen ki ti'n *set up* dan Sekter *Offshore* Sesel pou li kasyet larzan ki i ti'n gannyen atraver sa bann aktivite.

E sa i fer ki ou annan en lyen direk ant enn bann eleman enportan dan sa Lalwa, ki'n fek ganny entrodwir. E sa se an

relasyon avek bann *biological weapons* oubyen *proliferation of nuclear materials*.

Me sa ki enteresan se ki *FPAC* dan sizyem Lasanble ti menm anmenn sa dimoun, e ti annan Manm dan sa Lasanble ti servi sa dimoun koman en baz largiman pou atak aksyon *FIU* sa letan.

Mon krwar ozordi lozik i bezwen *prevail* e *common sense* i bezwen *prevail* ki okenn dimoun ki fer okenn aktivite e apre servi okenn laform, okenn veikil finansyel ki Sesel i kapab ofer ou, savedir atraver formasyon en konpannyen, nou pa devret pe glorifye bann dimoun koumsa. Akoz sa boug ti ganny kondannen dan son pei pou sa lofans. E i ti *countermand* bann sanksyon Nasyon Ini sa letan pou li vann serten materyo avek Iran.

Me nou pa fini la. E kontrerman avek sa ki Onorab Henrie i dir, i annan en lot *case* ki'n *come up*. E safwasi se *FBI* ki ti pe *investigate* sa *case*. Mon fer sir mon ganny byen lekel lazans.

Wi, i *US Department of Justice* ki ti pe *investigate* en konpannyen Sinwan, ki sa konpannyen Sinwan ti'n kas bann sanksyon an relasyon avek Nor Kore. E i ti'n servi bann konpannyen dan bann

*offshore, bann ziridiksyon offshore.*

*Whether reel ou pa reel. Pou li kasyet sa ki sa bann dimoun pe dir, son bann proceeds. E la kestyon ki leve, ki Minis pe sey reponn avek sa lamannman, se whether sa bann proceeds i ganny servi pou fund lezot aktivite. E apart non Sessel ki ti ganny mete, ki ti ganny asosye avek sa konpannyen, ti annan en konpannyen British Virgin Islands, ti annan en konpannyen Honk Kong, en konpannyen well sa i lo en lartik Reuters. E sa bann dimoun pa ti'n kapab ganny atrape e zot kapab face up to 20 years imprisonment Lanmerik si zot ganny tyonbo.*

Le pwen ki mon pe fer an relasyon avek merit sa Lalwa e rezon akoz mon'n vot an faver pou ki nou sispann pou 7 days requirement, se akoz mwan personnelman mon fermeman krwar ki proliferasyon terorizm i en keksoz ki nou bezwen fer tou pou nou anpese. Sa i en pwen.

Dezyenmman, kontrerman avek sa ki kontinyelman ganny dir, mon parti pa stand pou okenn aksyon terorizm. Napa nanryen ki'n ekrir dan okenn liv, oubyen Konstitisyon mon parti ki

*mansyonnen ki nou, nou stand pou terorizm.*

Me koman en Lasanble, lapros ki nou pe pran, nou pe pran menm lapros ki Lasanble ti pran an relasyon avek Lalwa kont piratri. Savedir *a voice in unison as one*, nou pe dir ki nou kondann bann tel aksyon e tou mezir legal ki nou kapab met an plas pou nou anpes bann tel aksyon, nou bezwen pran li. Sa i bezwen kler.

So fodre personn pa vin dan sa Lasanble pou nou sey fer krwar keksoz i en fason oubyen en lot fason, oubyen pa fer krwar ki set en fason.

Akoz la realite la deor, i se ki sa bann endividé ki fer sa bann aktivite, i met Minis ek son kapasite enforcement anba en kantite difikilte. Akoz Minis i bezwen al regard en bann tranzaksyon an servan resours nou Leta, pou nou anpese ki sa bann endividé i pran zot larzan i transfer li across 1 pei to another. And then sa larzan i al ver for fund lezot aktivite.

Be i annan en lot rezon akoz osi mon'n siport sa Lalwa. Nou konnen la avek COVID-19 ki pe anmenn en lenpak lekonomi enorm lo tou bann pei, God forbid aktivite piratri i repran nouvo dan rezyon Somali.

Akoz nou konnen poudir pouvwar ekonomik tou imen lo sa later pe ganny afekte, par sityasyon COVID-19. E se esansyelman pouvwar, se esansyelman sityasyon ekonomik e politik sa letan ki ti fors bann Somalyen sa letan pou *take to the seas* e komans piratri.

E nou tou nou rapel ki lenpak piratri in annan lo nou e ki kou nou pei in bezwen sibir pou *tackle* piratri. E ki langazman ki nou pei in donnez pou nou kontinyen *tackle* sa size, kot nou'n menm anmenn Lalwa pou nou kapab fer prosekisyon e pran sarz bann *case* piratri, kan lezot pei pli gran ki nou, pa ti oule fer li. Sa i montre nou langazman ki nou, nou kapab annan koman en nasyon, koman en pei pou nou *tackle* en size global.

Ki malgre bokou Seselwa la ater pa pou realize i tous nou, dan en fason ou en lot, ler larzan pe pas *from* en Labank *to* en lot, i kapab annan en lenpak lo nou. E se sa ki mon war sa Lalwa i pe vize.

E ler nou vin lo serten spesifisite dan sa Lalwa, mon krwar i enportan pou nou note ki sa i en keksoz ki tou bann pti pei ki parey nou pou fer fas avek. E mon krwar Minis, se la

kot ou problem i ete, definisyon sa bann aktivite.

Pou bann ki lir *Wilbur Smith*, mon pa konnen si i annan bokou nou ki lir li. I annan enn son liv kot i koz, kot i rakont en *hijacking* ki ti arive. E enn bann sapit dan sa liv, zanmen mon a blyie, ti annan en zenn madanm ki ti pran par dan sa *hijacking* e i ti dir, si ou pran portre sa zenn madanm ou met lo en zournal *somewhere*, tou dimoun pou asosye zot avek bann *hijackers* avyon.

Akoz sa letan *hijacking* menm ti napa en definisyon. E lemonn in pran en kantite letan pou li evolye dan son definisyon, Ms Thompson i a koriz mwan si mon mal, pou kontinyen redefinir, redefinir sa bann aksyon.

Akoz sak fwa en definisyon i ganny fer *somewhere*, e Onorab Andre i dakor ek mwan, en Avoka *somewhere* i rod en eleman legal. E sa i normal, akoz i louvraz en Avoka, akoz i *challenge the system*, i fer *the system become better*.

E se sa mon krwar ki nou bezwen pran kont. E mon kontan ki nou pe ariv a sa pwen kot nou pe komans *encapsulate* sa definisyon dan en konteks pli kler. Mon osi vwar ki, e mon

kontan pou vvar ki nou pe ankor *link* sa Lalwa avek nou *AML/CFT Act*.

Akoz i pou fer ki bann lamannman ki ganny fer i ava dekoul dan sa enn e non pa bezwen refer bann lamannman *piecemeal over and over again*. Ki vin en difikilte pou bann Lotorite *Enforcement*.

Akoz zot bezwen pran letan pou re regard kad legal, dan plas kontinyen ek sa travay enportan ki zot bezwen fer. E sa se *enforcement* e lenplimantasyon bann Lalwa.

So mon krwar sa i en eleman enportan dan merit sa Lalwa ki nou bezwen siporte. En lot eleman enportan ki mon krwar i enportan, se ki, sa definisyon *person and legal person* parey nou pe fer, mon krwar la si nou ganny problem ek sa enn definisyon, mon pa konnen ki Kominote Enternasyonal i oule nou servi?

E PS, SS Payet i a rapel, sa in toulstan en *issue* pou nou *overcome*. Akoz dan nou ziridiksyon nou pran li dan en fason, e nou konnen poudir i marse pou nou ziridiksyon.

Me nou ganny legzizans e demann *from* bann lotorite *elsewhere*, pou ki nou konform avek serten legzizans ki zot, zot met devan nou. E mon krwar sa i byen. Me kot i pli enportan

pou Seselwa ozordi, se kwa sa en teroris.

E lefe ki nou an ziridiksyon,

1) Touristik,

2) Nou annan en sekter finansyel ki ofer bann veikil ase enteresan pou bann lenvestiser kapab servi sa bann veikil pou fer bouze zot bann, zot larzan.

Swa pou en lenvestisman lezitim, swa pou fer bann aktivite ilegal. Me se sa definisyon pe finalman *capture* sa. Me si nou get son *part (d)* i *contributes to the Commission of a terrorist acts*.

Me i osi ede, i osi ede finanse. E pou mwan mon krwar sa i enportan. E *with the aim of furthering the Terrorism Act* i en keksoz ki enportan.

Akoz sa bann aksyon i pa zanmen annan en finisyon ler sa dimoun i komet sa *act*, en dimoun ki'n dan domenn militer, petet i a konpran pli byen ki mwan.

I annan en aksyon i ganny pran, enn dezyenm i gran pran, enn trwazyenm. *Until parfwa bann fanaticism* ki vini.

Be i pa zis *fanaticism* ki nou pe gete, i annan dimoun ki vin bann teroris pou *purpose*, *purpose* larzan, pou ganny larzan out of sa bann aktivite.

E mon krwar se sa lesansyel sa Lalwa ki devan nou.

Me mon osi remarke dan rapor ki nou'n gannyen, e mon pa konnen si taler nou pou ganny sans diskite. Mon vvar ki i annan en lamannman adisyonnell ki pe ganny mete. Mon pa konnen, eski sa i sorti kot AG's Office.

I en lamannman to *Cap.54, to Criminal Procedure Code*. Ki nou pe vvar *proceeds of an offence* pe ganny *define*. Mon krwar i enportan, akoz si nou pe fer sa bann lezot lamannman, i enportan ki osi nou regard lezot lamannman dan lezot Lalwa.

E mon vvar ankor enn fwa, Lofis Attorney Zeneral in sey servi en Prozedlwa pou amann detrwa lezot Lalwa. Mon pa antyerman dakor avek koman en lezislater.

Me nou bezwen *achieve* en, *it's a means to an end* e nou bezwen *achieve* en rezulta. So mon a komans sey konpran zot leksplikasyon. Me pou tou Seselwa la deor, mon krwar en keksoz ki mon pou dir zot, se ki nou pei in ariv lo en nivo, malgre bokou dimoun pou dir nou'n fer regresyon oubyen nou pa'n avanse.

Nou'n ariv a en nivo ase sofistike nou. Nou'n arrive en nivo ase sofistike, kot ozordi

plizyer milyon i pase atraver nou bann Labank, plizyer milyon. E petet manmzel, sa madanm *from FCIU* i kapab dir nou.

Plizyer milyon i pase atraver nou bann Labank ki menm nou, nou pa konnen. E ki nou depan en kantite lo nou bann lotorite pou fer sir ki sa bann milyon ler i pase dan nou bann Labank i bann larzan lezitim, i pa larzan en dimoun *somewhere* ki'n ganny en *call*, ki dir li partisip dan en lotri, kot apre tou son larzan in disparet.

I pa larzan en boug ki pe espere *somewhere* dan en pei o bor en stasyon tren pou li al met en bonm e touy dimoun. Tousala i bann keksoz ki nou koman en pei nou form par en lankadreman mondyal pou nou ede anpeste.

Me se pou sa rezon ki i enportan ki koman en Lasamble, lo bann size koumsa, nou bezwen kapab vin ansanm. Akoz nou pa pe zis protez nou pei. Nou pe protez lezot pei, e nou pe osi protez Seselwa partou kot zot ete dan lemonn. E se sa lesansyel ki nou pe fer. Mersi Mr Speaker.

### **MR SPEAKER**

Mersi. Onorab Woodcock.

### **HON WAVEL WOODCOCK**

Mersi Mr Speaker. Mr Speaker sa Lalwa i fer kler ki *proliferation financing* i en lofans.

E zis pou konsonmasyon piblik deor, *proliferation financing* i savedir bann *act* kot swa en natural person, en endivid i ouswa en *corporate body*, i finans ouswa i bann servis, i asiste finansman pou *manufacture acquisition possession development* e menm eksportasyon zarm, zarm nikleer, kemikal ou *biological weapon*.

Ouswa sa bann materyo parey *uranium*, kot, me selman ki'n ganny servi dan en fason or pou fer bann *act* teroris ki al an kontrovansyon avek Lalwa nou pei.

E dan sa Lalwa in fer kler, dan sa lamannman in fer kler. E osi in fer sorti bann penaltı pou bann dimoun ki *contravene* sa bann Lalwa. E la i kler ki si en *natural person* ki komet sa bann lofans, i annan en bon pou li ganny *convicted* pou *up to 20 years imprisonment or fines R500 mil.*

E dan seksyon 20C (2)(b) i osi fer sorti poudir si i en *body corporate, then* i bokou plis, i en *fine of R1million*. Me i kler Mr Speaker, poudir sa i bann dimoun ki fer bann *act* ki an

kontrovansyon avek Lalwa Sesel.

Me Onorab Sébastien Pillay in tous en ka. E parey son labitud, i toultan *very selective* avek bann parol ki i servi. I pa'n akont *the true story*. La realite sa *case*, e mwan mon konn sa *case* tre byen.

E mon pe eksplik sa *case* vreman ki ti arive avek sa dimoun. Sa dimoun, wi i en *German* e i ti annan en konpannyen ki ti fer sa bann tranzaksyon, i ti fer lavant *uranium*.

Me sa dimoun i ti ganny, wi i ti ganny kondannen, i ti ganny kondannen dan son pei, i ti fer 2an, 2an prizon dan son pei, in fini servi son santans, in fini servi son santans. E ou pa kapab pini en boug pou en lofans 2 fwa, kan in fini servi santans dan son pei.

E ler in vini isi ki'n arive, bann zans *FIU*, sa bann Irlande, ler zot in vwar larzan ka sa boug i annan, akoz i annan biznes isi Sesel. Ki zot ti fer? Zot ti sezi kont sa msye, sa msye *German*, apre zot ti al kot li, zot ti *blackmail* li.

Zot ti fer li, zot ti dir li koumsa, pou nou larg ou kont ou kont in *Euro*, ou pou bezwen pey nou €3milyon! E sa dimoun ti bezwen al an Irlande,

en tranzaksyon avek Barry Gavin pou li pey R3milyon pou ki son kont i ganny large e plizyer son bann *asset* ti ganny sezi, *irrelevant* si in pey sa larzan.

Eske ozordi i ankor pe rod sa R3 milyon, ki in bezwen pey sa bann Irlande ki ti *blackmail* li. So ou war bann keksoz ki pe arrive. Sa dimoun i ti an kontrovansyon Lalwa dan son pei *Germany* sa letan, in servi son santans.

Me ler i vin isi, akoz en bann dimoun visye, malis e voler, zot in *blackmail* sa msye. E pa zis li, zot in *blackmail* ankor plizyer lezot dimoun.

E mon kontan Mr Speaker ki Onorab Sebastien in koz lo Sesel nou pa'n zanmen *fund* okenn aktivite teroris, nou pa zanmen fer okenn aktivite teroris, nou pa nanryen dan okenn aktivite teroris. Be nou tou nou konn tre byen zistwar Malo.

Kot sa bann zouti ki sorti Sesel ki ti ganny servi pou koudeta ti *end up*? Mr Speaker ti end up an *Rwanda* kot ti annan zenosid bann *Toutsi laba*.

Sa bann zouti ti sorti Sesel, sa bann zarm ti sorti, ki Gouvernman lepase ki ti ede pou *supply* sa bann zouti ki'n kout lavi plizyer. E sa ti sorti

dan en rapor, si oule *copy* sa rapor Onorab Sebastien Pillay, mon a fer ou gannyen. Sa bann zouti ti *end up Rwanda*.

### **MR SPEAKER**

Onorab Pillay les li koze silvouple.

### **HON WAVEL WOODCOCK**

Kot plizyer dimoun, plizyer *Toutsi* ti perdi zot lavi anba ou Gouvernman ki'n la pou plis ki 43an. Onorab Sebastien Pillay, atraver ou Mr Speaker.

### **HON SEBASTIEN PILLAY**

(Off-Mic)

### **MR SPEAKER**

Non Onorab Pillay, i pa'n dir ou, in koz lo Gouvernman, in koz dan lepase. Les li terminen. Onorab Woodcock ou'n ariv 5 minit, so *move on* en pe. Mersi.

### **HON WAVEL WOODCOCK**

Ok. Mon a konklir Mr Speaker. Alor mon krwar poudir sa Lalwa i enportan. Akoz nou pa kapab ankouraz e siport okenn aktivite teroris dan nou pei. Sa Lalwa i en Lalwa ki bon.

Mon pou siport sa Lalwa, i bon pou nou pei, i pas bon pou

nou pei. I en Lalwa ki bon e ki pou ganny aksepte enternasyonalman e ki nou ava sorti lo sa *blacklist* ki sa Gouvernman avan in ede met nou la! Mersi bokou Mr Speaker.

**(APPLAUSE)**

**MR SPEAKER**

Mersi Onorab. Onorab Georges.

**HON BERNARD GEORGES**

Mersi Mr Speaker. Mr Speaker sa deba in enteresan. E mon ti konnen ki i ti pou enteresan, akoz ler ou annan en tel size, *obviously* setaki pou fer, pou al rod en keksoz pou dir, pou egey en pti pe sa ki sa Lalwa li menm li i pe sey fer.

E mon ava komans par enn de pti, enn de pti *anecdote* mon osi. Premyerman, wi Onorab *Leader Lopozisyon*, mon conn sa liv *Wilbur Smith* tre byen. Annefe son tit i apel *Wild Justice*.

E sa teroris ti anbark lo en *British Airways* isi *Airport* avek son zarm dan en kokodmer ki i ti kapab anmenn abor sa lepok, ti ava 911 naturelman. E ti en pe pli fasil pou anmenn bann keksoz abor.

Annefe Wilbur Smith i en bon zanmi Sesel, parey zot

kennen, in viv isi pandan bokou letan, i ti annan en propriete. E i ti mon zanmi personnel.

E mon annan plizer son bann liv ki i ti dedikase pou mwan ek mon madanm. Donk set en dimoun ki'n, ki nou konn tre byen. Dezyenm keksoz mon krwar ki mon devret dir o komansman, se nou ganny servi nou Mr Speaker.

E mon krwar en tem ki depi nou'n komans lo sa seri Lalwa, ki'n la devan nou Lasanble, se ki nou, nou bezwen swiv en pe. Anfen pa en pe.

Nou bezwen swiv lord ki nou gannyen par bann lotorite ekstern ki met presyon lo nou, pou nou vin deplizanpli *compliant* avek zot legzizans. Me sa i pa en move keksoz an swa.

Akoz an mezir ki nou vin pli *compliant*, nou vin pli performen e nou vin pli prop dan lafason ki nou azir.

Nou'n toulstan bezwen sibir konsekans, parfwa nou prop febles, kot nou pa'n kapab, kot nou pa'n kapab dir non avek bann lotorite, oubyen kot nou'n konplisite nou menm avek sa bann lotorite.

Mr Speaker i annan 3 keksoz ki'n ganny mansyonnen bomaten. Piratri, Malo avek bann Irlande. E tou le 3 i

montre nou egzakteman menm keksoz, menm lafors ki'n ganny met lo nou, menm konplisite ki nou'n antre dan bann keksoz.

E annan de fwa san okenn prevwayans dan nou par. Piratri, wi mwan mon ti dan sa Lasanble ki ti pas sa Lalwa *Extra Territorial*, pou dir ki en pirat pe enport kot in komet son lofans, i pou ganny ziz-e isi Sesel.

E i ti en Lalwa ki ti revolisyon-en dan en serten fason. Akoz ou ti pe *assume extra territorial jurisdiction*, ki en keksoz ki zeneralman dan Lalwa Enternasyonal ou pa kapab fer.

Sof pou enn de lofans, koman zenosid, *murder* eksetera. Me nou nou'n al dan sa direksyon e nou'n felisit nou lekor avek aziste rezon ki nou'n al dan sa direksyon.

Me annou pa blyie ki apepre lanmwatye rezon ki nou'n al dan sa direksyon se pa nou prop lavolonte akoz nou ti anvi fer en keksoz ki personn pa ti anvi fer.

Se akoz nou'n ganny ofer an kontrer parti serten keksoz pou nou fer sa. Annou pa blyie, nou'n ganny en Lakour, nou'n ganny en Biro kot *Coast Guard*, nou'n vin Sant Rezyonal e nou'n ganny en kantite sipor akoz sa.

En *quiproquo* pa move. Me annou pa, annou met keksoz mannyer zot ete. Annou pa pran zis laglwar san met keksoz dan zot konteks. Malo ti egzakteman parey.

Annefe Malo se mwan ki ti Avoka prensipal dan sa *case*. Alor mon konn sa *case* tre, tre byen. Ou konnen ki i arive ek Malo Mr Speaker, e la i montre nou ankor ki mannyer annan de fwa nou ganny manipile akoz nou en pti pei, e pli tar nou ki bezwen tyonbo lanmans pwalon ler tou dimoun in fini *esquier*.

Malo in sorti dan *Méditerranéen*, dan lanmer *Méditerranéen*, Siri, oubyen *Liban* avek en *cargo* zarm. In fer tou sa traze, ziska *Gibraltar*, in pas par *Atlantic*, in desann in fer letour Lafrik, in monte, in pas o bor *Madagascar* in monte, i pe al *Somali* pou desarz son zarm.

Tou bann pei oksidental in swiv li, zot tou zot ti konnen kote i ete, Lanmerik premye devan. Personn pa'n fer nanryen.

Ler i ariv o bor Sesel, zot pa'n aret li, zot pa'n torpedo li parey zot ti kapab fer pou anpes zarm ariv Somali. Ki zot fer? Zot dir avek Gouvernman Sesel, i annan en bato la obor zot, al gete, e Gouvernman Sesel pli malen ki malen, i anvoy

*Andromache* oubyen Topaz or whatever tyonbo sa bato anmenn li Sesel, apre pourswiv bann dimoun ki zot in antre Sesel avek zarm.

La, la ki mannyer Malo in arive. E nou, sel keksoz ki nou'n gannyen avek Malo, se en move repitasyon, akoz nou'n al, nou, nou ti pli malen nou pou al fer travay bann lezot dimoun ki pa anvi tyonbo sa lanmans pwalon, enterfer dan zot problemm, pran zarm al vann avek bann rebel *Hutu* pou touy dimoun *Tutsi Rwanda*.

Sa tas i lo nou lanmen Mr Speaker, zanmen nou pou kapab refase. Akoz? Akoz ankor enn fwa, nou les dimoun fer avek nou sa ki zot anvi. E mon vin finalman lo sa lide, lo sa trwazyenm legzanp *Irish*.

Mon pa bezwen retourne dan listwar ki mannyer sa in arive, me nou bezwen dir, ki sa in ariv anba zot *watch*, kot zot in antre dan bann *agreements* avek en bann *cowboy* Irlande ki ti annan en sel bi, e sa se fer larzan lo Sesel.

E ankor enn fwa, akoz zot Gouvernman sa lepok, pa'n annan ase *oversight* lo sa ki ti pe arive, oubyen okenn *oversight* lo sa ki'n arive, sa ki bann *Irish* ti fer.

E sel keksoz ki zot ti fer pandan tou le tan ki zot ti isi, se

rod bann kont kot i annan larzan. Sezi sa bann kont, apre fer en dil avek propriyeter sa kont pou dir li kit lanmwatye larzan isi, nou a les ou reeksport lanmwatye larzan, se tou ki zot in fer.

Zot ti pe ed sa bann dimoun pou *launder* lanmwatye zot larzan, angiz ki Sesel pou ganny lanmwatye sa bann larzan sal. Lala sa ki ti arive Mr Speaker.

E ozordi ler nou pe regard sa ki nou pe fer, nou bezwen met sa an konteks, nou bezwen konpran ki dan tou sa bann ka nou ti ganny servi. E i pou mal, e i pa pou byen pou dir ki sel responsabilite se en Lalwa ki sa Lasanble ti pase an 2017.

Akoz sa Lalwa an 2017 ti pou defer egzakteman sa ki zot, zot ti'n fer avek zot *Irish* depi avan. Sel keksoz ki sa Lalwa 2017 ti fer e fodre nou met li an konteks, sete pou dir ou pa kapab sezi larzan en dimoun malapropo epi zanmen sarz li e kit son larzan la pou 3 mwan, pou 6 mwan, pou 9 mwan, pou 3an.

Ou pa kapab fer sa. si ou annan en *suspicion* kont sa dimoun, sarz li, sezi tou son larzan. E se sa ki'n arive, sa lamannman ki nou'n anmennen isi, sete pou anpes zot avek zot *Irish* pran larzan e

servi li dan en fason personnel pou zot e malapropo pou nou. *That's all.*

E nou bezwen met sa dan sa konteks Mr Speaker. Konteks se si ou annan en *suspicion* kont en dimoun, sarz li, sezi son larzan. Si ou napa en *suspicion* kont li oubyen ou pa kapab prouve okenn keksoz ki mal ek son larzan, les li pran son larzan al avek.

Ou pa kapab vini, sezi epi dir li kit lanmwatye isi, pran lanmwatye al avek. Akoz premyerman ou pe pran larzan ki pa pou ou, malapropo. E dezyenmman ou pe ed li, si i en dimoun ki pe komet en lofans, ou pe ed li *launder* lanmwatye son larzan.

E pou sa dimoun ki ozordi nou Vis Prezidan, personn pa'n mansyonn li, ki'n anmenn sa Lalwa ler i ti en Manm sa Lasanble an 2017, mon dir felisitasyon mon zom, akoz ou ti fer en bon keksoz.

Vwala, vwala vre konteks sa ki ti arive Mr Speaker. E nou bezwen met sa dan, lo latab ozordi.

Pou ki Seselwa deor laba, parey Onorab Loze in demande, i konn tre byen rezon akoz bann keksoz in ariv mannyer zot in arive dan nou pei.

E si ozordi nou bezwen pas en seri Lalwa san ki nou

ganny neseserman servi, parey nou'n ganny servi dan lepase pou met nou lakaz annord, annou fer parey Onorab Loze in demann nou, annou fer li zepol lo zepol ansanm dan en fason fran e onnet.

E non pa montre ledwa kanmarad e dir nou pe vin netway sa ki zot in sali. Mr Speaker, toulstan ler ou annan en *financial service*, ler ou annan en konponan *offshore*, parey mon ti dir 2 zour pase.

Ou pou annan dimoun ki pou vini e ki pou mal servi li. *That's obvious*, ler ou annan en tel sistèm, dimoun pou abize. E ou bezwen *l'eau* ki viv toulstan pou fer sir ki zot pa abize. SS Payet mon war i dakor avek mwan.

E sa i normal, nou tou nou konpran sa. E se pou s arezonni ki sa bann seri mezir i bezwen ganny met an plas. E ki nou menm nou koman en nasyon nou bezwen *l'eau* ki viv toulstan pou fer sir ki nou pa fer sa bann fot ki nou ti fer avek piratri, avek Malo e avek bann *Irish*.

E se pou sa rezon ki mon krwar nou tou ansanm nou pe pas sa seri mezir. Akoz Onorab Pillay in donn enn de legzanp, Onorab Woodcock in donn en legzanp. I annan en kantite sa bann *case*.

La Ankour konmela, i annan case bann Oligark *La Russie* ki pe divorce Lonn, la in fek annan en case semenn apse, mon pe gete.

2 bilyonner pe divorce Lonn, me selman tou larzan i dan bann *offshore companies* ki'n arrezistre isi. E nou bezwen al fouy ladan pou rode, pou anvoy lenformasyon deor.

I pou arive sa, e nou bezwen aksepte, nou bezwen annan en rezim ki sifizaman for e sifizaman *robust* pou li kapab travay dan en fason onnet, donn lenformasyon kot fodre e protez lenformasyon kot fodre.

Alor Mr Speaker avek sa detrwa mo, mon ti ava kontan demann avek nou Lasanble ler nou pe *focus* lo travay ki nou pou al fer taler dan Komite, annou annan sa lespri dan nou latet.

Ki sa ki nou pe fer, parey zot memm zot, zot in dir, nou pe fer sa, pa akoz en dimoun in fer en defayans dan lepase, oubyen pa akoz en keksoz, annou pa rod en rezon, annou pa rod en rezon spesifik pou nou pin sa ki nou pe fer lo en dimoun.

Annou fer li akoz i byen pou Sesel e annou fer li akoz i bye pou nou Nasyon. E enn bann keksoz ki ou ava permet mwan Mr Speaker, pou konkli'r avek.

Se ki sa Lalwa devan nou i telman prevwayan ki in menm anmenn, propoze pe anmennen dan nouvo seksyon 20D, 20 *Delta*.

I pe menm propoz pran bann Konvansyon Enternasyonal parey Minis in eksplike taler, e anmenn zot dan en serten fason pou ki nou kapab servi bann zouti ki nou annan anba or *AML/CFT Act* eskiz mon, anba *Proceeds of Crime – (POCA)*

Servi sa bann zouti pou nou kapab met an ev, met an aplikasyon bann lobligasyon ki nou annan anba bann Trete Enternasyonal, anba bann lobligasyon enternasyonal.

Dan en serten fason nou pe *domesticate* sa bann Konvansyon, dan *enforcement*. E nou pe servi zouti ki nou annan isi pou nou kapab *enforce* bann lobligasyon ki nou annan lo en Trete, san ki neseserman nou fer sa Trete vin en parti nou Lalwa.

Sa set en keksoz, osi *bold* Onorab *Leader* Lopozisyon ki nou Lalwa Anti Piratri ki ti *extraterritorial*.

Se bann mezir koumsa Mr Speaker ki pou, ki bann istoryen ler zot pe regard listwar nou Lasanble, zot a kapab dir lala, en Lasanble ki ti prevwayan, vwala en Lasanble

ki ti entelizan. Pa nou ki'n drafte sa, *panel* ki'n drafte.

Me se nou ki pou ganny laglwar pas li. Alor annou pran laglwar kot nou kapab. E annou dir, Mr Speaker, san regard deryer, san *pin* blanm lo okenn dimoun, akoz blanm i partou kote.

Annou fer sa ki nou fer dan sa konteks akoz nou pei e nou lendistri *offshore* i bezwen li. Mersi Mr Speaker.

### **MR SPEAKER**

Mersi *LGB*. Mon aprezan envit Minis pou fer son repons.

### **MINISTER ERROL FONSEKA**

Mersi Mr Speaker, mersi tou bann Manm Onorab. E mon premye lenpresyon ki mon gannyen lo bann *submission* ki zot in fer, i zot tou zot agree ki sa *Bill* ki devan nou i enportan en kantite pou nou pei.

Mon kontan, en pwen ki mon a fer, mon a *highlight* en pti gin lo *submission* Onorab Aglae ki'n fer plizer detrwa bon pwen la. I ki *ESAAMLG* osi i ganny gide par *Security Council*, *UN Security Council*.

So i, nou obligasyon i pa zis Sesel, nou obligasyon i tou sa bann, tou sa bann, i form par sa gran fanmir e sa gran korperasyon ki nou bezwen annan koman en pei e osi nou

lagreman ek *UN Security Council*.

Onorab Andre in koz lo en pti gin lo letan ki nou napa, letan zanmen nou pou annan. Me naturelman i, sa *Bill* i irzan. E mon krwar ek zot leksperyans, e li menm li koman en Avoka, i kapab petet adres sa en pti pe pli vit.

E mon ti a kontan zot, zot donn en pti pe plis sa letan pou nou *push* sa devan. Akoz i enportan en kantite. Naturelman mon konpran ki nou pa kapab fer keksoz an fou.

Me mon pe demann zot sipor pou konsider travay en pti pe pli vit lo la. Mon kontan lo, pou reponn en pti gin Onorab Henrie, wi sa Komite *Anti-Terrorism* i enportan ki nou fer nou *meeting*.

E nou'n fek fer sa, anfe Fevriye, apre en gran letan ki pa ti'n ganny fer. Dernyen miting ti vreman komansman lannen an 2020. Me nou'n fek asize fer sa *meeting* an Fevriye.

E ti annan enn de pwen ladan ki ou'n fer resorti, ki nou'n diskite. Nou'n diskite lo la. Mon pe mazin en pti pe vit la, akoz mon napa mon bann *agenda* devan mwan.

Selman nou ti pran sa pwen ki ou'n fer resorti lo (*redistributing*) *part of* sa Committee. E nou ti agree ki sa

korperasyon ki i annan ozordi, sa korperasyon toulezour ki i annan ek FIU ti pa, pa ti neseser pou anmenn li lo sa Komite.

Me selman *rest assured* ki nou annan sa lye ek zot. Akoz pou sa bann rezon ki ou'n fer mansyonnen pli boner. So sa Komite pou Lenformasyon i bezwen ganny zwenn 4 fwa par lannen.

E i en Komite tre enportan e nou annan en kantite louvraz pou nou *catch up* lo la. E sa premye miting nou'n *set out* nou bann programm pou sa lannen. So wi nou'n konpran son lenportans e nou pe travay lo la.

E menm, zis en pti keksoz mon ti a kontan dir lo la, menm si nou pe pas tou sa bann Lalwa, nou annan serten defayans ki pa vin ladan, ki nou abilite koman en pei pou *respond physically* lo en menas terorizm dan pei.

Sa i en keksoz ki form part pou louvraz. E mon vreman, en keksoz tre enportan parmi plizer keksoz ki nou bezwen fer. So mersi pou ou referans lo sa Komite. Akoz sa Komite i enportan.

Mon kontan *Leader Lopozisyon* in mansyonn *voice of unison*, ki dir mwan tre klerman osi i konpran, i siport sa *Act*. E i enteresan osi pou

kennen ki *Leader Lopozisyon* ek *Leader Government Business* zot annan en keksoz ki zot kontan lir menm liv.

*So at least zot annan en zoli pti keksoz in common la. Mr Speaker, Mr Georges, Onorab Georges in fer sorti sa, en pwen tre enportan dan sa bout la, e i ti'n fer referans ek nou latitud, nou lapros lo extra jurisdiction, mannyer nou ti fer ek piratri.*

E parey in dir, sa osi i annan en konponan, *extra territorial*, ki en keksoz vreman enportan dan sa Lalwa. An tou leka, mon remersi zot pou zot pti komanter. E nou a kontinyen Mr Speaker. Mersi.

### **MR SPEAKER**

Mersi Minis. E avek sa nou a pran vot lo *general merit of the Bill* silvouple. Bann Manm ki an faver sa *Bill* lo *general merit*, lev lanmen silvouple. Mersi, okenn ki kont?

Vot lo *general merit Prevention of Terrorism (Amendment) Bill, 2021*, 30 vot pour, 0 vot kont e 0 abstansyon. Alor sa vot in ganny pase. Mon aprezan demann Madanm Clerk pou *Formal Second Reading of the Bill*. Madanm Clerk.

### **MADAM CLERK**

Mersi Mr Speaker. A *Bill for an Act to amend the Prevention of Terrorism Act (Cap. 179)*. Mersi Mr Speaker.

### **MR SPEAKER**

Mersi Madam Clerk. Mon oule dir ki i mon lentansyon kontinyen avek sa *Bill* ziskan ler nou fini avek li. E nou a pas dan Komite. Tre byen, lasal i ouver pou amannman, kestyon lo *Bill LGB*.

### **HON BERNARD GEORGES**

Mersi Mr Chair. Mr Chair mon remersye *Chairman Bills Committee* ki'n demann mwan fer bann propozisyon amannman. Akoz i pa ti, anyway, in demann mon fer li e mon pou fer li a *grand coeur*.

Nou'n prepar en *track version* ki nou'n sirkile. E avek ou permision Mr Speaker, mon ava pas vitman ladan e *panel* i ava dir mon si zot dakor. Dan *Clause 2*.

### **MR SPEAKER**

Pardon *LGB*. Parey labitid, ou a *pause* apre en serten norm e *panel* i a kapab adrese. Mersi.

### **HON BERNARD GEORGES**

Mersi. Mersi Mr Chair. Dan *Clause 2* i annan zis

detrwa plas kot nou'n met *the avan Anti-Money Laundering and Countering the Financing of Terrorism Act*.

Tipografi plito. Dan *Clause 2(v), sorry. 2(a)(v), (v)(ea)(v)*, zot ava vvar ki i annan en mo etc. ki nou'n propoze pe ranplas par '*and similar persons*.' Akoz '*etc.*' dan *drafting* pa vreman apropriye.

Mon krwar sa ki *drafter* ti anvi fer konpran, se ki *internationally protected person such as diplomats, me i annan lezot ankor ki pa, representatives eksetera, country representatives*. Olye fer en lalis, nou'n propoze '*and similar persons*'.

E en pti pe pli lwen anba menm (ea). Me safwasi apre 9, (ix), nou pe *delete*. Annefe se *drafter* ki pe *delete*, ki propoz *delete 'definition of terrorist group'*, nou pou war li en pe pli lwen. Mersi.

### **MR SPEAKER**

*LOTO.*

### **HON SEBASTIEN PILLAY**

Mersi Mr Chairman. Mr Chairman premyerman mon oule, ou konnen mon pa oule gat sa *flow* ki nou'n etablir. Me selman Onorab Georges i konnen kot mon pe vini la, la.

Ou konnen, *Bills Committee* avek *LGB* i 2 antite, *LGB* sa i ou Lalwa sa. E ou, ou bezwen fer li pase. *Bills Committee* i en *by parties Committee of the Assembly*. Ou pe fer li la, Chair *Bills Committee* i la.

Eski nou kapab dan lefitir, ganny en lagreman ki *Bills Committee* i prezant son rapor. Akoz mon pa tro konfortab *LGB* ki pe prezant rapor *Bills Committee*. Mon pwen osi, mon pwen lo sa Lalwa i al pou Ms Michel.

Mon rapel nou'n ratifye 2 Konvansyon oubyen akse to 2 Konvansyon an relasyon *on safety in relation to aircrafts*. mon pa konnen si ou rapel Ms Michel.

Eski sa i fer ki la nou, *in terms of bann framework legal* ki nou annan. Sa i met nou annord avek sa ki sa bann Konvansyon ti pe demande.

Akoz mon rapel ti annan en size ki ti souleve vizavi *domestication* serten nou bann Lalwa an relasyon ek sa 2 Konvansyon ki nou ti pase. Mersi Mr Chairman.

### **MR SPEAKER**

Mersi. Wi nou a les, nou a pran pwen Onorab William avan apre nou kapab

kontinyen. Sa, Onorab Andre sorry.

### **HON CLIFFORD ANDRE**

Mersi Mr Chair. Souvandfwa menm aletranze zot konfiz mwan avek Onorab William, zot konfiz Onorab William avek mwan, so it's ok.

Ki mon ti oule dir Mr Chair, kekfwa yer dan miting Onorab Pillay pa'n ganny sans zwenn nou. Me par lefe ki mwan bomaten mon ti annan en Lakourdapel, en sesyon Lakourdapel.

E nou ti krwar sa pou pas avan *Trust* e se sa rezon ki, e Onorab Hoareau ki ti malad yer, so pa ti kapab *attend Committee, Bills Committee*. akoz lafason ki sa in vini, nou'n bezwen pran li yer apre midi.

So sel rezon akoz ki Onorab Georges in dir, akoz i ti'n fer en pe kontribisyon sibstansyel ladan, ki in dir i ava *takeover*.

I pa'n eksplik sa, me kekfwa i pli bon nou eksplike ki dimoun deor e menm Lasanble i konpran akoz i pe prezant sa. Normalman mwan mon prezant rapor, me selman safwasi i en leksepsyon par lafason ki sa *Bill* in vin kot nou en pe vitman.

Minis in dir nou, nou fer bann *gymnastics*, wi. Nou kapab fer *gymnastic*, me

selman nou bezwen fer *gymnastic annandler* avek bann diferan *gymnast*. Nou pa kapab fer avek zis en *gymnast* parler. Mersi.

### **MR SPEAKER**

Mersi. *Ok, Onorab Pillay.*

### **HON SEBASTIEN PILLAY**

Mersi Mr Chairman e mersi Onorab. Mon krwar les mon *contextualizes* sa byen. La i pa letan, i pa letan, letan la i pa, *it's not about* fer en *polemic* lo *LGB* pe prezant sa.

*The issue i se ki we will get it.* Be selman sa ki mon pe adrese se ki *LGB* i konpran sa byen e in deza ganny sa diskisyon ek mwan dan lepase, nou'n travay byen ansanm lo *Bills Committee* nou tou lede nou ti en Manm.

Se lefe ki *the LGB he is the main opponent in defendant of your Act*, konpran. E ler i pe prezant sa bann lamannman, mon konnen Onorab Georges, mon pa pe *impute* okenn *improper motive* kont Onorab Georges, i pou fer li byen. Me selman i pa sit byen avek etik nou Lasamble.

### **MR SPEAKER**

Tre byen.

### **HON SEBASTIEN PILLAY**

So sanmenm sa ki mon ti oule met devan. Mersi.

### **MR SPEAKER**

Mersi. *Well nou konpran i annan sirkonstans spesyal, alor nou a kontinyen. Nou a pas lo sa bann pwen ki'n leve avek panel avan nou kontinyen. Lekel ki pou pran laparol, Ms Michel? Ms Thompson in sanz plas. Wi.*

### **LEGAL ADVISOR SANDRA MICHEL**

*Thank you very much Mr Speaker. I think the question was that, is it that in our opinion, the Conventions on Terrorism that Seychelles has rectified, have been covered by this new legislation and by the Act itself.*

*Perhaps I can inform you firstly, that Seychelles is partly to, the first thing that we did was ti ratify the 12 main Conventions on Terrorism. And then after those 12, after those 12 the International Community decided that there would be more Conventions on Terrorism.*

*And at this point in time there are 16 Conventions related to Terrorism. My answer to the question is, I find this amendment to the Prevention of Terrorism Act 2004 quite*

*ambitious, precisely because of that.*

*Because it intense to covert a number of Conventions that we have ratified which have not been implemented and it was obligation to get implemented.*

*This brings me back to one of the comments that, one of the intentions of this legislation is to get Seychelles to comply with International Conventions.*

*Now whether the Conventions are fully implemented or not, I will have to say no of course. Because a Convention is a legal instrument that has many provisions.*

*Notwithstanding those that have been included in the definition in section 2(5). At least, the definitions mention they core provision or the core purpose of each one of this Conventions.*

*For example, a hijacking, aviation sabotage, maritime navigation, offence against the safety of maritime navigation, fixed platforms, internationally protected persons such as diplomats, etc, shall be removed here like it has been mentioned.*

*Unlawfully taking possession of nuclear material and hostage taking, terrorist bombing, funding of terrorism act. This morning I sent to the Members of the drafting group a*

*list of the Anti-Terrorism Conventions to which Seychelles is party.*

*Perhaps this could help in understanding what it is that we want to implement. I am not saying that we need to go further. It seems to me that, considering that at this point in time we have 16 of them.*

*There might be a few provisions and a few crimes, consider terrorism in the International Law nowadays, that might not be included in these specific provisions for definitions of the Act.*

*However, like I mentioned before, I think the Act is quite comprehensive and ambitious. And for the time being it will allow, I would agree with Honorable Bernard Georges.*

*That for the time being it will allow us to criminalize, penalize offenders that commit this crimes in the jurisdiction of Seychelles. Thank you very much.*

### **MR SPEAKER**

*Thank you. Ms Thompson i oule adrese wi. Micro please. Thank you.*

**STATE COUNSEL (PUPIL) - AG'S OFFICE - NISSA THOMPSON**

Mersi Mr Speaker. A sa staz mon ti a kontan konfirmen ki nou agree avek bann propozisyon lamanman ki'n ganny prezante. Mersi.

### **MR SPEAKER**

Mersi, nou a kontinyen, *LGB*.

### **HON BERNARD GEORGES**

Mersi Mr Chair. Mr Chair mon, permet mon met an konteks lantervansyon Onorab Sebastien Pillay *of course*, nou tou lede nou partaz menm lopinyon ki, etandonnen ki se mwan ki *move Bill* ki vin isi anba *tutelage Minis*.

I pa apropiye pou mwan prezant rapor *Bills Committee*. Me se pa sa ki mon pe fer. Dan sa enn ka, tou sa bann amannman se mon amannman. Se pa amannman *Bills Committee*.

*Every single one of them* se mwan ki pe propoze. E mon'n *advise Bills Committee* lo la yer, Onorab *Leader Lopozisyon* pa ti la, akoz ki nou ti napa letan. E si zot remarke, mon ti la pou dernyen erdtan yer, se akoz mon ti pe travay lo sa bann amannman.

E mon'n deside fer sa akoz i annan 2 amannman ki mon bezwen anmennen as *LGB*. Alor mon'n prefere fer zot tou *once and for all*, akoz i ti ava

mwen konplike pou demann *Bills Committee* fer en pe e pou demann mwan fer en pe.

*Just putting it in context*, mon pa pe *push back* lo okenn pwen ki in fer, ki i toutafe normal. Mr Chair, *continuing*, mon ti pe dir ki 2(a), nou lo 4.

*Attorney General* in sizere ki nou retir sa definisyon *terrorist group* dan *Amendment Bill* ki devan nou e nou a met li en pe pli tar. E mon ava vin lo la dan 1 minit. Donk nou pe *delete* li la e nou pou *reinsert* li pli tar.

Akoz i en amannman ki kouver plizyer seksyon e non pa zis serten. *The next amannman, se ranplas mo principle* avek *principal*. I en *typographical amendment*.

Epi dan *proposed new clause 20A, 20 Alpha, capital 20A, (2)*, nou pe propoz ranplas, anfen mwan mon pe propoz ranplas *the par a legal person*, pou fer li pli *neutral instead of* en spesifik dimoun.

E azout *the date of the commission of the offence, rather than the date of the offence*. Akoz en dat en lofans se sa dat kot i ganny komet. E *of course* parey nou fer toulstan, nou tir sa mo *said*. Eski mon kapab aret la pou vwar ki *panel* i annan pou dir Mr Chair?

**MR SPEAKER**

Wi.

**HON BERNARD GEORGES**

Mersi.

**MR SPEAKER**

Aret kot ou krwar i apropriye. Koumsa nou kapab dil avek. Onorab Pillay ou oule fer pwen lo la.

**HON SEBASTIEN PILLAY**

Mersi Mr Chair. Mr Chairman mon ti a kontan Ms Thompson i rein nou en keksoz. An relasyon avek 20A (2), ler nou pe koz sa legal person, zot pe koz *Director and Senior Manager, ok. Legal person nou pe enkli, to be in a trust osi as well la en.*

**MR SPEAKER**

Ms Thompson.

**HON SEBASTIEN PILLAY**

Oubyen mon'n al en pe tro vit. Akoz mon pe regarde si i neseser pou mansyonnen ki *the beneficial owner of sa legal person osi i become responsible for any offence committed by the legal person under this Act. E sa i inclusive as well.* Mersi Mr Chairman.

**MR SPEAKER**

Mersi. Lekel ki pe reponn, Ms Thompson? Yes ok, carry on.

**STATE COUNSEL (PUPIL) - AG'S OFFICE - NISSA THOMPSON**

Mr Speaker rezon prensipal ki nou'n *provide en offence anba seksyon 20A, pou legal person, se akoz dan rekomandasyon 5.7 FATF, nou ti ganny dir ki i pa aplik, napa okenn lofans ki ti pe aplik pou legal person.*

Vi ki avan dan *Prevention of Terrorism Act, nou ti selman fer referans avek person ler nou ti fer li vin en lofans. Alors pou address sa defayans, nou'n enkli legal person. En trust i pa pou tonm dan en legal person, i pou plito en legal arrangement.* Mersi.

**MR SPEAKER**

Wi.

**HON SEBASTIEN PILLAY**

*Ok. So an relasyon avek en konpannyen, i pou en legal person li. Be en konpannyen eski i pou annan, i annan en beneficial owners as well. I annan son Director, son Manager.*

Kestyon ki mon pe demande, se eski sa i encapsulate tou bann dimoun within the stream of ownership,

depi son Direkter ziskan sa dimoun ki *ultimately* benefisye from bann *proceeds* sa konpannyen, eski li osi i *liable for the offence which is committed by the legal person?*

Mersi Mr Chair. Eski nou bezwen eksplisitman dir oubyen nou bezwen azoute? Mersi Mr Chairman.

### **MR SPEAKER**

Mersi. Wi madanm?

### **STATE COUNSEL (PUPIL) - AG'S OFFICE - NISSA THOMPSON**

Mr Speaker a sa staz nou ti a kontan retourn dan seksyon 2, kot nou pou war definisyon pou *terrorist*. E sa si nou pe dil avek bann ka ki annan relasyon avek *beneficial owners* oubyen en endividylel.

Nou vwar poudir sa pou ganny *captured* anba definisyon *terrorist* ki enkli en endividylel. Savedir nou pa pou tret li koman *any beneficial owner*.

Me plito nou pou konsider li koman en *natural person*, ki pou *still* ganny *capture* anba sa definisyon *terrorist*. E sa annefe ti en kritik ki ti ganny *highlighted by FATF*, ki dir ki nou pa ti pe kouver endividylel.

So en *beneficial owner* i pou en endividylel, so la ki nou annan sa nouveau definisyon

terrorist dan nou Lalwa, li osi i pou ganny kouver. Mersi.

### **MR SPEAKER**

Mersi. E pou lezot?

### **STATE COUNSEL (PUPIL) - AG'S OFFICE - NISSA THOMPSON**

Ziska prezan nou *ok* avek bann lamannman Mr Speaker. Mersi.

### **MR SPEAKER**

*Ok.* Alor *LGB* ou a kapab kontinyen.

### **HON BERNARD GEORGES**

Mersi Mr Chair. Mon kontinyen, mon pas lo 20 *Bravo*. E la nou zis dan (i), nou'n tir *the definite article the*. Akoz i *surplus to requirements*.

Me nou pe met li dan definisyon person, zis avan *Anti-Money Laundering CFT Act*, zot ava vwar. E nou pe retir li ankor en pe pli ba, zis avan *international obligation*.

Akoz i en *drafting style*, i annan bann mo the tanzantan ki pa devret la e nou pe propoze ki nou retir zot. *That's it*, nou aret la en pti kou, pou regarde si i annan okenn repons Mr Chair.

### **MR SPEAKER**

*Yes panel.* Ms Thompson.

**STATE COUNSEL (PUPIL) -  
AG'S OFFICE - NISSA  
THOMPSON**

Mr Speaker nou napa okenn lobzeksyon. Mersi.

**MR SPEAKER**

*Thank you.*

**HON BERNARD GEORGES**

Mersi Mr Chair. Nou pas lo sa, sa propozisyon 20 Delta, enteresan, *Enforcement of UN Security Council Resolutions*. E la i annan 2, ofet 3 pti amannman.

Premye se subsection (2) to (4), ti en *drafting error* ki panel in port a nou latansyon. *In substitution of, or in substitution for.*

Mwan mon pe propoz of, me for can also work. E panel i ava dir nou sa ki zot *prefere and we will go with it*. I pa en *break*, en *break clause*. E finalman nou'n azout sa mo shall apply a lafen.

Akoz se basically that's the thrust son sa seksyon ki tou bann, pou met an fors, pou enforce compliance avek *UN Security Council Resolutions* nou kapab servi bann prosedir anba *AMLCFT Act* e anba

*Proceeds of Crime Act.* Mon ava pause la.

**MR SPEAKER**

*Yes panel.*

**STATE COUNSEL (PUPIL) -  
AG'S OFFICE - NISSA  
THOMPSON**

Mr Speaker nou agree avek propozman lamannman.

**MR SPEAKER**

*Ok. Thank you.*

**HON BERNARD GEORGES**

Mersi. Nou al lo sub clause (4), kot nou, kot mon pe propoz, la se kot en dimoun i komet en lofans, i annan 2 kategori. 1 se si en *natural person* oubyen si i en *non-natural person*.

E mon'n prefere servi mo if instead of as regards or in case of pou fer li pli spesifik, pli direk. Mon vwar i annan en lanmen Mr Chair.

**MR SPEAKER**

Onorab Pillay.

**HON SEBASTIEN PILLAY**

Mersi Mr Chairman. Mr Chairman zis mon oule demann en pti presizyon. Eski nou ti capture, in terms of definisyon property ki nou pe vwar anba

*Prevention of Terrorism Act pou link li avek definisyon of property by AMLCFT Act?* Mersi Mr Chairman.

**MR SPEAKER**

Mersi. Madanm yes.

**STATE COUNSEL (PUPIL) - AG'S OFFICE - NISSA THOMPSON**

Mersi Mr Speaker. Mersi Onorab Pillay pou ou kestyon. Si, mon ti a kontan port ou latansyon kot seksyon 2(a)(iii), kot la nou'n aliny definisyon *property* pou reflekte definisyon ki dan *Anti-Money Laundering and the Countering of Terrorism Act*. Mersi.

**MR SPEAKER**

Lot pwen.

**STATE COUNSEL (PUPIL) - AG'S OFFICE - NISSA THOMPSON**

Wi, Mr Speaker *with regards to bann propozisyon ki'n ganny fer nou napa okenn lobzeksyon*. Mersi.

**MR SPEAKER**

Ok. Eski nou kapab konpran ki sa i an, ou'n gannyen tou sa bann propozisyon Ms Thompson.

**STATE COUNSEL (PUPIL) - AG'S OFFICE - NISSA THOMPSON**

Wi Mr Speaker.

**MR SPEAKER**

Ok. So *LGB* mon krwar ou kapab al en pe pli vit, akoz i annan tou devan li.

**HON BERNARD GEORGES**

Yes Mr Chair. Nou pe al lo finisyon la. Annefe mon pas lo *new section 20E Echo regulations*. E la zot ava vvar dan *sub clause (3)*, sel keksoz ki mon'n fer se sanz plas *in taking action for freezing such funds or assets*.

Mon'n tir li a lafen mon'n met li en pe pli boner pou fer li lir en pe pli byen. Epi dan (4) osi *some typographical amendments*, zis pou fer li pli tight.

Nou ti fer sa sanzman dan en lot Lalwa 2 zour pase *with regards to supervisory authority*. Akoz sakenn i annan en *supervisory authority*, alor nou'n met li dan son sengilye olye dan *plural*.

*20F*, napa gran sanzman, napa sanzman. *20G Golf*, dan *subsection, sub clause (2)*, mon'n reformat lafason ki i ti ganny drafte, san sanz son *meaning*. Akoz i pa ti lir selon

mwan dan en fason optimum, e mon'n met li parey i ete.

*Any financial institution which fails to comply instead of failure to comply with.* E napa nanryen dan 20H, Hotel, apard zis *in* ki ti manke. Apre dan (f), fer li pli kler mon'n azout *the mo the following new sub paragraph*, akoz i vreman kourt e sa i fer li pli tight.

Dan (g), as per nou'n sanz li par *in accordance with*, parey nou ti fer dan en lot Lalwa 2 zour pase. Mon ti dir taler ki nou'n siprim en definisyon terrorist ek terrorist group pli o.

*Panel, Attorney General's Office* in anvi met li la dan (h) pou li kouver tou sa bann seksyon *instead of* zis sa enn, zis sa enn pli o.

E ou ava permet mon Mr Chair pandan ki mon pe fer sa, pou tir sa mo *capital 'P'* avek *Principal* pou met en pti '*p.*' akoz *that's the way it is.* Me *Act* i reste *capital A.*

Sa se donk sa lamannman ki nou'n tire pli o, nou pe met li la. Mon ava *pause* la Mr Chair. Akoz apre mon ava bezwen eksplik sa ki nou pe fer dan sa 2 lezot.

### **MR SPEAKER**

Permet mon en pti kestyon Onorab Georges. Savedir sa *wording* ki annan anba (h) la i

reste la, apre sa seksyon i vin anba la, oubyen kwa?

### **HON BERNARD GEORGES**

Sa *wording* dan (h) i en lamannman. Tou sa i en seri lamannman. (e), (f), (g), (h), (h) i dernyen dan sa seksyon.

### **MR SPEAKER**

Ok, mersi. Ms Thompson ou a kapab adres sa bann pwen.

### **STATE COUNSEL (PUPIL) - AG'S OFFICE - NISSA THOMPSON**

Mr Speaker nou agree avek tou propozisyon lamannman. Me parkont dan 20H, dapre *track change* ki nou'n resevwar e ki nou'n agree lo la avek *Bills Committee*, si nou get dan 20H, subsection 2, ti'n azout en of.

So savedir, *for a term not less than 3 years, of not less than 3 years.* Sa i sel keksoz ki'n manke dan propozman lamannman. Mersi.

### **MR SPEAKER**

OK. LGB. LOTO, ou oule antre lo sa pwen.

### **HON SEBASTIEN PILLAY**

Wi, mon annan, Mr Chairman, mon annan en klarifikasyon ki mon oule demann Ms Thompson pou fer,

lo sa 20H la en. Minister anba sa Lalwa i *Minister for Internal Affairs* e li ki *publish the order in the Gazette*.

Savedir an relasyon ek en Labank, sa *order* pou *apply to a bank?* Ki mon pe *query*, akoz par egzanp en Labank, son regilater i *Central Bank*.

Eski *Minister*, dan nou konteks legal, edik nou, eski Minis pou *Internal Affairs* i annan ziridiksyon pou li ordonn en Labank pou pa otoriz en transfer?

### **MR SPEAKER**

Mersi. Ms Thompson ou pe adrese please?

### **STATE COUNSEL (PUPIL) - AG'S OFFICE - NISSA THOMPSON**

Wi. Mersi pou ou kestyon. Dapre novo lamannman ki nou pe propoze se ki Minis pou annan pouvwar pou fer en lord ki pou ganny pibliye dan *Gazette*.

E sa isi i dan bann lenstans kot Minister i annan *reasonable ground*, ki i *believe* ki en dimoun ki an deor Sesel pe komet en lofans *proliferation financing*. Alors dan sa ka wi. Parey nou vwar dan (a) ek (b), Minis pou annan, par sa lord ki i pou fer i pou *prohibit* nenport ki dimoun, *persons*.

E dan nou definisyon *Prevention of Terrorism Act*, ou pou vwar ki *persons* i also include en *legal person besides the natural person*. Alors sa i pou osi aplik pou en Labank e menm pou tou bann *citizens of Seychelles*. Savedir tou sitwayen Sesel ki *reside* an deor Sesel. Mersi.

### **MR SPEAKER**

Mersi. Wi Onorab.

### **HON SEBASTIEN PILLAY**

Wi. Konmsi mwan konsern ki mon annan, se pa lo Minis, lo bann dimoun ki *involve* en? Mon konsern i se ki Minis, si Minis *Internal Affairs* i bezwen sa pouvwar, nou bezwen donn li.

Sa ki mon pe demann ou se *within* nou *framework* legal, e mon pa konnen si SS Payet i kapab ed nou. Nou konnen ki sa bann lenstitisyon finansyel i akt anba serten regilasyon.

E sa bann regilasyon pou bann lenstitisyon finansyel i ganny *manage* par Minister Finans.

So, eski Minis pou *Internal Affairs*, ki, akoz pangar nou bezwen, si i neseser pou nou fer lezot sanzman ki bezwen pou permet donn sa pouvwar.

Akoz Minis in fer l'investigasyon, in vin kot li pou

li ganny sa pouvwar. *Then we have to do it.* Mon pe zis demann ou si sa i ok, Minis pou *Internal Affairs* i annan drwa fer sa an relasyon ek nou kad legal ozordi. Mersi.

### **MR SPEAKER**

Mersi. Wi madam. Minis pou reponn, wi.

### **MINISTER ERROL FONSEKA**

Yes Mr Speaker. Dan mon manda mon annan *jurisdiction over FIU, FCIU on the criminal side of things.* So mon krwar zot kapab get mon la, me bann *Lawyer*, mon krwar dan sa rol petet i ganny kouver *as long as ....*

### **MR SPEAKER**

Ok. Ms Thompson ou oule pause la. Onorab Andre apre Onorab Pillay, koumsa ou a kapab dil avek tou pwen ansanm.

### **HON CLIFFORD ANDRE**

Mersi Mr Chair. Mr Chair si mwan mon pe, mon pe get mon konprenezon sa seksyon. E i en keksoz ki nou ti'n pa selman diskit lo la yer dan *Bills Committee.*

Se ki Minis li i annan sa pouvwar pou fer sa lord ki ganny pibliye dan Gazet. Sa i son pouvwar, an referans avek

*from making Funds available with regards to sa bann sitwayen.*

Prezan letan sa in ganny pibliye, si pou donn lord Labank, Gouverner Labank Santral oubyen sa ki *regulate i ava dir ‘pursuant to the order made by the Minister anba 20H.’*

Li i ape, i ape donn en lord sa bann Labank, oubyen tou Labank isi Sesel, an referans avek sa.

So sa Lalwa si mon pe ganny li ler, oubyen mon enterpretasyon, se ki i pe donn Minis sa pouvwar pou li fer sa. Prezan sa ki swiv *subsequent to that, it's something different from what the Minister have the power to do.*

Minis napa drwa donn lord Labank. E ladan pa pe dir ki Minis pou donn lord Labank ladan, pe dir pou fer *order* anba Gazet Ofisyel an referans avek sa bann *reasonable grounds* ki li in gannyen devan li pou li kapab fer sa direktiv.

E yer letan nou ti ganny eksplike, sete lesplikasyon letan *UN* i anvoy en lalis avek sa dimoun lo la. E Minis li i pou, pa akoz *UN* i anvoy nou sa lalis, e Minis i annan en Komite ki sa pou pas devan, se sa ki nou ti ganny leksplikasyon yer ler nou ti demande.

E sa Komite i pou donn Minis sa bann rezondet, akoz i bezwen fer sa lord. So i annan en prosedir, i pa zis otomatik ki Minis pou fer sa, i annan en prosedir e Komite ki pou donn li sa bann *reasonable grounds* pou li fer sa.

So sa ki mwan mon konpran. Si mon mal, ankor kekfwa yer nou'n ganny eksplike dan en lot fason, *I mean* dan sa fason. So kekfwa i a demann en pti gin koreksyon. Mersi.

### **MR SPEAKER**

Mersi. Onorab Pillay wi.

### **HON SEBASTIEN PILLAY**

Mersi Mr Chair. Mr Chairman *the issue is not about the Minister. The issue is we, si pou fer travay countering terrorism pli for, we have to give that power, ok?*

*The issue se ki, within our legal framework, Central Bank i en autonomous entity ki pa pram direction from anybody, ok.*

*FCIU on the criminal side, i kapab fer, pran en restraining order lo larzan ki dan en kont atraver en laplikasyon anba Proceeds of Crime Act, pou li fer en prosedir civil confiscation.*

Anba AML Act la nou'n fek met *restraining order, ex*

*parte, ki ankor enn fwa si FCIU i oule enplimant sa prosedir, i kapab ale *ex parte*, sa dimoun i an deor, met en *restraining order* lo la.*

Me la nou pe donn en lot pouvwar, konmsi nou pe, i annan, nou pe *ring-fence* keksoz la. La prezan Minis osi pe ganny en pouvwar.

*The question ki mwan mon pe demande, se within the financial structure, the Minister for Internal Affairs, he really does not feature, unless we assign powers of certain entities or agency is to the Minister.*

E prezan mon pa konnen si AG's Office i annan lentansyon fer sa *moving forward*, pou donn Minis sa pouvwar, san ki i pe ganny vwar konmkwa i pe *supersede* lotorite bann lenstitisyon ki deza annan bann lotonomi e pou pa met Minis dan problem ler i fer en lord.

Ki *somebody* Ankour i *challenge* poudir be ou, ou pa sipoze pe fer sa lord an relasyon avek Lalwa.

### **MR SPEAKER**

Yes Ms Thompson.

### **HON SEBASTIEN PILLAY**

Mersi Mr Chairman.

**STATE COUNSEL (PUPIL) -**  
**AG'S OFFICE - NISSA**  
**THOMPSON**

Wi Onorab Pillay, mersi pou ou klarifikasyon. Petet pou adres *the issue* se ki mon kapab anmenn ou latansyon menm si nou pa ankor ariv la, i dan *Miscellaneous Amendment*.

Ou pou vvar ki an seksyon 55 *Anti-Money Laundering and Countering of the Terrorism Act* nou'n osi enkli en sesyon kot en consequential amendment.

Kot bann *supervisory authorities*, zot osi zot responsab pou zot *monitor, anything* ki annan pou fer avek *prevention of terrorism* oubyen *proliferation of financing*.

E alors *the Central Bank* i enn parmi sa bann *supervisory authorities* ki anba nou *Anti-Money Laundering*. So savedir ler sa lord pou ganny pibliye dan *Gazette*, zot osi zot pou annan sa responsabilite parey nou pe fer la.

Sa *consequential amendment*, pou zot osi fer sir ki sa lord pe ganny *abide to by* bann *financial institutions*, oubyen bann parey nou dir zot, bann *non*, sa nou apel zot bann *designated non-financial businesses* osi oubyen bann (*profession.*) Mersi.

**MR SPEAKER**

Mersi. Ok, Onorab *LGB* ou pe, sorry. Anr ou ankor, wi.

**HON SEBASTIEN PILLAY**

Petet mon pou *direct* sa kestyon avek *LGB*, akoz li i en Avoka e in swiv Polisi *ambit Gouvernman*.

*What is the intent of Gouvernman? Eski ou santi Gouvernman i carry son intent regarding sa sityasyon? Akoz at the end of the day, mwan ki mon pa pou anvi, mon pa pou anvi en dimoun ki Minis in genuinely, fer fason pou anpes li ganny larzan, i al Ankour e fer en aplikasyon e somehow i sape avek sa.*

*What I am saying is you try to stop it from happening. So eski mon konsern i an deor, oubyen eski mon pe war keksoz la ki pa sipoze ladan?* Mersi.

**MR SPEAKER**

Wi *LGB* in envit ou pou donn en komanter. Mon pa konnen si Ms Thompson i oule al premye. *Go ahead.*

**HON BERNARD GEORGES**

Mr Chair mon pa kapab donn en komanter. Akoz separasyon pouvwar dan nou pei, sa se, mon pa kapab. E nou'n fek ganny *remind* sa semenn, ki nou pa devret

montre ki nou, nou pe sibstitye nou lekor pou Egzekitiv.

Mon pa pe dir sa pou re anvoy boul lo Onorab *Leader Lopozisyon*. Me Minis i la, se Minis ki, se Minis ki bezwen dir si selon li i krwar ki lentansyon Gouvernman i ganny *captured* dan sa *Bill*.

Mwan mon kapab donn mon lopinyon koman en Avoka. Me pa koman *LGB*, pa koman en Manm *LDS*, pa koman nanryen.

### **MR SPEAKER**

Be dan sa ka nou a retourne pwen kot *panel* si i annan en repons. Wi SS Payet, ou kapab.

### **SS PATRICK PAYET**

Mersi Mr Chair. Mr Chair mon krwar lentansyon sa lamannman ki devan nou, ki parey Nissa in mansyonnen, i pa pe fer Minis pran pouvwar ki Labank Santral i annan lo kote *regulatory ouswa son laspe supervisory of* sa bann Labank.

Me ki Minis i annan son *power*, se *by order* i pou Gazet sa bann endividé ouswa sa bann *citizen* ki i vvar ki pe komet lofans *proliferation financing*.

Me li Labank Santral i pou bezwen fer sir ki *at least* bann Labank letan zot pe fer zot bann prosedir banker e zot, zot pe fer sir ki sa bann endividé

ki'n ganny mete, zot, zot bezwen fer sir ki sa bann endividé *supervisory ouswa regulatory* dan laspe banker.

So definitivman Minis son pouvwar i diferan konpare avek laspe Labank Santral. Me selman, parey ou konnen lo Komite arba sa seksyon ki taler ki nou'n diskite.

Ou annan Minis Finans osi ki lo sa Komite *S.I.39*, Minis Finans. E sa bann diskisyon pou osi ganny fer aprezan Minis Finans. Me selman napa *power* ki Mins as the Internal Affairs pou pran lo Labank Santral. Mersi.

### **MR SPEAKER**

Wi.

### **HON SEBASTIEN PILLAY**

Ok Mr Speaker. Mon pou met en senaryo devan zot. Mon apresye pwen *LGB*. Mon'n remind li sa semenn wi. Me ozordi i pe prezant rapor *Bills Committee*. So mon ti'n krwar poudir zot ti'n koze lo la.

Me mon ava respekte zot pozisyon Gouvernman. Meton Ms Thompson i al pran en *loan* Labank, ok. Ler i al pran en *loan* Labank, Labank i deside pou donn Ms Thompson en *loan* baze lo bann prosedir ek Polisi ki'n ganny etablir.

Prezan Ms Thompson i ganny idantifye par madanm *FCIU, sorry*, mannyer ou apele, mon pa'n ganny ou non, Shireen, ok. Par Shireen, ki ok. Li Ms Thompson son msye i *involve* avek en aktivite terorizm dan en pei.

Minis i fer en lord ek Labank ki Ms Thompson pa devret ganny akse ek larzan. *Basically, this is what it is*, mon pe sey fer li dan en fason *rudimentary*.

Kestyon mon pe demann ou SS Payet, ou konpran ki mannyer pou mwan sa i *raise* en *issue*. Akoz, eski Labank i pou *abide* par en lord sorti kot Minis, oubyen Labank i anba *Financial Institution Regulation*, anba *Financial Institution Act* ki ganny *regulated by Central Bank?* Ou konpran? So eski prezan la a sa moman Labank pou deside pou dir ek Ms Thompson, non, mon pa kapab donn ou en *loan*. Akoz sa i enkli en dimoun ki pou al rod en *loan*, okenn fason ki pe al rod larzan ek en lenstitisyon.

Mon pe pran Labank akoz i en *subset* spesifik, ok? So se sa ki pou arive. Mwan mon oule zi sfer sir ki Gouvernman i kler dan sa ki i oule *achieve* e i ganny sa lotorite ki i sipoze fer sa *get it right*.

*That's all mon pe sey fer sir. Whether i Minis for Internal Affairs, whether i Minis for Finance, I just want to make sure it's the right authority ki pe ganny sa lotorite pou fer li. Mersi Mr Chairman.*

### **MR SPEAKER**

SS Payet wi. Ou annan *micro*? Yes.

### **SS PATRICK PAYET**

Wi Mr Chair, mersi Onorab. Kekfwa zis pou azoute, menm legzanp kekfwa nou kapab servi si en dimoun ouswa en lakonpannyen in ganny sanksyon par US.

E nou, nou pe anpes li kriminalite dan pei. E i pa akoz US in fer li. Ki akoz ki Labank Santral i napa sa *oversight* lo, US napa sa *oversight* lo Labank Santral.

Me selman nou, akoz nou pe protez kriminalite dan Sesel, sanmenm sa ki Labank Santral i bezwen fer sir ki sa bann sanksyon ki i annan, swa UN, swa menm par US ki nou travay konzwentman pou fer sir ki sa bann krim i arive. So i en legzanp lo la ki kapab servi. Mersi.

### **MR SPEAKER**

Les mon a kontinyen avek sa pwen Onorab Andre. Apre, Ms Thompson wi.

**STATE COUNSEL (PUPIL) -  
AG'S OFFICE - NISSA  
THOMPSON**

E petet a sa pwen pou eklersi sityasyon Mr Speaker, nou ti a kontan fer sorti ki dan en lamannman ki nou osi pe propoze 20G i dir ki *every financial institution* avek *designated non-financial business* zot osi zot bezwen *comply* avek *requirement* ki annan anba sa seksyon Lalwa.

So savedir i direkteman tou lo sa bann *financial institution*, pou fer sir ki zot pa fer bann *funds available* avek bann dimoun ki'n ganny liste koman *designated* dan sa *order*.

E *in fact* i annan en sanksyon osi ki nou'n mete dan Lalwa e sa i 20G subsection (2). Ki dir ki *any financial institution* oubyen *designated non-financial business*, ki fer ki pa *freeze* e ki donn, les *Fund be available* to sa bann tel dimoun ki pou ganny nonmen dan sa lord, i pou en lofans.

Wi, savedir la i annan en relasyon direk osi. I pa selman endirek atraver son *supervisory authority* ki *Central Bank*. Mersi.

**MR SPEAKER**

Mersi. Onorab Andre ou lo sa pwen ou?

**HON CLIFFORD ANDRE**

Wi, wi, egzakteman lo sa pwen. Parey SS in dir. Me selman i enportan pou note ki Minis li i pou senpleman *by notice* dan Gazet, apre ki in annan *reasonable grounds*.

E Onorab Pillay in dir ki si en dimoun i al *challenge*. Me sa dimoun i kapab *challenge*. Sa son drwa. Li i pe gete si sa *grounds* ki Minis in donnen *are reasonable or not?* So i pou kapab, ekoute mon a fini. So i pou kapab.

Minis li definitivman, parey i dir, letan i pou ganny sa rapor sorti kot *UN*, epi i pou annan sa Komite ki pou evalye pou get sa, epi pou donn rekomandasyon avek Minis, pou fer Minis pibliy sa anba 20H.

So i pou annan *reasonable grounds*. Sa dimoun ki ganny afekte, li i pou kapab anba Lalwa, dir poudir sa bann rezon ki ou'n donnen pa rezonnab. Akoz a, b, c. So sa i son drwa e i pou kapab egzers sa drwa.

E si i vin kot mwan, mwan mon pou egzers sa drwa si in montre mon ki rezondet i pe fer sa anba la. Me selman mwan mon krwar sa i byen, akoz i pe

donn en lot lebra parey Nissa in dir, en lot lebra kot nou kapab egzers sa, oubyen fer sa travay. Me sa bann *financial institution* pou annan osi en lobligasyon pou zot fer sa travay. So mwan mon krwar nou kapab bouze, akoz mon war li ase kler. Mersi.

### **MR SPEAKER**

Onorab Andre, mon krwar *panel* pa bezwen adres sa ou'n fer ou. Onorab Georges.

### **HON BERNARD GEORGES**

Mersi Mr Chair. Mr Chair mwan mon war i senp. I pa en, mon pa konpran konfizyon. CBS, Labank Santral i annan en *regulatory rule*.

Enpoz sanksyon, e mon kontan ki SS Payet in servi sa mo. Akoz mwan mon ti pou vin, *this is all it is 20A* sanksyon. En pozisyon sanksyon is a *Political Act*. I pa en *Regulatory Act*.

Si Gouvernman i deside demen enpoz sanksyon lo Mr *ex La Russie* oubyen Iran, oubyen dan enn sa bann pei. CBS as a *regulator* i ava la pou *regulate* pou fer sir ki Labank pa al kont sa dezinyasyon ki Minis in fer. *It's as simple as that.*

Sakenn i zwe son rol, CBS i ava fer sir ki sa sanksyon par ganny kase par Labank ki ganny enpoze par Minis. Minis

i a poz sa sinksyon as a *Political Act. End of problem.*

### **MR SPEAKER**

Mersi. Ok, dan sa ka nou *move on, ok*. Nou a retourne kot ou ankor *LGB*, mon krwar bann pwen in fini ganny soz.

### **HON BERNARD GEORGES**

Mersi Mr Chair. Mr Chair nou al lo *Miscellaneous Amendment*. E mon ti'n aret la, akoz la i annan 2 keksoz ki mon ti a kontan eksplike. Premyerman, sirtou pou bann nouvo Manm, sa set en nouvo apros par Biro *Attorney General*.

Nou pa ti vvar li dan lepase, me set en nouvo fason drafte. Se servi en Lalwa pou amann en lot Lalwa ki annan en serten koneksyon avek. E se sa ki Biro *Attorney General* in propoze ki nou fer avek sa.

Akoz nou, i annan en lamannman to *AML/CFT Act* ki relye avek sa ki nou pe fer ozordi dan *Prevention of Terrorism Act*, zot pe propoze ki nou servi *Prevention of Terrorism Act* pou nou amann *AML'CFT Act*.

I pa premye fwa ki nou'n fer li. Sizyem Lasanble ti fer li 1 ou 2 fwa. Me pou bann nouvo Manm, kekfwa zot ava en pti pe

sirprann pou gete ki mannyer en Lalwa i kapab amann en lot.

Me *basically* sa ki pe ganny propoze la. E Ms Thompson in fini eksplike ki mannyer sa amannman otour Seksyon 55, *AML/CFT Act* i antre dan sa prosedir.

Sa sete premye. E mon ava pause la Mr Speaker. Akoz apre sa mon bezwen demann ou permision pou fer en lot keksoz.

### **MR SPEAKER**

Be mon krwar *panel* i fini okouran sa, i dan zot soz, so nou pa bezwen demann zot repons. Alor nou a kontinyen.

### **HON BERNARD GEORGES**

Mersi. Finalman Mr Chair, en nouveau, en dernyen Clause. E sa se en lamannman avek CPC, Cap 54. E la les mon a, mon bezwen Mr Speaker, Mr Chair pardon, mon bezwen demann ou anba Order 72(1) anba son *proviso*, permet mwan propoz sa amannman ki nou pe al pas lo la. Malgre ki mon pa'n donn 72 erdtan notis avek Lasanble pou mon *move* sa amannman.

I swa en, nou kapab swa dir ki i en *simple amendment* oubyen nou kapab dir ki i en *Emergency Bill*. Me anba *proviso* Order 72(1), ou annan

lotorite pou ou les en lamannman dan sa 2 kategori, ganny anmennen.

### **MR SPEAKER**

Nou a pran li. Nou a pran li lo grounds ki i en *Emergency Bill*.

### **HON BERNARD GEORGES**

Mersi Mr Chair. Mon remersye ou. Sa ki ti pou arrive la, se ki *Attorney General* ti'n propoze pou li *gazette* en *Bill* pou *amend the Criminal Procedure Code*.

Me etandonnen ki sa i relye avek sa *Bill* ki devan nou, *Prevention of Terrorism (Amendment) Bill*, finalman in propoze ki mwan anmenn en lamannman, mon propoz en lamannman ozordi anba sa provizyon kot en *Bill* i kapab amann en lot.

E alor nou'n prefer, olye repas par en *First Reading* ek en *Second Reading* CPC, ki nou ava anmenn sa lamannman akoz i kourt konman en *miscellaneous amendment, miscellaneous provision* avek sa *Bill Prevention of Terrorism (Amendment) Bill* ki devan nou.

Se sa lamannman ankor enn fwa i konekte, i annan en, i relye avek sa travay ki nou pe fer. Kot en nouveau lamannman pe ganny propoze.

Ou plito en amannman i ganny propoze to sa definisyon '*proceeds of an offence*' ki egziste dan CPC, dan *Criminal Procedure Code* ki egziste deza, sa definisyon i egziste deza dan CPC.

Me si mon memwar i byen, sel keksoz nou pe fer la, se azout sa mo '*directly or indirectly*.' Ms Thompson oubyen *derived or realized*, i annan, ou ava ed nou silvouple, lo ki sa ki nou pe azoute dan amannman ki egziste anba '*proceeds of an offence*' e ki nou pe sanze. Mersi.

### **MR SPEAKER**

Mersi. Ms Thompson.

### **STATE COUNSEL (PUPIL) - AG'S OFFICE - NISSA THOMPSON**

Mersi Mr Speaker. Mr Speaker bi prensipal sa lamannman se annefe i akoz ki ler nou ti fer *technical compliance analysis* nou'n realize ki the *Anti-Money Laundering and the Countering of Financing of Terrorism Act and even sa Prevention of Terrorism Act*, zot depan lo sa *Criminal Procedure Code*, pou nou kapab fer sezi of *forfeiture* en *proceeds of an offence*.

Savedir ler en dimoun i benefisyé atraver en lofans ki in komet e ki in ganny *convicted*.

*Then si nou'n al anba Anti-Money Laundering oubyen si nou'n al anba Prevention of Terrorism Act, nou pou come back to the Criminal Procedure Code pou nou kapab sezi sa bann propriyete ki'n benefisyé.*

E an relasyon avek '*proceeds of an offence*', nou santi ki i ti neseser pou nou azout sa 5 mo avek *property or property of corresponding value*.

Savedir i pa selman ki nou pou al kot sa propriyete ki sa dimoun in servi pou komet sa lofans e ki in benefisyé atraver sa lofans, me nou osi nou pou al lo bann propriyete, ki si in fini *dispose* sa propriyete ki in benefisyé, nou kapab al lo bann lezot propriyete ki dan son posesyon, ki annan sa bann menm valer korespondan.

Alors *right now*, sa '*proceeds of an offence*' i lir, "*Proceeds of an offence*" means any property that is derived or realized, directly or indirectly, by a person from the commission of a relevant offence.'

Apre ki nou'n, si Lasanble i agree avek propozisyon lamannman, i pou lir, "*Proceeds of an offence* means any property or property of corresponding value that is derived or realized, directly or indirectly, by a person from the

*Commission of a relevant offence.* ‘

E sa pou fer ki nou pou kapab tous bann *forfeiture*, pa selman bann propriete ki egziste. Me osi bann ki dan posesyon sa dimoun ki malgre i pa’n benefisyé atraver sa krim, me selman vi ki i pou li, nou kapab ganny sa valer ki li in benefisyé atraver sa lofans. Mersi.

**MR SPEAKER**

Mersi. Wi *LGB*.

**HON BERNARD GEORGES**

Mersi Mr Chair. Mersi Ms Thompson, ki’n eksplik sa, annefe sa ki nou pe fer se ki nou pe azout ‘or property of corresponding value’ dan sa definisyon ki egziste deza dan CPC.

Mr Chair mon war ki Onorab i annan dimoun ki pe, ki anvi koze. Me avan ki nou fer sa, mon bezwen *move* pou *amend*. Sa lamannman pa devan Lasamble ankor, alor avek ou permision, mon ava *move* en Mosyon.

**MR SPEAKER**

Eskiz mon.

**HON BERNARD GEORGES**

Wi.

**MR SPEAKER**

*What if sa ki sa dimoun pe al dir i koresponn avek sa lamannman la, ki, i pa ...?*

**HON BERNARD GEORGES**

Non. You must get to the floor first.

**MR SPEAKER**

Ok, ale.

**HON BERNARD GEORGES**

Wi, mersi. Mr Chair, alor avek sa lesplikasyon Ms Thompson, mon Mosyon se ki nou amann *the Prevention of Terrorism (Amendment) Bill by the addition of amendment 2 Cap.54 Criminal Procedure Code* dan sa bann mo ki devan nou. Mr Speaker sa se mon Mosyon. Mersi.

**MR SPEAKER**

Mersi. Nou a ganny sa Mosyon segonde. Onorab Arissol.

**HON SANDY ARISSOL**

Mersi Mr Speaker. An vi ki nou annan en kontrandi ant Biro Attorney Zeneral e *LGB*. Mon ti a kontan segonn Mosyon, mersi.

**MR SPEAKER**

Mersi, nou a vot lo sa *amendment*. An i annan deba preznan lo la. Ok. Okenn Manm

ki oule entervenir lo sa Mosyon prezan. Wi.

### **HON CLIFFORD ANDRE**

Mersi Mr Chair. Mr Chair mon krwar *panel* i deza okouran mon pwennvi lo sa sityasyon partikilye.

Akoz letan nou dir, letan nou dir '*Proceeds of an offence means the property or properties of corresponding value that is derived or realized, directly or indirectly, by a person from the commission of a relevant offence.*'

Mon konsernen mwan. Akoz mon pa konnen si Attorney Zeneral, si Nissa pe get dan sa konteks ki mwan mon pe gete. Akoz letan ou dir *commission of a relevant offence*, pou mwan i pa vedir propriyete, en lot propriyete.

Mon annan en bato, en legzanp, mon vann drog. Mon'n aste en bato, ou'n prouve mon'n aste en bato. Selman avan sa mon ti annan en lakaz. Alor mon'n vin en *naughty boy*, mon ti annan en lakaz, ok?

So si mon gannyen konpran, ou pe dir mwan, ou annan posibilite pou ou al pran en propriyete ki napa nanryen pou fer avek. Me selman letan mon pe get sa Lalwa, i dir ou, '*commission of a relevant offence.*'

*So it needs to have come from a relevant offence, ok? Me prezan si ou, ou pe dir mon sa ki ou pe dir, right to property anba Konstitisyon, i ganny afekte. Akoz nou annan drwa annan en propriyete mwan, mon annan drwa annan serten keksoz.*

So mon konsernen avek sa. Mon konpran ki zot pe sey fer mwan. Me selman mon pe dir zot sa ki zot pe sey fer, sa ki nou pe sey fer avek Lalwa, i annan diferan eleman ki pou vin kont Lalwa menm letan nou pe fer li.

So nou bezwen fer li byen. Mon kontribisyon se ki nou fer li byen e nou pa fer li en keksoz ki demen letan i ariv Ankour, akoz letan i arive nou *raise en question issue*.

Ou konn byen, Nissa, Onorab Georges i konn byen, si en *issue* i arive, letan nou *raise, there is a constitutional issue to that matter that is before the Court.* Sa Ziz i annan drwa refer to the Constitutional Court with regards to sa kestyion ki'n leve.

So annou pa bezwen priy nou dan en sityasyon kot nou pou vwar nou demen, akoz pa zis mwan ki Avoka Sesel. I annan en kantite, ou osi demen ou kapab sorti dan Gouvernman ou al dan *private*

*sector you will raise those issues, they are real issues.*

Solman mon pa tro, tro konpran sa lamannman ki zot pe mete. Mon ti a kontan zot re eksplik sa lamannman. Akoz si i dan sa konteks i bezwen en lofans ki'n ganny komet.

Si i pa dan sa konteks, i annan en vyolasyon drwa konstitisyonnel sa dimoun. Akoz i annan drwa pou li annan propriete. E ladan i pa parey sa *order*, sa *order* Minis ti ava annan *reasonable grounds to believe, ok?*

I pa vedir sa mo la. So it is a violation and we have to do it properly. Nou bezwen eksplik sa bann dimoun ki'n fer sa rekomandasyon pou nou met sa, pou nou kapab ganny en keksoz ki byen. Mersi.

### **MR SPEAKER**

Mersi. Nou a pran okenn lot entrevansyon lo sa pwen avan nou demann *panel* pou reponn? Wi Onorab Pillay.

### **HON SEBASTIEN PILLAY**

Mersi Mr Chairman. Mr Chairman mwan mon annan, mon napa en konsern mwan, Selman mon *main issue really* se lo son lenplimantasyon e lafason ki zot go about it.

Ou konnen, nou'n ganny 2 sityasyon in ganny met devan

nou. En sityasyon kot nou annan Lalwa pou nou kapab fer ser ten keksoz, en sityasyon kot sa Lalwa pa devret ganny abize.

Pa akoz ou kapab sezi en propriete, *means* ou devret ale al size tou propriete, *left, right and center* san ki ou annan reasonable ground.

So lo premye largiman ki Onorab in avanse, mon konpran sa largiman, se ki i bezwen annan en pre kondisyon avan ki zot bouze zot fer sa. E sa zot bezwen eksplike klerman.

Ler mon ti fer referans ek sa *case* ki mon ti fer referans lo la, enn bann eleman enportan sa *case*, se ki ler i ti al Ankour, largiman sete en largiman konstitisyonnel lo la.

Sete eski zot annan drwa fer lasezi dan lafason ki zot ti fer li? E en pwen in ganny souleve ki sa en dimoun ti fer son aktivite avan, e mon krwar Onorab Georges dan son soumisyon pa'n *capture* sa, in fer son aktivite e in ganny pini 2 fwa. Be si ou konnen ou pa anvi ganny pini, pa al fer aktivite kriminel. I senp, i osi senp ki sa.

Ki mannyer ou Minis ou pou determinen si sa loto in aste avek bon larzan, si sa bato in aste ek move larzan? Ou pa

pou kapab ou. So ou, ou bezwen *act* lo la, akoz a sa moman ki la ou'n tyonbo li pe fer en aksyon kriminel. Ou konpran? E se sa problem ki nou annan avek sa lamannman. Sa lamannman pe donn en kantite pouvwar nou bann lazans, nou bann lenstitisyon.

Nou'n retourne *ex parte*, kot savedir ou kapab komans en aksyon pou *restrain* propriete. Ler nou koz propriete, ek son *corresponding value* osi, bann ki annan *corresponding value*.

Pou ou *restrain* li, menm ler dimoun pa la. Nou pe donn pouvwar lotorite pou fer sa. Mon krwar petet reasiran ski tou dimoun pe demande, se ki sa i ganny fer dan en fason, dan en fason ki mezire, baze lo levidans.

Me Mr Speaker lesansyel i reste ki nou bezwen donn zot pouvwar pou fer sa. Zot bezwen ganny sa bann pouvwar. E si zot war ozordi zot in pran sa desizyon, se akoz ler en *land somewhere* i gete dan nou bann *anal legal*, i vvar poudir i pa la, i pou dir be Sesel ou pa *compliant* akoz ou napa, nou napa tel keksoz.

So mwan mon krwar Lasanble i devret siport sa lamannman malgre ki Onorab

Georges, in ankor, in anmenn li e i pe demann nou, pou nou *relax Standing Orders* e ou ou'n war li koman *emergency*, vre safwasi. So mon konpran. So mon krwar Lasanble i devret siport sa lamannman and we can move on.

Prezan si ou a permet mon Mr Chairman, en dernyen pti pwen. Mon'n pran en pti letan la pou mon regard *Financial Institution Act*. Seksyon 9(1) i dir ou koumsa poudir loperasyon en *financial institution* i *subject to statutory directions and instruments made under this Act*.

Me selman i kontinyen pou dir, '*or issued by the Central Bank from time to time in accordance with this Act, the Central Bank Act or any other written law.*'

*I am taking it to believe* se *Central bank* ki *issue* en *direction*. Mon a kit sa avek ou, e ou, ou ava rod fason pou, pou zot amenaz sa bann Lalwa. Akoz *Central Bank* mon krwar i lo *AML/CFT Committee*. So i ava deside antre zot ki mannyer zot pou amann li.

Mwan mon krwar nou devret aprouv sa lamannman Mr Chairman. Akoz i neseser e i fer ki zot ganny en zouti an plis dan zot *tool box* pou zot dil avek sityasyon ki nou ladan. Mersi.

**MR SPEAKER**

Wi Ms Thompson.

**STATE COUNSEL (PUPIL) -**  
**AG'S OFFICE - NISSA**  
**THOMPSON**

Mersi Mr Speaker. Mr Speaker mon kontan ki Onorab Pillay in *acknowledge* ki lenportans sa lamannman ozordi.

I an relasyon avek rekomandasyon 4.1 of *FATF*. Me parkont sa i pa sel rezon pou nou pei ki nou devret *embrace* sa lamannman ozordi oubyen sa sel rezon ki nou pe demann Lasanble Nasyonal pou aprouv sa proze lamannman.

I osi akoz, annefe, parey mon ti'n eksplike oparavan ler mon ti vin dan Lasanble Mardi, i annan bann propriyete e bann kriminel i *smart*, ankor mon repeate, i annan bann propriyete, ki ler zot in *realize* li atraver en lofans ki zot in komet, zot degaze zot *dispose* li zot met lo non en lot dimoun. Oubyen zot ale, zot vann to a *bonafide third party*.

Savedir sa dimoun ki pa konnen poudir sa keksoz ti pe ganny servi oubyen ki'n ganny realize an kometan en lofans. E alors nou, nou lanmen i ammare.

Akoz nou demande, be ki nou pou sezi, eski nou pou les

sa dimoun ale? Premyerman ki nou devret konsidere, se ki si sa dimoun in ganny *convicted* par en Lakour isi Sesel, savedir Lakour i satisfe ki sa dimoun in komet en lofans.

E parey mon ti eksplike Mardi, se ki nou pa e zis ale al sezi nenport propriyete ki dan posesyon sa dimoun, nou plito, parey zot pou vwar dan *Anti-Money Laundering Act* i annan en provizyon pou *pecuniary penalty order*, kot apre ki sa dimoun in ganny *convicted*, i annan en serten letan ki Lakour i bezwen konsidere.

Lakour pa kapab gete ler ou ti 9an, ou manman ti donn ou en later. I bezwen gete atraver lo bann fe ki nou prezante devan Lakour, ki nou'n ganny en konviksyon tou dabor, la nou Lakour pou vwar, poudir be *ok*, savedir baze lo levidans sa dimoun ti komans fer sa lofans an 2008.

Savedir an 2008 a 2021, nou get bann propriyete ki in realize. Savedir si in vann sa yot, nou, nou kapab al kot sa lakaz ki dan sa peryod letan. Alors tousala i annan en *due process*. E nou pa pou abiz nou *power*. E Onorab Andre, in fer en pwen enteresan, tou dimoun isi Sesel i annan en *right to property*.

Me mon ti a kontan enform manm piblik ki pe ekoute osi, ki sa *right to property* i annan en leksepsyon avek. E sa leksepsyon se ler ou'n benefisyé atraver en *proceeds of criminal conduct*.

So savedir nou pa kapab servi sa *right to property* koman en pas pou fer nenport kwa dan nou pei Sesel. Nou bezwen fer sir ki nou *well within the remit of the law*.

E Lalwa i donn nou en peryod letan ki ganny konsidere, bann propriete ki pou ganny *forfeiture*. E ler sa bann propriete i ganny idantifye pandan sa peryod letan, la ki nou pou *invoke* sa seksyon 153B of the Criminal Procedure Code. Mersi Mr Speaker.

### **MR SPEAKER**

Mersi Ms Thompson. Onorab Andre koman en *layman* mon'n swiv tre byen leksplikasyon Ms Thompson e i fer sans pou mwan, nou *ok* avek sa? *Ok*. Wi, dernyen.

### **HON CLIFFORD ANDRE**

Mon antyerman dakor. Mon konpran. Me selman *criminal conduct*. Sanmenm sa ki mwan mon pe dir, zot pou bezwen kalifye ki poudir *it is as a result of criminal conduct*. Savedir if it is not as a result of criminal

*conduct it cannot go in there*. So sa ki mwan mon pe dir. Mon pe dir zot pa pri zot lekor dan en sityasyon ki zot pou war zot demen.

Mwan mon pou vini mon pou dir *it's not criminal conduct*. So sa mo ki in servi i byen li, selman mon bezwen klarifye sa osi. Mersi

### **MR SPEAKER**

Mersi. *Ok*, monn krwar sa i bon. Eski nou pare pou vot lo sa amannman? *Ok*, nou a vote. Manm an faver lev lanmen silvouple. Mersi. Okenn ki kont?

Napa personn. *Ok*. Lo amannman ki'n entrodwir lo Prevention of Terrorism (Amendment) Bill 31 Manm in vot pour, 0 vot kont e 0 abstansyon. Alor sa amendment, amend- Ou ti oule abstain oubyen?

### **HON CLIFFORD ANDRE**

Abstain Mr Speaker.

### **MR SPEAKER**

*Ok*, mersi. Eskize. 30 Manm in vot pour, 0 vot kont e 1 in abstain. Mersi. Sa amendment in pase. Prezan eski nou bezwen vot lo tou leres amannman. Nou a vot lo antye an blok?

**HON BERNARD GEORGES**

Yes Mr Chair. *Bill as amended.*  
Mersi.

**MR SPEAKER**

*Ok, alright. Nou a pran en vot lo Bill parey in ganny amande par Lasanble silvouple. Manm ki aprouve lev lanmen. Mersi. Okenn kont? Annou gete si, byen.*

Tou bann amannman ki'n ganny propoze in pase par Lasanble avek 31 vot pour, 0 vot kont e 0 abstansyon. *LGB.*

**HON BERNARD GEORGES**

Mersi Mr Chair. Avan ou al pli lwen Mr Chair. Mon ti anvi, mon krwar Madanm Michel ti pe atir mon latansyon, kekfwa nou'n mank en keksoz. Madanm Michel.

**LEGAL ADVISOR SANDRA MICHEL**

*Non, it's ok. I just, I consent my opinion about this last amendment that was discussed personally.*

*But maybe I can take the chance to refer to the definition that it was being discussed in the part (5) paragraph (5) of section (2), section (2)(5)(5).*

*Where it says, 'any criminal acts against internationally protected persons,' it should say, I mean,*

*I propose that it is, it might be better to say 'internationally protected persons including diplomatic agents.'*

*Because internationally protected persons is not necessarily a diplomatic agent. I think it's more clear like that.*

**MR SPEAKER**

Me, eski nou kapab retourn?

**LEGAL ADVISOR SANDRA MICHEL**

*Thank you.*

**MR SPEAKER**

Mersi madam.

**HON SEBASTIEN PILLAY**

Mr Chairman.

**MR SPEAKER**

Wi Onorab Pillay ou kapab kontinyen.

**HON SEBASTIEN PILLAY**

E, mwan mon pe sey konpran la. Lamannman ki pe propoze eski dan part (5) kot i koz '*any criminal acts against internationally protected persons such as diplomats and similar person.*'

*Is that where we are proposing the amendment? Be, mon pa konnen, mon pou mwan, si i dir such as diplomats, i deza kouver.*

*Unless i annan lezot keksoz ki Gouvernman, ki nou krwar i bezwen ganny enkli.*

**MR SPEAKER**

*LGB.*

**HON BERNARD GEORGES**

*Yes, unfortunately mon pa'n vvar Madanm Michel alert, a tan Mr Chair. Li i pe propoze instead of such as diplomats i oule include diplomats. Pou dir 'internationally protected persons including diplomats.'* Yes? Mon krwar se sa son lentansyon.

**LEGAL ADVISOR SANDRA MICHEL**

Yes.

**HON BERNARD GEORGES**

*Which is a rose by another name. Me Mr Chair, nou'n pase, nou pa kapab retourn an aryer pou reponn ou kestyon. So we are stuck with it. Me nou ava gard sa an konsiderasyon.*

**MR SPEAKER**

Selman an respe pou en Madanm Michel, mon krwar wording i kouver li dan en sans.

**HON BERNARD GEORGES**

Wi.

**MR SPEAKER**

So, mersi, wi.

**HON BERNARD GEORGES**

Avan ki, permet mon Mr, en dernyen parol Mr Chair, e mon konnen i tar. Me mon anvi pran ankor zis 5 segonn nou letan.

Pou dir ki mon fek ganny en mesaz an koneksyon avek Trust sorti kot Istoryen Seselwa, Mr Julien Durup ki pe swiv nou Liverpool Langley. E in anvoy mon en mesaz pou dir ki annefe konsep Trust i bokou pli vye ki mon ti dir bomaten e *it goes back to Roman and Greek law.*

E li i dir '*the adoption of Trust Law in ancient Rome, resulted from cases where wealthy Romans trusted their friends to manage their property in favor of their wives and heirs after their death,*' eksetera.

*'However former friends broke the promise due to absence of the relevant legislation.'* Alor ou vvar Mr Speaker, Mr Chair. Nanryen pa'n sanze pandan tou sa bann lannen.

**MR SPEAKER**

Mersi. Mon apresye sa pti apersi istorik. Prezan nou a kontinyen e finaliz sa Bill. Nou a repas dan Lasanble. E mon a envit LGB pou entrodwir Mosyon pou *Third Reading*.

**HON BERNARD GEORGES**

Mersi Mr Speaker. Mr Speaker anba *Order 76(1)* mon move ki *the Prevention of Terrorism (Amendment) Bill, 2021* i ganny lir en Trwazyenm Fwa. Mersi.

**MR SPEAKER**

Mersi. Nou a segonde. Onorab Arissol.

**HON SANDY ARISSOL**

Mersi Mr Speaker, Mosyon i ganny segonde.

**MR SPEAKER**

Mersi. Nou a pas lo vot. Manm ki aprouv *Bill* lo *Third Reading* lev lanmen silvouple. Mersi. Okenn ki kont? Mosyon lo *Formal Third Reading, Prevention of Terrorism (Amendment) Bill, 2021* in ganny 31 vot pour, 0 vot kont e 0 abstansyon.

Alor Lasanble in aprouve e avek sa mon apel Madanm Clerk pou fer *Third Reading*.

**MADAM CLERK**

Mersi Mr Speaker. *This Act may be cited as the Prevention of Terrorism (Amendment) Act, 2021.* Mersi Mr Speaker.

**MR SPEAKER**

Mersi. E avek sa *Bill* in pas dan Lalwa koman *Act*.

(Off-mic)

**MR SPEAKER**

Oule en parol avan nou terminen? Sorry, en dokiman, ou permet mwan pou pran sa apre? Mersi.

Mon remersye Manm ek *panel* pou zot pasyans ki zot in tenir nou pou sa letan. E mersi Minis Fonseka, SS Payet e bann Zofisyen Legal AG's Office e tou pou zot partisipasyon.

Nou pou *adjourn* e nou pou retrans travay Lendi bomaten 9er. Napa sesyon apre midi. Lendi bomaten 9er. Mersi.

(Off-mic)

**MR SPEAKER**

Wi, ou pou anvoy mon en dokiman? Be les mon a regarde apre mon a adrese silvouple. Petet.

**HON SEBASTIEN PILLAY**

Mr Chairman mon ...

**MR SPEAKER**

Les mon a pran sa avek ou apre silvouple Onorab.

**HON SEBASTIEN PILLAY**

Ou oule pran sa avek mwan  
apre?

**MR SPEAKER**

Wi.

**HON SEBASTIEN PILLAY**

*Ok.*

**MR SPEAKER**

Mersi. *Ok.* Nou a *adjourn* e  
bonn apre midi.

***(ADJOURNMENT)***